

Acc. No: 6012  
శ్రీ

త్రిపురారహస్యము

(అను)

అద్వైతసుధాసారము



1400  
249/110L  
Rep

రచయిత :

వైద్యవిద్యత్పండిత సత్కవి నారనాగనార్య,  
నాగవరము - కడపమండలము.

ప్రకాశకులు :

అఖిలాంధ్ర సాధుపరిష దధ్యక్షులు,  
శ్రీ శ్రీ శ్రీ నిత్యానందగిరిస్వామిగారు,  
శ్రీ కైలాసాశ్రమము, శ్రీ కాళహస్తి.  
చిత్తూరుజిల్లా. ఆంధ్రప్రదేశము.

సర్వహక్కులు  
ప్రకాశకులవే.

మూల్యము ౨-౦౦

శ్రీ నిత్యానంద గ్రంథమాల ౩౬

౧౦౦౦ ప్రతులు

సాధారణ గీతాజయంతి.

వెల రు. 2—00

ముద్రణ :

శ్రీ బాలాజి ప్రెస్, చిత్తూరు.

18/4/81  
NAR

---

ప్రాప్తిస్థానము -

శ్రీ నిత్యానందగిరిస్వామి గారు

శ్రీ కైలాసాశ్రమము

ఉపనిషద్విహార్ పోస్టు

(వయా) పానగల్ - శ్రీకాళహస్తి తాలూకా,  
చిత్తూరు జిల్లా (ఆంధ్రప్రదేశ్.)

# అంకితము



సి॥ అఖిలాంధ్ర సాధు మ-హా సభాద్యక్షుడై  
భూమి విద్యావ్యాప్తిఁ బొరదు పఱచె,  
భూనుత “గీతా ప్ర-బోధ” సంఘాధిపు!  
డైయాత్మ తత్త్వ మ-హస్సు నెఱపె,  
త్రైలింగ్య దేశమం-తట! బ్రాహ్మ నార్షీయ  
పద్ధతి సిద్ధింపఁ బాటువడియె,  
నా బాల గోపాల మవగత మగునట్లు  
భారత ధర్మమ్ము - పాదుకొలిపె

గీ॥ భాగవత జీవనమ్ము స్వ-భావ మగుట  
భక్తి సస్యముఁ బండించి - పంచి పెట్టె  
సర్వతో భద్ర విజ్ఞాన - సదుప దేశి !  
గుణ విశేషి! నిత్యానంద ఘనమనీషి !

సత్యా సత్య విచార పారగు మనీ - షా శేషి ప్రజ్ఞాన సాం  
గత్య ప్రత్యయు నార్ష ధర్మ మతివి-ఖ్యాతాంధ్ర సాహిత్య సా  
హిత్య శ్రేష్ఠు నుదారుఁ ద్యాగరతు నెం-తే మత్కృతి స్వామి శ్రీ  
‘నిత్యానంద’ మహర్షి నెంతు ధిషణా నిర్ణిద్ర ముద్రాంకితున్

క॥ ఎందఁక సత్య ధర్మము  
లందఱ కాచరణ యోగ్య-మగు నందాఁకన్  
సందియము లేక యీ కృతి  
పొందామరవోలెఁ దెలుఁగు-పొలమున వెలుఁగున్

- సత్కవి.

# గ మ ని క



సర్వమత సమన్వయ సిద్ధాంత సంస్థాప నార్థమై  
భాగవత జీవన పరిపోషణార్థమై  
ఆధ్యాత్మిక తత్త్వ ప్రచురణార్థమై  
శ్రీ గీతాప్రబోధ సంఘాధ్యక్షులచే  
శ్రీ త్రిపురారహస్యము

శ్రీ గీతా సుగీత మున్నగునవి ప్రకటించి ప్రచార  
మొనర్ప బడినవి. అఖిలాంధ్ర జనహితార్థమై చేయు  
నీమహత్తరసేవ భగవత్కృత్యమై యలరారు గాత.

ఓం తత్సత్ - ఓం నమ స్తే


శ్రీ' నిత్యానందగిరిస్వామిగారు,

శ్రీ కైలాసాశ్రమము

శ్రీ కాళహస్తి.



ॐ



కృతి వతి

శ్రీ నిత్యానందగిరిస్వామిగారు.

కృతి పిత

సత్కవి నారనాగనార్య.





# భూ మి క



అశేష మనీషావతంసులారా !

ఓంతత్పత్ - ఓం నమస్తే.

ఈ త్రిపురారహస్యము - ప్రాచీనకాలముననేకాశీ పండితులగు “గోపీనాథ కవిరాజ ప్రముఖులచే గీర్వాణ భాషలో రచింపఁబడి పెక్కు భాషలయందునను వదింపఁబడి - తుదకు నాంగ్లేయ భాషలో శ్రీ రమణాశ్రమము వారిచేఁ బ్రచురింపఁబడినది. ఉత్తరభారతమున విస్తార ప్రచారముల కలవడిన యీ గ్రంథము - హృషీకేశ శ్రీ శివానందమహా రాజుచే బహుశ పరి వ్యాప్తి చెంది తచ్చిష్యులగు బ్రహ్మ శ్రీ నండుారు వేంకట సుబ్బారావుగారిచే నాంధ్ర భాష కనువదింపఁబడినది. కానీ అస్పష్ట భావములు - పేలవమగు భాషవలన దాని కాంధ్రభాషా ప్రపంచమున సలక్షణ ముద్రలభింపమిచే నీ కొఱత దీర్పవలయుననెడి సంకల్ప మొకటి హృదయమున కల్గింపఁపఱచుచుండెను. తదుపరినే నొకపరి కాశికీ బోయినప్పుడా గ్రంథమును నాగరలిపిఁగల దానిని తెచ్చి అప్పటికేయేఁబదింటికి పైగా గ్రంథముల రచించి వెలువరించి తెలుఁగు మాగాణములోఁ బండిత లోకములోఁ పేరొందిన శ్రీ భగవాన్ రమణ మహర్షిశిష్యుడైన శ్రీ వైద్య విద్యత్పండిత సత్కవి నారునాగనార్యగారి కొసంగితిని వారచిరకాలముననే మృదు మధుర మా ననీ య శ య్యా సమలంకృతముగా



సుమారు 9 వందల పద్యముల క్లుప్తత సరిగా స్వేచ్ఛాను  
వాద మొనర్చి శ్రీ కైలాసాశ్రమమున జరగు శ్రీ శివరాత్రి  
సప్తాహమహోత్సవ సందర్భమున సభాముఖమున చదివి  
శోతలనా నందపఱచిరి. ఇట్లే పెక్కు సభలలో గూడ పరింపఁ  
బడి బహుళాంధ్ర ప్రముఖులచే నక్షర రామణీయక ముద్రపడ  
సినది. మఱియును” “బ్రహ్మవిద్యారసిక మహోపాధ్యాయ”  
బ్రహ్మ శ్రీ మూలు పూరి సుబ్రహ్మణ్యశాస్త్రిగారు బహు  
ముఖ ప్రజ్ఞచే శోతలనానందసరవశులఁ జేయు మధురోప  
న్యాసములచేఁ బ్రచారసంచారము లొనర్చుచు జీవిత సర్వస్వ  
మును దానికి ధారవోసిరి తదుపరి శ్రీ శాస్త్రిగారి అంతే  
వాసినియగు శ్రీమతి అంక రాజు సరోజినీ దేవిగారు గురుముఖతః  
వినిన పాఠములను గ్రంథస్థ మొనర్ప సంకల్పించి వ్యయ  
ప్రయాసల కోర్చి “త్రిపురారహస్య ప్రవచనము”లను పేర  
ముద్రించిరి. పరమహంస పరివ్రాజకాచార్య

శ్రీ గాయత్రీ పీఠాధిపతులగు - శ్రీ విద్యాశంకర  
భారతీస్వాములును తెనుగు పచనములో శ్రీ త్రిపురారహస్య  
కొముదిపేరఁ బ్రకటించిరి. ముముక్షువులగు కొందఱు కావ్య  
రూపమున నుండుటెంతేని బాగని మిక్కిలి వాంఛించుటచే  
వారి తీరని కోరికదీర్చుట ముఖ్యమని - శ్రీ సత్కవి నారు  
నాగనార్యగారిని - కావ్యనిర్మాణ మొనర్పగోరితిని - ఇట్లు  
మలయమారుతము మాదిరి భారతదేశ మందంతటను విశేష  
వ్యాప్తి జేరిన యీ గ్రంథరాజము మొత్తముమీద నుపని  
షత్సిద్ధాంత ప్రతిపాదకమై ఆత్మతత్త్వ సముద్దీప్తమై సంవి  
తదానందకందమై



కం॥ అను భూతము సూక్ష్మతర  
 మ్మును సులభమునైన దీని - చొప్పెఱుగని వాఁ  
 డును జనుఁడె ? యాయ భాగ్యున  
 కును ప్రజ్ఞలభింప దొక్క కోటి భనములన్

కం॥ డశివుఁ డవతరించి వానికిఁ  
 బ్రవిమలబోధమొసర్ప - వచ్చినఁ గానీ !  
 తపుల దుష్టానము త్రిపురా  
 ప్రవరమహత్త్వమ్ముఁగొనుమ - ప్రజ్ఞను గనుమా !

ఇట్టి దివ్యవేదాంత తత్త్వగ్రంథము “అద్వైతసుధా  
 సార”, మనుపేరఁ బ్రసిద్ధికెక్కినది. సకల ముముక్షుజన  
 హితకారిణియై యలరారుచున్నది. కావున నాంధ్ర వైజ్ఞానిక  
 లోక మెంతయేని యాదరింతురుగాత మని యాశించుచు  
 లేఖనికి స్వస్తిపలుకు చున్నవాఁడ

సర్వేజనాస్పృఖినో భవంతు

ఇట్లు,

నిత్యానందస్వామి

అఖిలాంధ్రసాధు పరిషదధ్యక్షుఁడు

శ్రీ కాళహస్తి.

6-6-1970

చిత్తూరు.

## ఒక నాటక మాట

అభిరూప శేఖరులారా -

నేటి కయిదారేండ క్రిందట శ్రీ కైలాసాశ్రమమున  
పూజ్యపాద శ్రీ శ్రీ శ్రీ సత్యానందగిరిస్వామిగారు వచనములో  
నున్న శ్రీ త్రిపురారహస్య మొకదాని, నిచ్చి చదువ ముదల  
నిడిరి. వీరి యానతి మేరకు జదివి మూలబెట్టితిని. తర్వాత  
రెండ్రెండ్రకు, నా సరస్వతీ భాండాగారమున వెదకు నెడనియ్యది  
కన్నట్టెను. ఏలొకో? మఱల జదువబుద్ధిపుట్టి 5-6 పేజీలు  
పఠించునప్పటికిఁ బద్యకావ్యముగా వ్రాసినచో బాగుండునని  
తోచినది. పెంటనే శ్రీకారము జుట్టితిని. అచిరకాలముననే  
పూర్తిజేసి గీతాజయంతి సదస్సలో ( శ్రీ కైలాసాశ్రమ  
మున ) బఠనమొనర్చితిని. యట్లే పెక్కుచోట్ల సయితము  
పఠించితిని రసజ్ఞులొకొని లలిత రచనమని వాకొనిరి. అంతట  
త్యాగమూర్తులగు శ్రీ స్వామిగారు దీనినిఁ ద్వారలోనఁచొ  
త్తించెదనని వాక్రుచ్చిరి మఱియు నిది వ్రాయమొదలిడిన  
నాఁడు వ్రాయుట నా వంతని యలు మెఱయించుట భగవం  
తుని వంతనిహృదయకుహరమున బ్రతిధ్వనించెను. కడకది  
యట్లే పఠిణమించినది. భగవల్లీలలు దురవగాహములు గదా!  
ఇదిగాక శ్రీ గీతానువాదమగు “ శ్రీ గీతాసుగీత, నుకూడా  
ముద్రించి ప్రకటించిన శ్రీ స్వాములవారికి హృత్పూర్వకమగు  
జోహారువులొనర్చి నాఋణమిఁగఁ దలంచితిని. అధ్యాత్మ  
విద్యారసికులిది చదివి నెఱసులుఁ దెలిపినచో గృతజ్ఞుడనై  
సవరించుకొనువాఁడ

భాషాజీవి ఇట్లు,

మీ వాఁడు - నారునాగనార్య,

ఓం తత్సత్.



# శ్రీ తిరురా రహస్యము



ప్రార్థనము

ప్రణవమునకుఁ బ్రణామములను బొనర్చి  
కారణానంద రూపిణి కరమెఱుంగఁ  
జేయు పరచిన్మయిన్ జగ-చ్ఛిత్ర చిత్ర  
దర్పణాకృతి సత్కృతిఁ దలఁతు భక్తి.

- కృత్యాది -

శ్రీ మదనంత రూపుడయి -

చిన్మయుడై, పరిపూర్ణుడై, జగత్

క్షేమకరుండునై, నిజ వ -

శీకృత భూతచయుండునై, సమ

స్త్రామల కోమలాకృతిఁ బ్ర

సన్న పరుండయి విశ్వరూప సం

క్రామ నిజాత్మ బింబిత, వి

కస్వరుడౌ భగవంతుఁ గొల్చెదన్

కం॥ వాకున కందక, మనసుం

బోకకుఁ బొందక, స్వయంప్ర - పూర్ణంబయి, ని

త్యేకమయి వెలుగులకు వెలుఁ

గై కంటికిఁ గానరాని యహము నుతింతున్

౨

ఆ॥వె॥ వీదిలేక వెల్ల - దెది కల్ల వెల్లును

వెలుగులకును - వెలుగు గలుగు నెచట

నన్నిటందుఁ దానె యన్నియుఁ దనయందె

యుండు నాదిమూల మోము జగము

౩

కం॥ పరతత్వార్థ గవేషణ .

పరమతి నారసి జుతమ్ము వడయఁగ వ్రాయన్

దొరకొంటి నాత్మమాహా

త్య రచన, మిదియగుత, సంవి - దానందమ్మై

౪

కం॥ త్రిపురా రహస్యమని యా

దిసరాశక్త్యాత్మ బోధ దీపింప భవా

ద్యపర గదాపనుదౌషధ

ముపగత మయి తత్త్వదీక్ష నొసఁగు బుధులకున్

౫

మ॥ ఒకనాఁడాత్మగతమ్మునం దలఁచి బ్ర

హ్మోపాసనావేశ భా

తిక సంబంధ నిబంధ బంధుర నిజాం

ధీ సేవకై పెక్కు గ్రాం

ధిక కావ్యమ్ముల నర్వదింటికి పయిన్

నిర్మించియుం బారమా

ధిక కావ్యమ్ము రచింపనైతిని ని

ర్మింపన్ బ్రయత్నించితిన్

౬

### — ప్రారంభము —

౦॥ నారద! భగవద్భక్తి వి

శారద! లోకత్రయీ ప్ర - చారోద్బోధ

స్ఫారదయోదార! యశః

పారద సమ! వినుమ భక్తి భావము గనుమా!

౭

ఉ॥ ఎయ్యది విన్న మానవుల

కెన్నఁడు దుఃఖపరంపరా పవన్

డయ్యదొ! యట్టి జ్ఞానము హు

టాహుటి పల్కెద విన్ము వేద సా

హాయ్యమె గాక స్వానుభవ

మై పెను పొందిన దాని భక్తిమై

యియ్యెడ శ్రద్ధఁబూని యొక

యింత పరాకును మాని నారదా!

౮

క౦॥ ఇది “దత్తాత్రేయుఁడు” ముద

మొదవఁగ భార్గవుని కెపుడొ? యుపదేశించెన్

సదమల సరళోపాయ

ప్రద విజ్ఞానమ్ము సూక్ష్మ - పథ నిగమమ్మున్

౯

కం॥ అనుభూతము, సూక్ష్మతర

మును సులభమునైన దీని-చొప్పెఱుగవి వాఁ

డును జనుఁడె ? యా యభాగ్యున

కును బ్రజ్ఞ లభింపదొక్క - కోటి భవములన్

౯

కం॥ శివుఁ డవతరించి వానికిఁ

బ్రవిమల బోధమొనర్ప - వచ్చినగానీ !

తవులదు జ్ఞానము ‘త్రిపురా

ప్రవణ మహత్త్వమ్మఁ’ గొనుమ ప్రజ్ఞను గనుమా !

౧౦

కం॥ ‘నారదు’ నంతటి వాఁడీ

సారరహస్యమొలుంగ జేతను పడెను గ

స్తూరికిఁ బరిమళమెటు సహ

జారంభమొ ? దీరులకుఁ బ-రాధమటులగున్

౧౧

ఉ॥ “దత్తు”ని పాదపద్మము లు

దారమతిన్ భజించి భార్గవుం

డుత్తమ తత్త్వముం దెలిసి

యొప్పె ముహూర్తము తన్మయత్త్వముం

దొత్తిలి పండి లేచి స్వగు

రూత్తముఁ జేరి వచించె నిట్లు స

ర్వోత్తమ దేశికా! సుఖము

నుంటి భవత్కృపఁ జేసి నేఁడిటుల్

౧౨



కం॥ గురుడు భవానీ పతి గతి,  
కరుణాళుండైన భక్త గణములకున్నే ?  
కొఱతలు, బ్రహ్మత్వం బవ  
సరమున్నే ! మరణ మనిన - సాధ్వసమగునే ?

౧౩

గీ॥ త్రిపుర మహిమను వింటి నా - దేవిఁగొలువ  
గోరికలు నీరికలునెత్తి - కొనలు సాగ  
నామె నారాధన మొనర్చు - నట్టి సామ్య  
విధి మఱెద్దియొ ? బోధింపఁ వేడుచుంటి

౧౪

కం॥ అనవిని “దత్తాత్రేయుం”  
డనుకంపన్ శిష్యుఁ జూచి - యారాధన వి  
ద్యను సాంగోపాంగము బో  
ధన మొనరించె శిష్యుఁడెఱుఁగఁ - దత్తద్గతులన్

౧౫

గీ॥ “పరశురాముండు” కౌతుక - పరవశుడయి  
గురుని యాశీస్సులంది కై -- కోలు వడసి  
బయలు దేరె మహేంద్ర ప - ర్వతము సుఖ వి  
కాస వినివేశమైన ని - వాసమునకు

౧౬

గీ॥ ద్వాదశాబ్దము లద్దేవి - ధ్యానపరతఁ  
గొలిచి యొకనాఁడు విశ్రాంతిఁ - గూరుచుండి  
యాత్మగతమున సంకల్ప - మతిశయిల్లఁ  
దలచె నిటు లూరఁబెట్టిన - తలఁపులట్లు

౧౭

గీ॥ మున్ను 'సంవర్తి' యనునొక్క మునివరుండు  
 పలికెఁ ద్రిపురామహిమఁ గూర్చి - ప్రశ్నలకును  
 బదులొసంగుచుఁ గాని నా - యెదకదేమొ ?  
 విశదపడకుంట నమ్ము ని - విరతిఁ జెందె !

౧౮

మ॥ జగముఁ గూర్చి తలంప బోధపడకా  
 శ్చర్యమ్ముఁ గల్పించె మి  
 న్నగు నీన్పష్టి రహస్యముం దెలియ సా  
 ధ్యంబొనె ? యిద్దాని నే  
 వగఁ బోషింపనగున్ మఱెట్లు తుదియా  
 శశ్వద్విహీనస్థితిఁ  
 దగనున్నిన్ ఫలితార్థ మేమగునొ ? మి  
 థ్యా భ్రాంతి మూలంబెదో ?

౧౯

గీ॥ అవని 'నంధపరంపరా - న్యాయ, మట్టు  
 లుంటఁ గతమేమి ? ఫలితార్థ - మూహఁజేసి,  
 మనుజుఁ డొనరించు కార్యముల్ - మనుత తేవు  
 కతన సుఖ శాంతు లెట్టివి ? కలుగనోపు

౨౦

ఉ॥ తీరిక లేని కోరిక మ  
 దిన్ దగులూని యొకట్లోకట్టునై  
 పారము ముట్టరాక ఫల  
 వంతముగా బలవంతమూని వి

స్తారమ యెల్లవేళ కొన

సాగును గాని యొకప్పుడేని పె

ల్లాటటఁ జెందఁ బోరిటులె

యుండిన శాంతి లభించు తెన్నఁ డో?

౨౦

గీ॥ ఒకటిపై లెక్క యెక్కి న - ట్టుండు కోర్కి

కంతుపంతు కనంబడ - దింతవఱకుఁ

బ్రళయమగు దాఁక నీ కోర్కి - పట్టు విడుపుఁ

గనక కొనసాగు నమృత వ - ల్లి నుపమించి

౨౧

ఉ॥ కోరిక పైన కోరిక త

గుల్కొని యుండుట కేమి హేతువో?

సారసుఖమ్ము పొందుటయ్యె ?

సంతస మందుటో? బాధలేక సం

స్కారముఁ బొందుటో? కద! ని

జమ్ముగ దీన ఫలమ్ము గల్గునే?

పేరిన నేయి చాయఁ బని

పేరుకొనున్ బలవన్ని కృష్ణమై

౨౨

కం॥ నా నాటికిఁ బనిమిగులుట

చే నింకన్ జేయఁదగిన దెదియో? కలదం

చానఁ గొని చేయునటు తెం

తేనిన్ బని పాటు తగిలి - యెగపడి పొగులున్

౨౩

గీ॥ చేయఁదగు పని యెంతయో - శేషమున్న  
దంచుఁ దలపోయు బాధకు యత్నగించు  
పారికోక్కెడ లాభమ్ముఁ గూరునేమి ?  
యదియు నిలువెల్ల సంతోస - మగునె ? చెప్పుమ

౨౫

క॥ అది మేనంతయుఁ గాలిన  
పదములకే గంధ మలఁదు పగిదిని యెలమిన్  
బొదవించునె ? చిదగొదయే,  
ముదలించును గాని మేల్మి - బొందునె మదిలో

౨౬

గీ॥ చేయఁదగు పని గల దింక - నే ! యటంచు  
నెంచు వానికి గత్తి పో - తెదఁగదింప  
నతివ కౌఁగిలి సుఖమిచ్చు - ననుటకాదె !  
బాధరాఁచిన సౌఖ్యమే - పగిదిఁ దోఁచు

౨౭

క॥ అని బిట్టాలోచనలను  
మనమున జెలరేఁగు వాని - మట్టుపఱచి యా  
ఘన విపదంబుధి దాటం  
గను వెరవెటు లంచు గురుని - గనుఁగొను బుద్ధిన్

౨౮

ఆ వెతన 'మహేంద్రపర్వ - తము' వీడి 'గంధమా  
దన' కులాచలమ్ము - దగ్గఱించి  
నిలువు తెత్తు జ్వాల - వలె వెలుంగొందు ప  
ద్మాసనస్థు గురు న - మాధి నిష్ఠు

౨౯

కం॥ బిరబిర గురు సన్నిధికిని  
 బరువిడి, తచ్చరణ యుగళి - ఫాలము సోకన్  
 హరుసమున మ్రొక్కి నిలఁబడి  
 కరుణానిధి ! నన్నుఁ బ్రోవఁ - గదవే; యనినన్ 30

గీ॥ అతఁడఁపార కృపావార్ధి - యగుట శిష్య  
 చంద్రముని జూచి కరుణా ర - సమ్మ పొంగ  
 డగ్గఱకుఁ జేరఁ జీరి బి - డ్డా! యిటేల  
 వచ్చితివి చెప్పుమా! యని - పలికినంత 31

కం॥ గురువర ! సంసారార్ణవ  
 పరిమగ్న విపత్ప్రలాప - బాధితునకుఁ ద్వ  
 న్నిరుపమ నౌకా సాహ్యం  
 బిరవందఁగ గట్టుఁ జేర్చ - దే! యని యెంతున్ 32

కం॥ నావుఁడు నీ సంశయ మెది  
 యో! వేగమ పలుకు మెట్టా? యుక్తిని దీర్పుం  
 గావించెదఁ దనిసని యా  
 పై విధ్యుక్తములుఁ దీర్చ - వలఁతివి గావా! 33

కం॥ సెలవయిన విన్నవించెదఁ  
 గలకాలము నుండి యెడఁదఁ గారించుచు వ్యా  
 కుల మిడు సంశయ కంటక  
 ములు వెలలింపఁ దగుఁ దట్టు - ముట్టాడు మదిన్ 34

కం॥ అని చాగిలిపడి కనుగవ

దొనదొనయై యశ్రుజలముఁ దోతెంచిన గ

న్గొని రెండు చేతు లొకయూ

పున లేవఁగ నెత్తి భయము - వో, నభయ మిడెన్

3౫

గీ॥ వత్స! యిట్టేల? దుర్వార - వారిరాశి

మగ్న పరితప్తహృదయుని - మాడ్కి వగవ

వలదు నీ కేల? నేనుండ - భయమటంచు!

భద్రవాక్యమ్ము లాడినఁ - బయికి లేచి

3౬

శా॥ దేవా! కోపము రూపమెత్తి నృపులన్

దీప్తవాజిలోఁ ద్రుంచి యెం

తే విద్యుక్తగతిన్ బితాళ్య కెలమిన్

నిండించితిన్, మున్ను మి

థ్యావీరమ్మున రామునిన్ గనఁగ నం

తర్వైర ముద్వృత్తి రా

వే వేగన్ రఘు వల్లభుం డడఁచె ను

ర్విన్ గర్వ ఖర్వమ్ముగన్

3౭

ఉ॥ పాఱుడ నయ్యుఁ గావరము

పాలవు నన్నుఁ గృపాప్రపూర్ణుడౌ

శ్రీ రఘురాముఁ డప్తు విడి

చెన్ గొస యూపిరి తోడ నోటమిన్

గూరి వి చారముం గలిగి

కోనలఁ ద్రిమ్మరు నష్టఁ గంటి రా

దారిని నొక్క 'సంయమిని'

దత్త్వ సమీక్షకు వ్యాఖ్యయో యనన్

3౮



కం॥ ఆ ‘సంవర్త’ మునీంద్రు ని  
తో సంప్రశ్నము లొనర్పఁ! దోడ్తో బదులెం  
తే సముచిత గతి నొసఁగిన  
గీసర మది నెఱుంగ నైతిఁ - గిరిచిత్ జ్ఞతచే

3౯

అ॥వె॥ పూసఁ గ్రుచ్చినట్టు - లా ‘సంయమీంద్రుండు’  
వలుక నెఱుక లేక తెలియనైతి  
నిప్పు డలఁతి తెలివి - తెప్పటిల్లుటఁ జేసి  
నాఁటి బోధ మఱి వి - నంగ వలఁతు

౪౦

కం॥ నా నా విధ సత్కర్మలు  
దానమ్ములు ధర్మములు య - థావిధి సేయన్  
బూనిన కడకవి భక్తి ని  
ధానములయి - యిట్టి మంచి - దారిన్ జూపెన్

౪౧

వ॥ ఈ మార్గమ్ము పరంపరా సాధనోపాయక్రమమ్ము నిరపాయ  
కరమ్ము భవ నిరయ నివారకమ్ము బహు జన్మ సంప్రాప్త  
ముక్తి విధానమ్ముగుం గాని సరాసరి యేకధాటిగా నుపలక్షింప  
నయితిఁ గామింజేసి తత్త్వ సమీక్షా సమక్షమున నందులకు  
వలయు రాజమార్గ మెఱుంగఁ గోరి గురు సన్నిధిం జేరి  
విన్నవించు దాసాను దాసుని ధయారస పరిష్టావిత హృదయ  
మ్మున నన్నొక శిష్య మాత్రునిగాఁ జేరఁజీరి భవనిర్ముక్తి  
యగు విముక్త పథం బెఱుక పఱుపఁ బొరింబొరి వేఁడి కోలనిన

శా॥ ఆ 'సంవర్త' మునీంద్రుడేమని యు ప  
 న్యాసమ్ముఁ గావించె వి  
 ద్యా సౌశీల్య గుణప్రభావిత తపో  
 ధ్యానాదు లెట్టుండునో ?  
 యా సందర్భము లానుపూర్వి విని నే  
 నాలోచనల్ సేసి సం  
 తోసమ్మున్ బురికొల్పు సెయ్యుల సము  
 ద్భూతమ్ముఁ గావించెదన్

౪౩

చం॥ అన విని 'భార్గవుండు' విన  
 యావనతాననుడై మహర్షి చెం  
 తను నిలుచుండి భక్తి పర  
 తన్ గడు నిశ్చలుడై మనుష్యు లె  
 ల్ల నడచు జొడ వీడి యతు  
 లమ్ము నవీనము నిర్భయమ్ము నై  
 పనుపడు ధారిలో నడచు !  
 పాంథుని వోలె మెలంగ నయ్యెడన్

౪౪

గీ॥ సకల భూతమ్ములను గృపా - స్వాంతమూని  
 బాధలకు యత్నములకు సం - బంధ పడక  
 యింకనేమేని పనిలేదు - లే ! యటంచు  
 హాయి మెయి నిశ్చల జ్యోతి యయి వెలుంగు

౪౫

కం॥ పని యింకను గలదను భయ  
 మును గూర్చెడి క్రూరసర్ప - మున కొగి నను లోఁ  
 గొనఁ జేయకుఁ డెటులైనన్  
 బనివడి తప్పించుటయె శు - భప్రద మనుచున్

౪౬

అ॥వె॥ వన్నె వాసిఁ జూచి - బంగారు బేహరి  
 సరకుఁ గొనిన యనువు - జామదగ్గి  
 భక్తి వినయములకు - రక్తి నెమ్మది బ్రమ్మి  
 చేరఁ జీరి పలికెఁ -- జిన్ని పలుకు

౪౭

క॥ జమదగ్గికుమారా ! స  
 క్రమ మార్గ చరిష్టులై ప్ర - కారాంతర ము  
 ల్లము మారు ట దృష్టము కా  
 నము నూటికొకండు నైన నవ్యోత్సా హి!

౪౮

అ॥వె॥ సంధ్ర మందు మునుఁగు - జనుఁడు నౌకం గను  
 పోల్కి పూర్వ జన్మ - పుణ్యమున ల  
 భించు భక్తి భావ - మంచిత గతి నెల్ల  
 వారి కెట్లుఁగల్గు - బ్రాహ్మ్యబుద్ధి

౪౯

చ॥ ఎవఁడు మహిష్ట భక్తిఁ గల  
 డెవ్వఁడు గట్టిగ నమ్మియుండునో ?  
 యెవఁడు సమర్పణాత్ముఁడయి !  
 యెల్లపుడున్ ద్రిపురా పదాంబుజ  
 స్రవణ మరంద ధారల ర  
 సాయన మట్లుఁగొనున్ నిజమ్ముమా  
 నవుడతఁడే జనించు జన  
 న ప్రగతిన్ సుకృ తీద్యుఁ డాతఁడే !

౫౦

గీ॥ క్రూర మృత్యుగ్ర దంత ని - గూఢ నిశిత  
భయద కీలలఁ జిక్కి కీ - డ్పడిన నరుఁడు  
పరమ తత్త్వ విచార సం - పదలఁ బొదలి  
మెఱయు నమృతత్త్వ సిద్ధియున్ - సిరులు దొరలి ౨౪౦

గీ॥ మంచి చెడ్డల గుర్తించు - మాట మఱచి  
స్వార్థ మౌదల మోసి యా - శాలతా ని  
బద్ధుఁడై యింకనుం జేయ - పలసిన పని  
యనెడి యహిదఘ్నఁడై చెడు - నన్నికదల ౨౪౧

కం॥ దీనికి దృష్టాంతము విను  
మా ! నిర్మలమతి నరణ్య - మార్గాయాసం  
బూని క్షుధా పీడితులగు  
మానవులే ముసిఁడి పండ్లు - మామిడు లనుచున్ ౨౪౨

చం॥ తిని మద మెక్కి యొండొరు మ  
తి భ్రమణమ్మున వాదులాడి కై  
పును విడగొట్టు నట్టి ఫల  
ముల్ వలె నెంచుట నుమ్మెతల్ గనుం  
గొని లికుచమ్ము లంచుఁ గయి  
కొంచు వడిన్ దిన నాముతేఁగి బు  
ద్ధి నియతిఁ దప్పి కొట్టుకొని  
తిక్కట మక్కట గాయముల్ వడం  
గను చెడి దారిఁ దప్పి నటు  
కాఁగల దాని భజింతు మోఱకుల్ ౨౪౩

కం॥ ఇకఁ జేయవలయు పని యని

కకవిక పాటున జడుండు - కానివనుల్ తే  
రకు నొదల నిడుకొని యూ  
రక చెడు ఘట్టిడ్యజడుల - క్రమమున మివులన్

౫౫

కం॥ పరమార్థ విచారణమున

పరతత్త్వముఁ దెలిసి కొనఁగ బహుసులభము భూ  
ధరశిఖరి కెక్కునిచ్చెన  
కురవగు తొలిమెట్టు వోలె - నునికిం దెలుపున్

౫౬

వ॥ అది యెట్టులనిన

౫౭

గీ॥ దూరదృష్టిని లేమి మృ - తుండు నగును

మంచి యాలోచనమున జ - యించు జగము  
బుద్ధిసూక్ష్మత గల రామ - మూర్తి గూడ  
దీర్ఘయోచనలే - మిభాధితుఁడు నయ్యె

౫౮

గీ॥ మంచి యోజించి వార్ధి బం - ధించి యసుర

సమితి నిర్జించి జయముఁ బ్రా - పించె రాముఁ  
డెంచరాని వరమ్ముల - నిచ్చి తానె  
వారికయి తలఁ ద్రుంచుకో - వలసె బ్రహ్మ

౫౯

కం॥ కాన విచారణ మొనరుప

లేని నరుల్ సెరగులకు బ - లియగుదురెద ని  
ల్పాని విచారణ మొనరుచు  
మానవులిక సౌఖ్యవార్ధి - మగ్నులుఁ గారే!

౬౦

కం॥ ప్రతి విషయ మెఱుంగఁదగు నను  
మతి యిసుకయెడారి నీరు - మాదిరి రిక్త  
స్థిత్యగు యోచన కొదవని  
మతి, భగవత్కృపకుఁ బాత్ర - మాడ్కిఁ దనర్చున్. ౬౦

గీ॥ అంధకారమ్ము మాయంప - నర్కదీప్తి  
యవసరంబట్లు భగవత్కృ - పామృత ప్ర  
సార మవసరమగు నవి - చారణమ్ము  
డంచి సువిచార పథము గ - న్పించుటకును. ౬౧

గీ॥ సుఖము గోరి విచారణ - శూన్యమున శ్ర  
మంకరావధులను సుఖ - మయము నాఁ ద  
లంచి భవ దుఃఖమను మంగ - లమున వేఁపఁ  
బడిన విత్తుల వోలె గా - ల్పబడు నరుఁడు. ౬౨

కం॥ అని గురుసూక్తిఁ “బరశ్వుధ  
ముని” విని, భక్తి ప్రపత్తి మునివల్లభ! తా  
మను కంప వినిచినది స  
త్య నిరూఢము గాఢతత్త్వ - దర్శనము సుమా ! ౬౩

గీ॥ మనన నిష్కర్ష మతికిఁ బొ - ల్చును సుఖమ్ముఁ  
గానఁ ద్రిపురా మహిమ వల్ల ! కలుగునది, య  
టంచు నెఱిగితి గురుకృప - యబ్బెనేని  
సందియపు మేకు విడు డెంద - మందు నుండి. ౬౪



కం॥ త్రిపురాదేవీ మహిమయె,  
యెప్పుడు విచారింపకుంట - కేహోతువా ? యీ  
వ్యపగతికిర్ గతమెదియో ?  
యిప్పుడేని యనూహ్యమగుట - కే కారణమో !

౬౬

కం॥ అనవుండు 'జామదగ్నికి  
వినిపించెన్ దుఃఖవితతి - విటతాటమునై  
ఘనచిత్సుఖ మలము తెఱం  
గును గూర్చి సవిస్తరమ్ము - గురుతత్త్వమ్మున్

౬౭

గీ॥ 'ముక్తచూడ' సమాఖ్య నృ - పుండొకండుఁ  
గలఁడు 'మణిచూడ' హోమచూ - డులను సుతులఁ  
గూడి నిజరాజ్యమేలుచుఁ - గూడిమాడి  
యాత్మజులు వేఱకై పోయి - రడవి కంత

౬౮

కం॥ ధీరులగు వారు శౌర్య  
స్ఫూర పరాక్రమముఁ జూపి - చంపిరి పులులన్  
గాతెలుగుల సింగముల న  
వారి మెకమ్ములను గాడు - పఱడచిరి వనమున్

౬౯

ఉ॥ అట్టి యెడన్ 'దుపాను' పొల  
మంతయు తేఱి దుమారమున్ దెసల్  
సుట్టి కనుంగవన్ దెఱచి  
చూడవశమ్మును గాక ! భీష్మమై

యట్టిటు కార్మాయిల్ సెదరి

యాకస మంతయుఁ జిమ్మచీకటుల్

వట్టిన్మపాత్మజుల్ సెదరి

పాటిరి చెట్టుకుఁ బుట్టకొక్కడై

20

మ॥ భటులెల్లన్ విటతాటమై నృపసుత

ద్వందమ్ము ఘోరాటవిన్

బటువాతూల చలదృఢమ భ్రమణకృ

ద్వ్యాప్తి విడంబించి యె

చ్చటఁ జూడన్ గనుపింప కొండొకనితో

సంబంధమున్ లేక ది

క్రటముల్ దాకిరి పెద్ద గాలికెరయై

కారా కులం బోలుచున్

21

అ॥వె॥ అందు 'హేమచూడుఁ' డటనటఁ దిరుగాడి

యొక్క యుపవనమ్ము - చక్కిఁ బోయి,

నందనోపమిత వ - నమ్మున దిరుగు రం

భోరువొక్క రంభ - తీరుదాని

22

గీ॥ మిసిమి పసమించు నొడలు పెం - పెనఁగు దాని

తొలకరి మెఱుంగుఁ దీవనాఁ దోచుదాని

సోముగోమును నేమించు - మోముదాని

వాశ్రమాంతర మునికన్య - నతఁడుఁగాంచె

23

కం॥ అబ్బుర పాటున మది త

బ్బిబ్బె యబ్బోటి తోడ - బిబ్బో క వత్తి!

గబ్బి తనమ్మిదియగు నో

యబ్బా! కాఱడవి నొంటి - యె యిటులుంటన్

౭౩

కం॥ మోర మృగా కీర్ణము భయ

దారణ్యమునన్ నివాస - మై యుండుటకున్

గారణమేమో? తెలియదు,

వారిజదళనేత్ర! పల్క - వలె నాకనుచున్

౭౪

వ॥ నూతన పరిచితయగు నానుచరిత చరిత మానుషార్వ్య

మెఱుంగఁదహతహపడుచున్న నట్టి పట్టున

౭౫

కం॥ సుడిగాలి సుడిసి బడలిన

యొడలన్ విడుమర ఘటించు - టురవు తెరువరిన్

బడలుడుగుట విధ్యుక్తం

బడరున్ విశ్రాంతిఁగూర్తు - నాశ్రమ సీమన్

౭౬

కం॥ జనకుండు లేని యెడ వ

చ్చిన యతిధికి సుత సపర్య - సేయు టుచితమం

చును మది నెంచి పొరింబొరి

మనుజపతిన్ డగ్గఱించి - మడఁతియిటులనెన్

౭౭

గీ॥ స్వాగతము రాజచంద్ర! యా - సనము మీదఁ

గూరుచుండు టతిధిపూజఁ గూర్చుటెందుఁ

దాపసుల ధర్మమగుఁ గదా! - దయఁ దలిర్ప

నస్మదాతిథ్య మొక్కింత - యందు కొనుఁడు

౭౮

వ॥ తదుపరి నారాజకుమారుడు దీర్ఘమాలోచించి తపోభూమిఁగల  
 నీశోభనాంగి యెవ్వతెయో? తెలిసి కొన నుత్సహించిమెల్లన  
 చల్లని తీపి పలుకులతో నో మునికుమారీ! నీచరిత్ర మాను  
 పూర్వ్య మెఱుంగ నభిలాష కలదు. అమూలాగ్ర మెఱుంగఁ  
 బలుకుట కెట్టి యభ్యంతర ముండదని యనునయ వినయమ్మున  
 మనోభిమతమ్ము నివేదించిన

౮౦

గీ॥ అవల నవలా సభక్తితో - నారముగ్గు  
 పండ్లు గోక్షిరమునను దృ - ప్రాత్ముఁ జేసి  
 మిపులఁ బ్రేముడి దరిఁజేరి - తవులు పాటు  
 లేని మర్యాద నృపు కడ - లేచి నిలిచి

౮౧

గీ॥ నిశ్చల తపోవిభూతి మా - నిత యశోవి  
 నీతిఁ గల “వ్యాఘ్రపాద” మా - ని వరుఁ డరయఁ  
 బెంపుడు కుమార్తె నేను నా - పేరు - “హేమ -  
 లేఖ” యస్మచ్ఛరిత్ర మా - లింపు మార్య

౮౨

మ॥ మును “విద్యుత్ప్రభ” నా వియచ్ఛర యటఁ  
 బూతాంబు సుస్నాతయై  
 చన వంగావనినేత నామెఁ గని వి  
 స్ఫారాత్మ జామోఘ బా  
 జ నిపాత జ్వలదుగ్ర వహ్ని కెరయై  
 నన్ దత్సమావేశ సం  
 జనిత ప్రాణిని నేను తల్లి యపుడే  
 స్వస్థావముం జేరినన్

౮౩

శా॥ స్నానార్థం బిట వచ్చి “వ్యాఘ్రపదుఁ” డి

చ్చాస్ఫూర్తి నన్ గాంచి ది

కైన్- లేని నిసుంగుఁ బ్రోచుటది పు

ణ్యం బంచు భావించి యెం

తే నన్నాలన పాలనమ్ములను బో

షించెన్ ఘటించెన్ మది

చ్చా నైశిత్య పరార్థ సంయమన దీ

క్షా దక్షతన్ భూవరా !

౮౪

క౮॥ అమ్ముని తపోబలమ్మున

ద్రిమ్మర రిచ్చోట నెట్టి - తెంపరు లగు ధీ

రమ్మన్యులు మతిశూన్యులు

నెమ్మెయి రక్కసులు నైన - నేక్షణమైనన్.

౮౫

క౯॥ అని వినిచిన దద్రూపముఁ

గని మనసిజ నిశిత బాణ - కాండముఁ గ్రువ్వన్

మనసోర్వక, తన యభిమత

మును దెలిపిన “హేమలేఖ” ముసిముసినగుచున్

౮౬

వ॥ అంత నచ్చట విచ్చవిరియు పెక్కు మహిమో పేత విషయ

మ్ములఁ బూసఁగ్రుచ్చు మచ్చున హెచ్చరి కించుచు నమ్మ

చ్చెకంటి యమ్మహారాజుతో నిట్లనియె -

౮౭

కం॥ వెఱపేల విశ్రమింపుమ  
యరగడియ కు లోన వచ్చు - నస్మత్పిత నీ  
తెఱఁగెఱిఁగింపుమ, యావల  
జరుగు విధానమ్ముఁ గనుమ ! సర్వేశుకృపన్. ౮౮

వ॥ అంతఁ గొంత కాలమ్మునకే యాశ్రమసీమ విడిసి ౮౯

కం॥ వారిద్దరొద్దికను నిజ  
చారిత్ర్యము లానుపూర్వ్య - చర్చావసర  
స్మేరాస్య కమల వికసత్  
ప్రారంభుల రగుటఁ జూచె "వ్యాఘ్రపదు" డటన్. ౯౦

చం॥ నిలువున లేచి మోనిపద  
నీరజ యుగ్మము నాచి వందన  
మ్ములుఁ బొనరించి యాత్మకథ !  
బూర్ణముగా వివరించి రాజులోఁ!  
గల తలఁపున్ జపించి వడి  
గా మునిచిత్తము నెక్కఁబెత్కె న  
త్యలఘు సమాగమమ్ము హృద  
యంగమమై కడు సంతసించుటన్ ౯౧

ఉ॥ చక్కని వాఁడు రాజకుల  
చంద్రుఁడు యావన పట్టభద్రుఁడున్  
మిక్కిలి ప్రేముడిన్ గలుగు  
మేటి దయాగుణవర్ధితుండు స



సమ్యక్కవిరాజ పూజితుఁడ  
 మాంతము సాంతము శాంతిదాయి యం  
 చక్కఱయైన వాఁడని ధ  
 రాధిపు మెచ్చి హృదంతరమ్మునన్

౯౨

గీ॥ “వ్యాఘ్రపదు” డాత్మజ నొసంగె నతిముదమున,  
 పితరు నానతిఁ దలఁదాల్చె నతులభక్తి  
 “హేమలేఖ” నృపాలు ! డా “హేమచూడ!”  
 భూపుఁడు గృహస్థుఁడగుటకు - ముదముసెందె.

౯౩

గీ॥ “వ్యాఘ్రపాదుండు” “హేమలే - ఖా” భిధాన  
 రాజవరు చేతఁ బెట్టెఁ దో - రమ్ముఁ గ్రమ్ము  
 నెంతసాకిన నాఁడు వా - రెపుడొకప్పు  
 పుట్టి నిలు వీడి పోదురు - మెట్టినిల్లు

౯౪

ఆ॥వె॥ అపుడ “హేమలేఖ” యారాజచంద్రుని  
 జెట్టవట్టి వదలెఁ -- బుట్టినిల్లు  
 నూత్నదంపతులు వి - నోదమ్ములను మది  
 మదిఁగఱంచు పనులఁ బొదవిరంత

౯౫

చ॥॥ అసమ పరాక్రమక్రము ల  
 నంత యశోవిభవుల్ మనోజ్ఞ వ  
 స్తు సముదయాఙ్గితోర్జితులు  
 దుర్భర కార్య విచక్షణోత్తముల్

కుసుమ శరాభిమాత వశ  
 గూఢ మనోవిభవుల్ నరాధిపుల్  
 వసతులుఁగారె ! భౌతిక వి  
 వర్ధన కామ కళానుభూతికి

౯౬

కం॥ రారమ్మని పిలుచును బహు  
 శారామ విహార సౌఖ్య - మనుభూతికినై  
 యారామ, యిచ్చగింపమి  
 మారాములు సేయు నృపుఁడు - మదనోపహతి

౯౭

గీ॥ మదన కదనానుభూతి సం - పదలఁ భోదల  
 నెదగదించును రాజు నా - “హేమలేఖ”  
 మదిని సుతరాము నిష్టవ - డదు రవంత  
 యాల్మగళకు వచ్చె భే - దాభిమతము

౯౮

కం॥ పొరపొచ్చె మిర్వరకు సం  
 బరమున బద్ధానురాగ మైత్రిఁ గలుగనొం  
 డొరు లెడపడి తెలిసి పర  
 స్పర భిన్న మతమ్ముఁ జక్క పఱచు కొనుటకై

౯౯

ఉ॥ శారదరాత్రి లక్ష్మి మన  
 సార, హసించిన యట్లు పిండి నిం  
 డారఁగఁ జల్లినట్లు పొద  
 లంతట మల్లెలు బూచినట్లు వి

స్తారము తెల్లువిచ్చినటు

జాదులు నోరెడఁ జాఁపినట్లు సిం  
గారము రంగరించినటు

క్రాలెను వెన్నెల తేయి హాయిమై

౧౦౦

కం॥ ఒకనాఁటి తేయి దంపతు

లకు నిటు సంవాదమెసఁగె - లలితోక్తులతో

జిలిబిలి వెలఁది వెలుంగులుఁ

దొలఁక స్మితాస్యముల నొకరి - తో నొక రొకట

౧౦౧

కం॥ మంతనమున సీమంతిని

జెంతకురాఁ బిలిచి, ప్రేయ - సీ ! విషయ సుఖం

బింతయుఁ గోరని నీమత

మెంతుఁ జామీ!రాగ చిహ్న - మిది యని మదిలో ! ౧౦౨

గీ॥ ప్రేమ నామీద గోముమై - పెంచినట్లు

గానఁబడి విషయాసక్తిఁ - గాంక్షలేని

దానివలెనుంటకేది ? హే - త్వంతరమ్ము

నిజము - నాతోడు ! పలుకుమా - నీరజాక్షి !

౧౦౩

కం॥ ఆసక్తి లేని చెలిసా

వాసము చప్పనగుఁ గూర - వలె నననుభవం

బై సుఖదూరమ్మయి పే

రాసకుఁదావైన లేక - యడఁగారుఁజామీ !

౧౦౪

కం॥ నినుఁగొఁగిలిలోఁ గొనుతఱి

ననురక్తిని బల్కరించి - నప్పుడెటో ? పో

యిన మదివలె నుందువు వె

న్మోని యెఱుఁగని ప్రశ్నవేసి - కూర్చుండువహా !

౧౦౫

కం॥ నేనెప్పు డేమిచేసిన

దానిని గమనింపకయె య - థాస్థితి నచల

ప్రాణి వలె వెలయు దావల

నానియతుల నిరవలంబ - నత నడుగవాకో !

౧౦౬

కం॥ ఎడపెడ మొగమై యాల్మగ

లడరిన సుఖమెట్టులబ్బు, ననుకూల మతి

దొడరుఁగద హాయి; లక్ష్యం

బిడవి నినుఁ గూడ సౌఖ్య - మెట్లగును జెలీ !

౧౦౭

కం॥ నీకోరికఁ దీర్చుటకై

యేకాండము వేచియుందు - నేనిముసమ్ము

నీకై వచ్చింతును శశి

యా కౌముదిఁ బాసి యుండు - నా ? క్షణమయిన

౧౦౮

కం॥ ప్రాణమ్ము కన్నఁ బ్రయమై

మానించిన నిన్ను వీడి - మనఁగలనే ? చం

ద్రానన ! సందియ మొందఁగ

నొనే ? నాకెఱుక పఱుపు - మా ! నీకోర్కుల్

౧౦౯

కం॥ తరుణీ ! నీకొఱ కగ్గిని

నుఱుకుదు, కట్టిడుములైన - నోర్చుదుఁగడకి

నిరుపమ జీవము లయినను,

హరియింతును లెక్కసేయ - కాత్మార్పణగా

౧౧౦

కం॥ ప్రేమాలింగన సుఖవశ

కామనుఁడగు భర్త పలుకు - గౌరవ మెసఁగె

“హేమ” నిజభర్త డగ్గఱి

ప్రేముడి తన మల్ల నల్లఁ బ్రేరేఁచు మది

౧౧౧

కం॥ నాయనుఁగుం జెలికాఁడా !

మీయం దెంతేని భక్తి - మెండొడ్డుదుఁ గా

నీ ! యెది ? ప్రేమింపందగు

నేయది ? ప్రేమింపఁదగదా ? యెఱుఁగఁ దపింతు

౧౧౨

కం॥ ఏతద్విషయ విచారణ

చేతన్ తేజవల దొక్క - చింతన యయ్యె

ధ్యేయ ఫలమెద్దియో ? నా

దా ! యోచన కందిపొంద - దదియే మందున్

౧౧౩

అ॥వె॥ అఁడుదాన నగుటఁ గూడిన సంశయాల్

దీర్పఁ జాలనైతి - ధీరపురుష

వరుఁడవైన తామె - బలు సందియముఁ దీర్చి

నన్నుఁబ్రోవ వేఁడు చున్నదాన !

౧౧౪

వ॥ అనిన విని యొడలెల్లరుల్లన నిడివి తడవు యోజించి యోజించి  
పక్కున నగి ప్రియురాలిఁ గుస్తరించు నెపమ్మున లీలా  
మాత్రమ్ముగాఁ గించిత్పరిహాస భాసురుండయి - ౧౧౫

ఆ॥వె॥ ‘హేమచూడుఁ’ డనియె - నీలాగు - స్త్రీలెంత  
తెలివిలేనివారో ? తెలిసి కొంటి  
ప్రేముడింపఁ దగునా ? ప్రేమింపఁగూడదో ?  
జంతులేని యెఱుఁగు - వింత యొక్కొ ! ౧౧౬

ఆ॥వె॥ ఇష్టమున్న యెడకు - నేగు నిష్టము లేమి  
సాగుఁ బశువులేని - సౌఖ్యమునకుఁ  
బ్రయము వడుట యొప్పు - వేదనఁగలిగించు  
తెరువుఁ బఱవ కునికి - తెలివి గాదె ! ౧౧౭

మ॥ నగ వొప్పారఁగ ‘హేమచూడుఁ’ డిటు లో  
నారీమణీ ! సృష్టి నై  
జగతిఁ వెల్ల విచార మేమిటి కనఁ  
సమ్యక్ప్రబోధమ్ము లి  
మ్ముగఁ బొల్పొందిన వెన్క నిఁ దరిసి నే  
భోగింపనే, సంశయిం  
పఁగ నేలా ! సువిచార లబ్ధ మహామా -  
ప్రత్యక్ష సాక్ష్యమ్మునై ౧౧౮

వ॥ మఱియుఁ బ్రసన్న చిత్తమ్మున నవధరింపుడు ౧౧౯

చం॥ ఇక సుఖ మిచ్చు వాని గ్రహి

యించి శ్రమంకరముల్ ద్యజింప భౌ

తిక హితమంచుఁ బల్కితిరి

దేశము కాలము పాత్ర మొక్కదా

ని కడ విభేదమూను నగి

నిజ జలి వేళ సుఖము గాఁగ నెం

డకు విపరీతమట్టు లగు

టల్ సహజములు నుమ్ము భూపతి !

౧౨౦

కం॥ శీతల తను పాతపమున

బ్రీతివడుకొని శీతలమ్ముఁ - బ్రేమింపరె యు

ష్టాతిగ తనువులు వస్తు వొ

కే తీరున వెల్ల భేద - మెందుల కొదవె

౧౨౧

కం॥ ధన ధాన్య దార పుత్తులు !

గను రాజును దుఃఖజలధి - గట్టెఱుగక, కుం

దును బొంద, దరిద్రుం డీరక

ఘన సౌఖ్యము లందు టేమి - కారణము ? నృపా

౧౨౨

కం॥ సకలముఁ గలిగిన దుఃఖము

ప్రకటము గాదనిన, నది యు - పాలంభమగున్

ఒకకొన్ని యున్న వాడును

సుకమందఁగఁ గతమదేమి ? సూక్ష్మముఁ గనుమా !

౧౨౩

కం॥ కోరికల కంఠులేదు, గ

దా ! రాజా ! యవి లభింప - నప్పుడు బాధల్

మీరును వాంఛా బీజాం

కూరమె, పెను చెట్టుఁగాడె ! గుఱుతెఱిగినచో ?

౧౨౪

కం॥ సురలు సురాధిపుఁడును రా

తిరి పవలున్ గోరికలను - దేవురుగొట్టె

నిరసింపఁ బడరె ! మఱియె

వ్వరు ? కామ్యార్థులయి బాధ - పడరు కడంకఁ

౧౨౫

గీ॥ మానవుల కంటెఁ బశ్వాదు - లైన మేలు

సౌఖ్యమును గాంచుటం దిఁక - జనులు సతము

కొల, మునుంగుదు రెంతేని - కోరికలను

మేరలను దాటు కోర్కులు - తీరు కొలఁది !

౧౨౬

కం॥ ఎది సుఖమందురొ ? బాధయె,

యది, బాహ్యంతరము లని, ద్వ - యం బలరారుఁ

మొదలింటి దాని మించుఁ

గద ! యంతర బాధ, దుఃఖ - కారణ మగుచుఁ

౧౨౭

కం॥ తీరని కోరికలను మదిఁ

బారము ముట్టుటెటు ? భోగ - పరుఁడగు వెనుకఁ !

భారవహ వృషభ నిభ మయి

సారేతర వృత్తి నుంట - సౌఖ్యమె, చెప్పడా ?

౧౨౮



కం॥ మనుజుడు సుఖమును బొందిన

వెనుక మఱల మఱలఁ గోర్కి - వెంటాడుటచేఁ

గన నది సుఖ మెటులగుఁ ? దృ

ప్తిని గాంచిన వెనుక కోర్కి - వెన్నాడునొకో ?

౧౨౯

కం॥ సౌందర్య వతిని గని మదిఁ

బొందఁ దలఁపూనె నంచు - భువిఁ బలికెదరా

సౌందర్యము తమ మదిలో

ముందఱఁ గోరిక తెఱంగు - పుట్టదె ? నరులఁ

౧౩౦

వ॥ ప్రభువతంసమా ! ఈ విషయమున కొక దృష్టాంతము

కలదు. సావధాన చిత్తమున నుత్తలంపడక విన వలతు

నెట్లనిన - మున్నొక పట్టణమున -

౧౩౧

ఉ॥ రాకొమరుం డొకండు మది

రాక్షి వివాహమునై సుఖాబ్ధి న

ఱ్ఱఁకలఁ దోఁగుచుండు తఱి

రాచకొమారిత భర్తపై మదిఁ

లేకయె లెంక లంకెగాని

లే జవరాలిని రాజు ప్రక్కకుఁ

వీకను దార్ప మత్తుఁగాని

వేడ్క రతి క్రియ లందె రాజొగిఁ

౧౩౨

కం॥ ఒకనాఁడు కైపు దిగు తఱి  
 సకియం గవ గూడఁ బోయి - జాణతనమ్మా  
 రక తెలిసి దాసి నఱచిన  
 సకలం బది తెలిపె నిజము - సాధ్వస మతియై

౧౩౩

చం॥ అది గమనింపఁ బోయి తన  
 యాలొక సేవకు ప్రక్కలోఁ బదిం  
 బదిగ రతి శ్రమం దవిలి  
 బంధుర సౌఖ్యను, గాఢ నిద్రలో  
 నొదిగిన దానిఁ బల్లవుని  
 యూరువులం దల వ్రాల్చి భోగ సం  
 పదఁ దులకించు దాని కుచ  
 మర్దన చిహ్నను వ్హానదేహను

౧౩౪

కం॥ రంభా వనాంతరమున  
 రంభోరువు రాజభటుని - రతి విషయ పరి  
 రంభణ సుఖ తత్పర సం  
 రంభ విజృంభణ మనోజ్ఞ - రాజ్ఞి గనియె

౧౩౫

చం॥ కని మనసెల్ల గుల్లవడి  
 కాఱియ పెట్టి కలంపఁ దెంపు పెం  
 పున దల పోసెనిట్లు నన  
 బోణి జగా జిగి మేని నాణెము

మనమున నమ్మి వంచితుని

మాడ్కి హతాశుడ నైతిఁ దప్పఁద్రా  
గిన జడుఁ డెందు మేల్పడి ల -

గించునె ? యంచితక్కిర్తి నించునే ?

౧౩౬

ఉ॥ త్రాగి పరాయి దాసి నిజ

దార యటంచు భ్రమించి మించి సం  
భోగములం దొడల్ మఱచి

పూర్వ మనీష నడంచి భ్రష్టునై  
యీగతి మద్య పాయి యయి

యెల్లఱు నవ్వ స్వమాన మూనమై  
యోగయి నాడ స్త్రీల మది

నుంచిన కోరిక కారణమ్ముగా

౧౩౭

శా॥ స్త్రీలేమో ? పరిపూర్ణ కామ సుఖ సం

దీప్త ప్రదత్తైక లీ

లా లోల ప్రచుర ప్రభాతలని క

ల్పస్థాయి నానందము

బాలింపం గలరంచు నర్థులకు సం

ప్రాప్తించు నంచాసమై

హాలా పాన మద ప్రవృత్తి నిటు మి

థ్యా బుద్ధి యోజించితి

౧౩౮

ఉ॥ చంచలవోలె మానసము

చంచలవోలె మెఱుంగుఁ జొపులు

జంచలమైన దేహమును

జంచల కుంచిత వాగ్విశేషముల్

సంచిత కర్మ బద్ధ లయ  
 సంచయ కామిను లెంత వారలే  
 నంచిత వృక్ష సంగత శు  
 కావళి పోలే బహు ప్రసారితల్

౧౩౯

కం॥ ప్రాణ ప్రియ యని నమ్మిన  
 నేనే వంచితుడ నైతి - నెలతలు హేమం  
 తానిల పృథక్ప్రసారం  
 బొనటు నత్యంత చంచ - లాత్మలుఁ దలఁపన్

౧౪౦

చం॥ అకట! ననుంబలేన్ బృథగ  
 నంత విషాద నికార కారణా  
 త్మికముల కెంద అగ్గమయ  
 తేకువ వీడి దురంత దుఃఖ జీ  
 విక గొన యూపిరిగ గడపి  
 వేగుచు నుందురు స్త్రీలు వంచనా  
 వికట నిశాట నాటకము  
 వేసి జగమ్ముల ముంతురెల్లెడ

౧౪౧

చం॥ వలపొక గ్రుడ్డి యేమెఱుఁగు  
 వాస్తవముగ దన గొప్ప లాతీ వా  
 రల కొలఁదుల్ గణింపదు స  
 రాగ విశేషమో ? భౌతిక ప్రియా  
 దులొ ? మఱియేవో ? వారల మ  
 దుల్ వెలవోయి, యధీనమై పథ  
 స్థలనముఁ బొంది దుష్ట  
 పథ సంగతి వెంగలు లొదు రద్దిరా !

౧౪౨

కం॥ అని దూరాలోచనమున

మనమున వైరాగ్య మంది - మాయావధి దా

టిన వాఁడు వోలె, నడచెను

గనుక తలఁపు లందమునకుఁ - గారణము నృపా !

౧౪౩

కం॥ ననుజూచి యెమ్మెలాఁడిగ

మనమున దలపోసి పోసి మరులు కొనునటుల్

జనులొక కొందఱు వికృతులఁ

గని కామించెదరు తలఁపుఁ - గల కొలఁదులచే

౧౪౪

చం॥ అతివనుజూడ నెమ్మదిఁ ద

దాకృతినే ప్రతిబింబితమునై

సతముఁదలంచు కొద్ది సుఖ

సంగత వాంఛ జనించు దానితో

వెతలకుఁ గారణంబగు వి -

వేకమతిఁ దలఁగించు లేనిచో

నతిశయ సుందరాకృతి యె -

ఘన జనించునె ? బుద్ధి లోపలఁ

౧౪౫

గీ॥ మనసుఁ గలిగిన యందమ్ము - పెనఁగులాడు

కోరికలు లేమి యందమే - కోశమందు

లేదు, మననమె సౌందర్య - లిప్ప సుమ్ము

అందమే లేదు కోర్కితేనట్టి యతికి

౧౪౬

గీ॥ ధరణీ నెన్నెన్ని విధముల - నరులుఁ గలరు!

భిన్న భిన్నా కృతులు వారు - ప్రియము పడరొ !

యొండొరులపైన నీవలె - నొకటి నిజము !

కోరు కోర్కె ప్రధానమై - గొనఋఁ గూర్చు

౧౪౩

కం॥ స్త్రీలుం బురుషులు కోర్కెలఁ

దొలుకొనఁ సొగసుఁ దోఁచి - తంటాల్గుడుపుఁ

మేలిమి సొగ సెదఁ గలదిఁకఁ

జాలించిన కోర్కె యంద - చందము లుడుపు ఁ

౧౪౪

మ॥ మల మాంసాస్ర సిరా వసా స్థి తనువూ

ష్మ శ్లేష్మ వాతాది దో

ష లతాశ్లేష్మము గంధ బంధురము దృ

శ్య భ్రశ్య నశ్య క్రియా

ఫలితమ్ముఁ గల దేహమ్ముఁ గుఱిఁచి శ

శ్వత్సాయి గా నమ్మి యెం

దులకుఁ గాని వికార చేష్టలకు మం

దుల్ భ్రాంతి నల్లాడరే !

౧౪౫

మ॥ ఎపుడో ! యెచ్చటనో ! యెటో ? యెఱుఁగనో

నే ! తప్ప దెప్పట్ల నే,

నపమృత్యు స్థితి దేహధారి పతనం

బందున్ నిజం బిట్టిదో

కవట ద్యోతక గర్వ్య జీవితమ సం  
 ఖ్యాకములోకము మో  
 హ పరీతమ్మయి కూలుచుంటఁ గని నా  
 కాశ్చర్యముఁ గల్గెడిఁ

౧౫౦

కం॥ ఎన్నఁడుఁ గని విని యెఱుఁగని  
 యిన్నిరుపమ తత్త్వబోధ - కెంతయు ముదముఁ  
 గన్నట్టి మన్నుజేడపు  
 డన్నిట వైరాగ్య మూని - యఖిలం బెఱిఁగెఁ

౧౫౧

గీ॥ ఆత్మ సంశయములుఁ దన - యాలి వలనఁ  
 తెలిసికొని ' హేమచూడుఁడుఁ ' - దేరుకొనియె,  
 వానిఁగని తమ్ముడును దండ్రి - జ్ఞానులైరి  
 రాణిఁ కోడలి వలన వై - రాగ్య మందె !

౧౫౨

గీ॥ నగరవాసులు రాష్ట్రజ - నమ్ముఁ గూడ  
 నాత్మ విజ్ఞాన ధనులైరి - యంతిపురము  
 చిలుకలును దత్త్వవాక్యముల్ - వలుక వినుట  
 “వామదేవుఁడు” సైతమ - బ్రమ్ము సెందె !

౧౫౩

గీ॥ విషయముల వీడి నినునీవె - వెదకి కాంచు  
 మఖిల మాదర్శ బింబిత - మైన వస్తు  
 లట్లు గనఁబడు నాత్మ క - న్యంబొకండు  
 లేదదే వెల్లు నన్ని వె - ల్లించుతాను

౧౫౪

కం॥ అ నగరమ్మున లేడొకఁ  
 డేనియు నజ్ఞాని యమ్మ - హీతలమున శో  
 భానుపమ సత్యలోకము  
 పోణిమి వెలుఁగొందు నగర - ములఁ 'గాంచి' యటుల్ ౧౫౫

కం॥ “నీవే! పరమాత్మవు” విష  
 యావళి విడి విన్ను నీవె! యరయు మఖిలమున్  
 నీవై వెల్గుదు వెలుఁగుల  
 తావయి యని పలుకు శుక వి - తతి యా యూరన్ ౧౫౬

కం॥ సజ్జన సహవాసమ్మున  
 నజ్జను లెటు మార్పుఁజెంది - రటు సన్మైత్రిన్  
 ముజ్జగములు దొరయగునే?  
 బుజ్జగవున్ బలుకులేల? మునికుల తిలకా! ౧౫౭

కం॥ “భృగురాముఁడు” సత్సంగతి  
 నగు లాభము విని గురువ - రా! సతిచే రా  
 జగు “హేమచూడుఁ” డెటుజ్ఞా  
 నగరిష్ఠుండాయె, మఱి వి - నన్ మనసాయెన్ ౧౫౮

చం॥ అన విని యత్రి పుత్తుఁడు, మ  
 హా ముదమంది మదీయ వాఙ్ముఖ  
 మ్మును నవధానివై వినుమ!  
 భూపతి చంచలమున్ త్యజించె నై



నను నొకసారి యన్నివిడ

నాడ స్వశక్తియుఁ బొంద సాహస

మును మఱిలేమి సిగ్గుపడి

పొల్తుకతోఁ బలుకాడ కుండిన

౧౫౯

కం॥ ఉడుగని కోరికలం బడి

నడయాడుచు భార్య మాట - జ్ఞాపక మగుచో

నెడనెడఁ దడవడుచు గడు

నొడుదొడుకగు మనుగడ ని - యుత్తుండయ్యె

౧౬౦

గీ॥ అన్ని యుండియు మది నురి - యాట కతన

ననుభవింపను విరమింప - నయితిఁగాక !

యా స్తిఁగోల్పోవు జను నట్టు - లను దినమ్ము

విరతి రహిత భ్రమాటవి - దిరుగుచుండె !

౧౬౧

చం॥ కనుకని “ హేమలేఖ ” నిజ

కాంతుఁడు కాముక బాధచే మన

స్సను గలగుండుఁ జేసికొని

స్రస్కుటఁ గన్గొని నాథ ! పూర్వ రీ

తి నిపుడ లేమికి గతము

తెల్పుడన నృపుఁడిట్లు వల్కె నో

వనజ దళేక్షణా ! వినుమ

స్వానుభవైక విశేష సంగతుల్

౧౬౨

చం॥ గుణమణి ! నీవు పల్కినవి

గుర్తున కున్నవి యాచరించుట

మునుపెవి ? మేల్మియా నవియె;

ముఖ్యముగా నిపుడంత సౌఖ్యకా

రణముగఁ దోచ వయ్యవియె,

ప్రాగను భూతిని బట్టి వానివై

పునకె తటాన లాగుఁ గద !

బుద్ధి సదా ! యలవాటు పొటున

౧౬౩

కం॥ కాన నెటులయిన బరవి

జ్ఞానద సుఖమబ్బునటుల - నను దయ సేయం

గా నర్థించెద నన్య వి

ధాన మదిదలఁప వలదు - తత్త్వానుభవీ !

౧౬౪

కం॥ ఆమాటలు మదినించిన

“ హేమాభిధ ” తలఁచె నిట్లు - లీరాజు విరా

గామృత పానాభ్యసనమె ?

ధీమత్సూచనలు - తేట - తెల్లంబాయె

౧౬౫

గీ॥ భావికాలాన ! దత్త్వ సం - పద్వర్తిషుఁ

డీతఁడగు, సూచనలుఁదోచె - నేను పలుకు

తత్త్వమును విని వైరాగ్య - తత్పరుఁడయి

జీవితము మార్పుఁజెందె, ని - శ్చేయమతిని

౧౬౬

కం॥ శ్రీమత్త్రిపురాదేవీ

భూమారాధన ఫలాప్తి - భూనుత తత్త్వం

బే మనుజుం డెఱుగడొ ? వాఁ

డీమహి, సత్యానురక్తి - నెనయఁ డలఁతియున్

౧౬౭

సీ॥ భూపాలతిలక ! మ - త్పూర్వ వృత్తాంతమ్ము

వినుతు, వధానివై - వినుమ; జనని

నేనాడు కొనుటకై - స్నేహితురాలి నొ

కర్తుకఁ గూర్చె నా - కాంత యసతి

యగు చెలికత్తెతో - ననుగత యగుటఁ ద

ద్గుణ గణమ్ములుఁ దన - కు ననుభూతి

మసలుటన్ జెడియె నా - యసతి కుమారుండు

మోహనుఁడను వాఁడు - మోహ మతిని

౧౬౮

గీ॥ నా యనుంగుఁ జెలిన్ మద - న కదనమున

ననుదెనముఁ గూడిమాడి సు - ఖాబ్బిఁ దేల్చి

కాల మొక లీలఁ గడపెను - గాని నేను

బ్రక్క నుండుటఁ జెఱుపఁగాఁ - బాలువడియె -

౧౬౯

కం॥ అతి నిర్మల నన్నెవ్వరు

వితథ వ్రతగాఁ బొనర్ప-వెరవును లేమిన్

మతి వెఱచి చూచు చుండిరి

మతిహీనుల పనులు బుధ స - మంజసమగునే ?

౧౭౦

గీ॥ అసతియై నట్టి చెలికత్తె యన్య యగుట  
నాఁడునాఁటికిఁ దగ్గించె - నా హితమ్ము  
సహజముగ నేను కౌతుకా - వహను గాన  
నామె వీడిన నే వీడ - నైతి నామె

౧౭౬

కం॥ నానెచ్చెలితోఁ దిరుగుట  
చే నాపయి “మోహుఁ” డెడఁదఁ జేడుఁ దలఁపుఁగొనేఁ  
గానీ! విశుద్ధ చరితను  
నే నాతని కగ్గ మగుదు - నే ? యెన్నటికిఁ

౧౭౭

గీ॥ ఉగము జగమును బేర్కొనె - నొక్కమారు  
మోహనుని హస్తగత యయి - పొరలె ననుచు  
నంతియే గాక! స్నేహితు - రాలి నిజ కు  
మారు నునిచెను, నా యాజ - మాన్య మందు

౧౭౮

గీ॥ మోహనుఁడు నాచెలిమికత్తె - మోహబుద్ధి  
సాహసమ్మున మతిఁ దప్పి - సంగమించె  
నంత నామెకు జనియించె - నస్థిరుండు  
పేరునకుఁ దగు గొనము పెం - పారు ఘనము

౧౭౯

అ॥వె॥ కాలమిట్లు జరుగఁ - గా “నస్థిరుండు” పెం  
డ్లాడె “జపల” నామె - కైదు మంది  
సుతులుఁ గలిగి రతుల - సుందరాకృతులు - తత్  
పంచ భూతములకుఁ బ్రతులనంగ

౧౮౦

ఉ॥ ఒక్కొక్క పుత్తుఁ డొక్కొక్క, మ  
 హాన్నత సాధముఁ గట్టి యందులోఁ  
 బెక్కు మనోజ్ఞ వస్తువులుఁ  
 బ్రీణన గాన కళాద్య సాధనల్  
 మిక్కిలిఁ గూర్చి తండ్రిని, స -  
 మీహిత భక్తి సపర్య లెంతయో  
 యెక్కువ మక్కువఁ జలిపి  
 యీడిత వాంఛలుఁ దీర్చు చుండఁగఁ

౧౭౬

మ॥ చపలా ప్రేరణ ముఖ్యుఁ డస్థిరుఁడు వి  
 స్తారమ్ము తోరమ్మునఁ  
 విపులమ్ముల్ సుఖ సంపదల్ వెలయఁగా  
 స్వీయాత్మజుల్ సూచి తా  
 నపుడష్టందినమాత్రఁ గైకొనుచు జా  
 యా తోషణుండై యప  
 త్రప జీవించుచు నుండెఁ గాలమిటు మి  
 థ్యా బుద్ధిఁ బోఁద్రోయుఁడుఁ

౧౭౭

గీ॥ ఛాయవలె వెంటనంటుఁ ద - చ్చపల మగని  
 నను నిమేషము ననురూప - మును ధరించి  
 యస్థిరుఁడు దాని కైవస - మయ్యెఁ గామ  
 మోహితుండయి భార్యా మ - నోహరుండు

౧౭౮

క॥ ఇది యిటులుండ 'మహాశన'  
 సుదతీ మణి "యస్థిరాఖ్యుఁ" - జూచిన మదన  
 ప్రదరాహతి వివశస్థితిఁ  
 గదిసిన నతఁడేలు కొనియె - గాంతామణిగా

౧౭౯

కం॥ ఇరువురు భార్యలతో న

స్థిరుఁ డైహిక విషయ సుఖ మ - తిక్క బొందుచు దు

ర్భర నిర్భర కష్టహతిక -

బరిగొనె సంసృతికి నొగ్గి - బగ్గము పొడై

౧౮౦

గీ॥ ఎన్ని వస్తువు లార్జింప - నెంతలేసి

భోగములఁ గూర్చినకా దృప్తి - బొంద కెప్పు

“ డస్థిరుని ” వేచి తినును “ మ - హాశన ” యన

నగు మహాశనఁ గామ్య క - ర్మాదులందు

౧౮౧

కం॥ కాలం బీగతి దంపతు

తోలిక గడువంగ వారి - కొదవిరి కవలై

“ జ్వాలాముఖ - నిందితు ” లని

వాలాయము పిలువఁ దగిన - వారు కుమారుల్

౧౮౨

గీ॥ సౌఖ్యమంద దురాశ నిచ్చులును హెచ్చి

ముచ్చిరును “ నస్థిరుండు ” ద - న్మూలమున స

తమ్ము దుఃఖ పరంపరఁ - దవిలి భార్య

కుంది వందురుచుండుఁ దా - డెందమందు

౧౮౩

గీ॥ కామ పరవశుఁ డగుటఁ ద - త్కామినీ ద్వ

యమ్ముతో రతివాంఛచే - నహరహమ్ము

“ నస్థిరుండ ” య్యె స్వేచ్ఛలో - నస్థిరుండు

సకుల పలుకులె వేదాంత - సారమనుచు

౧౮౪

గీ॥ అజవంజవ వార్ధి నో - లాడి యాడి

నిరతిశయ వాంఛలక దృష్టి - బొరయకునికి

దుఃఖ భాజనమగు జీవి - తోదయమున

“నస్థిరుఁడు” - నస్థిరుఁడుఁ గాక - సుస్థిరుండె ?

౧౮౫

గీ॥ చెలికత్తె పొత్తుచే నె

చెలి జీవచ్ఛవము నయ్యె - భిన్న విభిన్న

ములగు మనశ్శక్తులు తుదిఁ

బలపలనై తెల్లవాటె - బ్రదుకు దినములన్

౧౮౬

కం॥ తరువాత కొంత కాలము

జరుగ “నవద్వార పురముఁ” జక్కంగని “య

స్థిరుఁ” డాలు బిడ్డలను గొని

పరువడి కాపురము సేరె - బాహుటముగా

౧౮౭

కం॥ ఇరువురు భార్యలు మఱి యే

గురు కొమరుల పొత్తు వలన - గొంచెంబేనిన్

విరతి నెఱుంగక చిరతర

పరిశ్రమాను భవ అబ్ధ - బాధితుఁ డగుటక

౧౮౮

కం॥ నిరత సుఖాశా సాధో

పరి భేలన బుద్ధి కొలఁది - బహు కష్టమ్ముల్

దొరలుట “నస్థిరుఁ డొక క్షణ

పరిమితియును సంతసమున - బ్రదుకండు గదా !

౧౮౯

కం॥ ఆ నగర నివాసినియో

నానెచ్చెలి సుతుని వెత ల - నారత మరయం

గా, నిస్పృహమతిఁ గుందెను

నే నేమని చెప్ప వారి - నిరయం బకటా !

౧౯౦

కం॥ నేనుండిన వారుందురు

నేనుండని యెడల వారు - నిలువరు చెలిమిన్

నానెచ్చెలికిని నాకును

మానుగ బెల్లమునఁ దీపి - మాదిరి వెలసెన్

౧౯౧

అ॥వె॥ “ అనతి ” వలన శూన్య - “ మస్తిరు ” వలన ని

ల్కడయు లేమి, “ చపల ” - కతన చపల

తయును “ మోహ ” వలన - స్తబ్ధత్వము “ మహాశ

న ” వలన జనియించె - నైచ్య గుణము

౧౯౨

కం॥ నేనవ్వారిని వీడిన

బ్రాణా లోగొట్టుకొనుట - వలనన్ వారిన్

మానక వెన్నిడు కొంటిని

నేనందుల కొగ్గ వలసె - నిందా స్తుతులన్

౧౯౩

కం॥ తెలివిఁ గలవారు, నా ని

ర్మల చరిత మ్మొఱుగు కతన - మన్నింతురు వె

గ్గలముగ జడులెందఱొ ? నా

కలితనమును గూర్చి యాడి - కలు గూర్చిరెటో ?

౧౯౪



సీ॥ నా తల్లి నిర్మలి - నమ్మ విశాలమ్మ  
 నిర్దోషమును మహా - నిరుపమాన  
 మైన ప్రపూర్ణ వి - జ్ఞానమ్మ గగనమ్మ  
 కన్న విస్తీర్ణమ్మ - ఘనము సర్వ  
 శక్తిదమును - శూన్య - శక్తి నిరాధార  
 సకల కలాధార - సౌఖ్యదూర  
 నిరుపమ సుఖ నిధి - నిర్వాజ కరుణాబ్ధి  
 రూప విహీన, నిరూఢ రూప

౧౯౩౩

గీ॥ అస్మదుపమా సుతాదిక, యనుపమాన  
 సూక్ష్మరూప మహాదూప - శుభగచరిత  
 నిరుపమానంద వార్ధి ని - ర్మిత భద్ర  
 యామె కామెయె సాటియన్యమ్మ లేదు

౧౯౩౬

ఉ॥ స్నేహితురాలిపై మమతః  
 జెందిన నైన మదీయ మంత్ర శ  
 క్త్యాహలు పోహళింపఁ దగు  
 నుద్ది యనంబడు నేను - తల్లికి  
 సాహసి “యస్థిరుండు” తలి  
 చాటున బండిన తత్కుమారులు

త్యాహిత నిద్రఁబోదురు “ప్ర  
 చారుడు” నెచ్చెలి రక్ష సేయఁగ

౧౯౩౭

కం॥ ఆ సమయమున నేనును

భాసురమతిఁ దల్లి యొడిని - బండి సుఖింపఁ

వేసరక వారు లేచిన

యాసమయము నంద లేచి యానందింతుఁ

౧౯౮

గీ॥ “అస్థిరుండుఁ” బ్రచారుండు - ననుఁగుఁ జెలులుఁ

గావునఁ బ్రచారుఁడూరును - గాచియుండు

“నస్థిరుండు” లేనివేళ నే - యదనునైనఁ

జెలిమి కది తారకాణయై - శ్రీ వెలుంగ

౧౯౯

గీ॥ దారమూడిన పూసలే - తీరు జాఱు

నట్టులుఁ బ్రచారుఁడును లేమిఁ బట్టణజను

లల్లకల్లోలమున గుఱి - యగుదు రప్పు

మద్ధితమ్ము యధాస్థితి - సిద్ధిఁ బొందు

౨౦౦

ఉ॥ కారణమేమిటో? తెలియఁ

గా దొకపట్టునఁ బట్టణ మ్మడం

గారిన నన్య పట్టణము

గ్రక్కునఁ జేకొను నిట్టు లస్థిరుం

డారయఁ బెక్కుపత్తనము

లం దధినేతగ వెల్ల భూరి సం

స్కారము లందియున్ విడఁడు

సార్వ జనీన దురంత దుఃఖముల్

౨౦౧

గీ॥ గొప్పవారికి బిడ్డయై యొప్పుగాని

“చపలయు మహాశన” యు జంట - నతులు నగుట  
స్వేచ్ఛ ” గోల్పోయి - వారికై - వివశుడయ్యె  
గాన సుఖమెట్టులబ్బు దుః - ఖమ్ముఁ దప్ప

౨౦౨

గీ॥ పుత్ర పంచక మెదిరించె - బోరె “జపల”

యవమతి గలిగించె “మ - హాశన” యింక  
దక్కు మ్రుక్కడుల జిక్కె గుక్కవోలె  
“నస్థిరుడు” ముచ్చముడిగె వ్య - త్యస్త గతుల

౨౦౩

కం॥ నానావిధ దుశ్చేష్టల

నానావిధ దుఃఖములను - నానాక్రియల  
నానాకృతుల బొందుచు  
నానాభ్రష్టత్వ మొందె - నా - “యస్థిరుడు”

౨౦౪

గీ॥ దుష్పథానుచర జేరి - దుష్టయయ్యె

ననుగుఁ జెలి దానిఁ గూడి నే - నైతిఁ గడకు  
గతిమతి నదెట్టి వారిని గట్టి కుడుపు  
జెలిమి కలిమిని బలిమిఁ ద - చ్చింతలెల్ల

౨౦౫

కం॥ పూనిక “నస్థిరు” గతిఁ గని

నానెచ్చెలి చింతబొందె - జ్ఞానవిహీనల్  
తో నెయ్యము కతనను దన  
కీ నెగులుఁ దగుల్కొనె వి - హీన క్రియల

౨౦౬

కం॥ బన్నమ్ము తెన్నో ? తన్ను॥  
 దన్నినటుల్ చెన్నుఁదఱుఁగఁ - దా నొంటరియై  
 యున్న నను జేరుటను మే  
 ల్మి న్నెలకొని రక్షణమ్ము - మేకొని యలరె॥

౨౦౭

కం॥ నానెచ్చెలి తన యనుఁగును  
 బోనడఁచి కొమాళ్ళ విడిచి మునుమున్న నను॥  
 బ్రీణన మతిఁ జేరి యథా  
 స్థానమ్మున జననిఁ గలిసి - సరభస వృత్తి॥

౨౦౮

శా॥ ఆనందాబ్ధి నిమగ్నయై యలరెఁ నా -  
 థా ! తాముఁ దద్రీతి న  
 జ్ఞానప్రోద్బల శత్రుసంతతిని ని  
 ప్లాతోగ్ర వైరాగ్య ఖ  
 ణ్డాన॥ జంపి స్వమాతృ పీఠి కడ సా  
 ఖ్యం బందుమా ! యిద్ది స్వే  
 చ్ఛానందమ్ముల కెల్ల నెల్ల యనుభూ  
 త్యాధిక్యత॥ బల్కితి॥

౨౦౯

కం॥ మదభీష్టమ్మును జగద  
 భృదయాద్యము భవమహాబ్ధి - నుత్తీర్ణ కళా  
 విదితార్థము తాత్త్విక సం  
 విదఖండము స్వానుభవ వి - వేకోదయము॥

౨౧౦

కం॥ అతిసులభ మతిని గూఢము

గత యతి లబ్ధానుభూతి కలికల్మష హో

రతరాటవీ దవానల

మతులోపనిషద్రహస్య - మద్భుతమునృపా !

౨౧౧

ఆ శ్వా సాం త ప ద్య ము

కం॥ ఇహపర సౌఖ్య నిభేదము

లహంమతి నెఱుంగ లేక - యఖిలముఁ దానం

చహమహమిక మెలఁగు జడ

స్పృహ మడఁపి వెలుంగుఁ జూపు - శ్రీశుం డోమున్

గ ద్య ము.

ఇది శ్రీ వైద్యవిద్యత్పండిత సత్కవి - శ్రీ నారు నాగ

నార్య మహాశయ విరచితమగు త్రిపురారహస్యమున

ప్రథమకోశము సమాప్తము.

ఓం తత్సత్





# శ్రీ తిరురా రహస్యము



ద్వితీయ కోశము

కం॥ కృతక మగు జగతి నిబిడి

కృత నిజ తేజోవిభూతిః - గేవలము స్వతః

స్థితి నెఱుంగని కించిత్ జ్ఞుల

నతివేల కృపః గణించు - నాద్యుం డోముః

కం॥ ప్రేయసి ! నీ పలుకులు విన

ద్వైయర్థమ్యుని నిగూఢ - తత్త్వమయి భవత్

ధీయోగ సులభ సాధ్యము

నై యస్మాదృశుల పాలి - కవభోధమగుః

౧

గీ॥ అప్పుర స్సంజనితవు మ - హర్షి చేతః

బెంపఁబడు దాన వన్నిటః - బెద్దవగుట

హస్తగత బదరీఫల - మైన తత్త్వ

భోధ నాకెంతో ? దుర్గాహ్య - గాథ యయ్యె

౨

గీ॥ అదరువు లేని యూహా ప్ర - యత్నములకు  
సాధ్యమును గాని గాలిలో సంచలించు  
బొమ్మవలె గదలాడు నీ - బోధ సులభ  
సాధ్యమా ! యని మదిఁ దోఁచె - శంక యొకటి !

3

కం॥ చూచుటకుఁ జిన్నదానవు  
వాచవి పలుకులకుఁ బెద్ద - వయసుఁ గలట్టుల్  
తోఁచెడి నీచెలి యెవ్వతె ?  
యాచెలి కొడుకు లెటు ? నిహతు - లైరి తెలుపుమా !

4

కం॥ నీవాడిన వన్నియు నిజ  
మా ! వానం గలుగుమేలు - మఱి యెట్టిదియో ?  
భావైక్యము కుదురదు; క  
ట్టా ! వంధ్యాపుత్రు కథకు - పాఖ్యానమగు

38

సీ॥ నాటకమందు వం - ధ్యాపుత్తుఁడొక్కండు  
ముత్తైవుఁజిప్పలో - బుట్టి, వెండి  
యాభరణాల్లాల్చి - యద్దమ్మునందోచు  
నరదమ్మునీడపై నధివసించి  
యవకాశమను నర - ణ్యానిలోఁ దిరుగుచు  
మనుజ శృంగాయుధ - మ్మును ధరించి  
రాబోవుతఱి నున్న - రాజునని జంపి  
గాలికోటలను ము - క్కలుగఁజెఱచి

౬

గీ॥ యెండమావులు నా బావి - నీదులాడి  
 స్వప్నగత నిర్జరులఁగూడి - బంతిబువ్వ  
 నారగించె నటంచాడు - హాస్యనటుని  
 పద్ధతిఁ గూడె సంశయా - స్పదము ముదిత !

౭

చం॥ అనవిని “ హేమలేఖ ” ప్రియు  
 నశ్చై కనుంగొని, మత్ప్రబోధ సూ  
 క్తిని నిజముండదంచుఁ దరి  
 తివున బల్కెదసత్యముఁ దప  
 స్సును నడవంగఁజాలు ముని  
 సూనులతోఁ జరియించు మద్వచ  
 స్సన నన్యతమ్ముఁ గల్గునను  
 చుఁ బలుకఁ సరియౌనె ? భూవిభూ !

౮

గీ॥ నంశయగ్రస్తు లడుగు ప్ర - శ్నలకు బదులు  
 చెప్పకయ తప్పుదారిఁ జే - ర్చిన ఖలులకు  
 నుభయలోక సుఖమ్ములు - నుండునొక్కొక్క !  
 కాన; నామాట నమ్ముమో - ప్రాణనాథ !

౯

కం॥ ఏరోగి యైన మందుల  
 పేరును విన నిజరుజాళి - వీడునె ? తోడ్తో  
 కారణ మారయు వైద్యుని  
 జేరి తగినమందుఁ గొంత - సేవింపనిచో

౧౦



కం॥ నామాట వినిన తదుపరి  
 యేమాత్రము సౌఖ్యమీయ - దీజీవితమం  
 చామువిడి పలుకవే ! యిట  
 మీమది సందియ మొకింత - మెలఁగుటఁ దగవే!

౧౧

అ॥ వె॥ మంచి పలుకువాని - మదినమ్మకుండుట  
 సాధ్యశత్రు గెలువఁ - జాలనట్టు  
 లింక నమ్మియుండు - తెనయగుఁ బ్రేమాను  
 భూతిఁ బెంచునట్టి - మాతృసమము

౧౨

అ॥ వె॥ నమ్మకమ్మ జగతి - నరుల కాధారమ్ము  
 నదియ లేమి నునికి - యసలె లేదు  
 కార్యకారణములె; కల్గించు పనులని  
 యెమ్మెలేల ! దాని నమ్మవలదె !

౧౩

కం॥ మానవుఁడూపిరి విడచుట  
 లో, నమ్మకమున్న మఱల లోఁగొన నగు న  
 ద్దానిని మానిన వాఁడును  
 బ్రాణాధారమ్ము లేని - పశువట్టు సెడున్

౧౪

చం॥ అనవిని “ హేమచూడుఁడు, - ప్రి  
 యా! భవదుక్తి నిజమ్మ ! దుష్పథ  
 మ్మున జనువాని నమ్మునెడ  
 మున్నెఱ నమ్మిక గాలమున్ దవు

౧౫

లొక్కిని చెడు మత్స్యముం బలెను

గోల్పఁడుగాదె ! నిజాసువుల్ నరుల్  
కనుక మొగమ్ముసూచి హిత -

కారి యటంచన నమ్మజెల్లువే ?

౧౬

సీ॥ మంచిచెడ్డల నిర్థ - రించు మార్గంబేది ?

మహిత హితోక్తి ప్ర - మాణమనిన  
నమ్మహితాత్ముపై - నమ్ముట యుచితమౌ  
నమ్మకుండుటయె; ప్రా - జాత్యయమ్ము  
నమ్మియుఁ జెడినవాఁ - డిమ్మహిలో లేడు

నమ్మక యుండుటె - న్నటికిఁ జెడుగు  
భువనమే యాధార - భూతమౌ విశ్వాస  
మందునమ్మిక లేమిఁ - గుందుఁబొందు

౧౭

గీ॥ వేదములనైన నమ్మమి - బాదగాదె !

తర్కవాదమ్ములకు నిందుఁ - దాపులేదు  
పర్యవసితము జగము వి-శ్వాసమందుఁ  
గాన ! నామాట నమ్ముమా ! జ్ఞానమూని

౧౮

గీ॥ తర్కకర్కశ హృదయుఁడు దాసమూని  
బొత్తిగ విచారణము సేయఁ - బోనివాఁడు  
నుభయ లోకాల కిర్వురు - నొడుగఁబోరు  
వీరలేనాఁడు సుఖపథిఁ - జేరలేరు

౧౯

సీ॥ నృపపర్య! వినుమ వ - చింతు గొండొకగాధ  
 సహ్యపర్వత నిజా-శ్రమము నందుఁ  
 “గాళిక”ముని కలం-డాశయసిద్ధుండు  
 వానిచెంగట శిష్య-వరులుఁ బెక్కు  
 రొకనాఁడు గురువు లే-కున్న జగత్స్థిర  
 తనుగూర్చి చర్చించు కొనెడివేళఁ  
 దార్కికుఁ డొకఁ డటఁ - దారి మిథ్యావాద  
 చాతురి నోడింపఁ - జాలి వస్తు

౧౭

గీ॥ వెలుంగనగు నిజదృష్టి నం - చెలుకవలువ  
 దానినొక్కఁడు ఖండించె - దప్పటంచు  
 విషయవిస్ఫురణమువేలు విషయవిస్ఫు  
 రణమె యాధారమగుటఁ ద - ర్కము - పునాది

౧౮

ఉ॥ కాన నొకండొకండు నిజ  
 కారణ మూలముఁ గానరామి నెం  
 తేని నిజమొలుంగ నది  
 యెట్లగు? వస్తువుఁ జూచువాఁడుఁ జూ  
 పే; నిదమిత్థమంచు వచి  
 యింపఁగ నెట్లగు - వీలు, ? శూన్యమే  
 యాను దుదిఁ నిజమ్మనిన  
 నందలు సమ్మతిఁ జెంది రావలె

౧౯

మ॥ గురురాకృత గమనించి కొందఱిది వా  
 కోవాక్యమై పల్క వే  
 గిరమే సంశయముల్ విదిర్చి నిజమున  
 గీల్కొల్పు నష్టంతెఱిం.  
 గిరి సౌఖ్యావధి వెల్లి రట్లు నృపతీ !  
 కీడ్పాటగున దార్కికా  
 దర మన్నన జెలిమాట నమ్మి విభుడౌ  
 తర్వాణి బోధించుడు

౨౦

మ॥ తరుణీ ! యింత వివేక మున్నదని స్వాం  
 తంబందు భావింప న  
 ద్విర ! ధన్యాత్మవునీవు - త్వజ్జనియె బం  
 దీభూత సంసార సా  
 గర నౌకోపమ యయ్యె నిగలిసి ప్ర  
 ఖ్యాత స్థితిం బొందితి  
 సరిగా నేది గ్రహింతు - నేది విడుతు  
 సంస్కరివై పల్కవే !

౨౧

అ॥ విడువఁ దగినదేదో ! విడువంగ రానిదే  
 దో ! యెఱుంగ గురుల యుక్తివాద  
 ములు మహాబ్ధి మగ్న - ములు దిక్కుదోపది  
 కేమిసేయువాడ, నేది ? జాడ !

౨౨

అ॥వె॥ ఆగమముల వలన - “న స్తినా స్తీతి సం  
 శయము” తొదవఁ బరుని - సంజ్ఞ లెఱుంగ  
 నెట్లు వీలుఁగలుగు - నీదారిఁ జూపించు  
 మతివ ! నమ్మినాఁడ నాత్మతోడు !

౨౩

మ॥ ఇటుఁ బ్రశ్నించిన భర్తఁ గన్గొని కృపా  
 దృష్టిఁ దరిఁ జేరి యి  
 ప్పటికిఁ దారికి వచ్చెనాఁ దలఁచి యో  
 ప్రాణప్రియా ! శ్రద్ధమై  
 పటు నిశ్చంచల ఋద్ధితో వినుమ ! యె  
 వ్వఁడైనఁ దర్కాశయ  
 స్ఫుట వాదముఁ ద్యజించివిన్న నతఃడే !  
 శుద్ధుండు బుద్ధుండగుఁ

౨౪

గీ॥ చంచల మనస్సు మర్కట - సమము దాన  
 సకల కష్టాళి జనులకు - సంభవించుఁ  
 జిత్త ముడిగిన నానంద - శేవధియగుఁ  
 గాన ! శ్రద్ధను వినుమ ! విజ్ఞాని వగుమ !

౨౫

కం॥ మనసనెడి క్రోతి సురంద్రా  
 విన పిదపఁ ముల్లుఁ ద్రొక్కి - పెనుభూతము ప  
 ట్టినమీదఁ జిందుఁద్రొక్కిన  
 యనువున నెటులుండుఁ దెలియు-మా ! భూమీశా !

౨౬

గీ॥ ప్రాజ్ఞులు విచార మంది వి - శ్వాసమూని  
సౌఖ్యమును గందు రదిలేని - జడులు, సంశ  
యాంధ తమసమ్మునం బడి - యధ్వమెఱుగఁ  
జాలక కృశింతు రెడఁద గ - గ్గోలు సెంది

౨౭

గీ॥ వట్టుదల చేత రైతులు - పంటఁ గండ్లు  
వర్తకులు లాభముం గండ్లు - ప్రభువు లధిక  
రాజ్యసిద్ధిని గందురు - పూజ్యబుద్ధిఁ  
బట్టుదలఁ బూని చేయఁగా - నట్టిదేది ?

౨౮

గీ॥ అమరు లమృతముఁ ద్రావిరి - యమరలోక  
మందిరి - తపోవిభూతి నిం - కెందతెంద  
తాత్మవాంఛలు మునుముట్ట - నందలేదు ?  
వట్టుదల కారణమ్ము శు - భప్రదమ్ము !

౨౯

గీ॥ ఏది ? పొందిన తరువాత - యించుకేని  
నాశమను నది లేదా ? యా - నంద మదియె,  
దాన దుఃఖమ్ము లేశమ్ముఁ గానఁబోము  
గాన దాని నెఱుంగుమా ! - కష్టమైన

౩౦

కం॥ భువనమునం గనఁబడు వ  
స్తువు లన్నియు బహుళ బాధ - తో, క్షణికమై  
ప్రవినాశమందుఁ గావున  
సువిచారణ మతిని నిజము - సూక్ష్మ మెఱుంగుమా

౩౧

గీ॥ బంధమెయ్యది ! యయ్యది - బాధఁ గూర్చు  
 బాధ లవు పస్తులగు క్షణ - భంగురములు  
 ధరను క్షణభంగురములు ని - త్యమ్ములగునె ?  
 నిత్యములుఁ గాని వెఱు ? సుఖ - నియతిఁ గూర్చు ! 32

గీ॥ సర్వ శక్తిఁడ్యుడగు మహే - శ్వరుని శరణు  
 సొచ్చినఁ వాఁడుఁ గాపాడు - హెచ్చుకృపను  
 వానిదయ నెవ్వఁడార్జించుఁ - త్వరగ బంధ  
 ముక్తియయి కవగూడును - ముక్తికాంత 33

గీ॥ ఈయనంత జగత్తున - కే యనంత  
 శక్తి యుతుడగు ప్రభువవ - శ్యమ్ము సుమ్ము  
 అతఁడొకండె ! సమర్థుడౌ - యాశ్రితాశ్రిఁ  
 బ్రోవఁ గావున శరణమ్ముఁ - బొందుమతని 34

శా॥ దేవుం డా శ్రితపక్షపాతి యతఁడా  
 దేశించు భక్తుల్ మఱే  
 వేవో ? కోర్కులుఁ గోర వానిసపుడే  
 యీడేర్చు నిష్కామతఁ  
 భావారాధనముం బొనర్చు తఱి నా  
 పద్మాంధపుంబోలి భ  
 క్తావశ్యమ్ములఁ దీర్చి దిద్దుఁదనపై  
 నాభారముల్ మోయుచు 35

కం॥ భగవచ్చాసనమై పొ

ల్పగుఁ ప్రారబ్ధమ్ము - భగవ - దనభిముఖుల వేఁ

పఁ గడంగుటఁగని భక్తుల

కగచాట్లం బాపి ప్రోచు - ననుకూలమ్మై

౩౬

గీ॥ భక్తుని మృకండు తనయు నే - పగిదిఁ గాచె

నరరె! ప్రారబ్ధకర్మ పో - నడఁచి కూడ

నందఱెఱిగినదే కదా! యతులు నభవుఁ

బూజిలొనరించి ప్రారబ్ధ - మును జయింతు

౩౭

కం॥ భృగురామా! యీమాదిరి

మగనాలి, హితోక్తి విని ప్ర - మాతృ మనీషఁ

మగువ దరిఁజీరి బ్రియుఁడి

వగ సంభాషించె హృదయ - పరివర్తనతో

౩౮

చం॥ “అణువ” ని “కర్మ” నాఁ “బ్రకృతి”

యంచు “శివుం” డని “విష్ణు” వంచు నొ

య్యన “రవి” యంచు “సోముఁ” డని

“యర్హత” యంచును “బ్రహ్మ” యంచు స

జ్ఞనులొక కొందఱాడుదురు

సర్వ నియామక శక్తిఁగూర్చి యో

మునితనయా! నిజమ్మెదియో?

ముఁ దలపోసి యెఱుంగఁ బల్కవే!

౩౯



కం॥ నీ వాఁడుదాన వైనను

నీ వాఁడని నమ్ము నాకు - నిజముఁ బలుకవే !

పూ వాడమిఁ దావులు దెస

లావృతమగు ప్రజ్ఞ యిట్టు - లలముట కతనన్

౪౦

గీ॥ కాంతుఁడిటువల్కి హేమలే - ఖా లతాంగి

వల్లభుని జూచి ప్రియమారఁ - బలికెనిట్లు

తాము సెలవిచ్చినట్లు లా - త్మానుభూతి

లేమి మెయి నిచ్చ వచ్చిన - లీలనెంతు

౪౧

చం॥ భవుఁడును గేశవుండు మఱి

బ్రహ్మ రవీందు లనేకులిట్లు సం

భవములఁ బెక్కురీతులఁ ప్ర

పంచమునన్ విలసిల్లి రట్టివార్

భువన లయాదిస్పృష్టి పరి

పోషణకర్తలుఁ గాని వీరలా

ప్రవిమల సంవిదత్వరుచి

పాటవ మందు కొనంగ నేర్తురే ?

౪౨

గీ॥ ప్రియవయస్య ! దయామతి - వినుమ, మామ

కీన విజ్ఞప్తి, యీజగ - త్స్పృష్టి కొఱకుఁ

దొలుత నేపనిముట్టు లే - దలఁతి న్ధూల

తనువులేదు స్వతస్సృష్టి - సంభ వంబు

౪౩

గీ॥ వస్తువొకఁడుండి రూపమే - ర్పడి తదుపరి  
 స్పృష్టి యొనరుచువాఁడు హ - రించువాఁడె  
 మూఁడుకాలాలకును మీరి - మొదలుఁ దుదియు  
 లేక సతముండు నిర్వికా - రైక మగుచు

౪౪

కం॥ ఎవఁడే యాకృతి నెమ్మదిఁ  
 దివిరి భజించునొ ? తదాకృ - తిని బ్రత్యక్షం  
 బవు భగవంతుం డీచ్ఛా  
 వ్యవహృతి ఫలమిడు స్వకీయ - వాంఛానుగతిఁ

౪౫

గీ॥ జగముఁ గనఁబడు నాత్మ యె - చ్చటను గాన  
 రాదనెదవేని ! బ్రత్యుత్త - రమ్ము నిదియె,  
 యద్దమున దోఁచు నగరమ్ము - నట్టులాత్మఁ  
 బ్రతిఫలిత జగమెఱుఁగ ర-జ్ఞతను జుడులు

౪౬

కం॥ శివ కేశవ రూపాదులు  
 వివిధమ్ములె, యేక విభువు - విశ్వావనముఁ  
 దవిలి పొనరించు నతఁడొకఁ  
 డవితథగతిఁ దోఁచు నేక - మాత్మాకృతియై

౪౭

కం॥ కాన, నిరాకారుని రా  
 జా ! నెమ్మది వెదకు మదియె - సరిపడనియెడఁ  
 మానసమున గను రూపమె,  
 మానుగ ధ్యానింప నదియె - మానించునినుఁ

౪౮

కం॥ ప్రియరాలి మాట మేరకు

రయమున గురునొద్ద మంత-రం బబ్బెసము

బ్రయమలరఁజేసి దేవీ

దయకుం భాత్రుఁడయి కొంత - తఱిఁ గడచునెడ

౪౯

గీ॥ త్రిపుర కరుణా ప్రసాద ల-బ్ధిని మనమ్ము

సుప్రసన్నమ్మునై శాంతి చొరవఁగలిగె

గాని సంశయములుఁ గొన్నికలఁచు కతన

“హేమచూడుఁడు” దరిఁబేరె “హేమలేఖ”

౫౦

ఉ॥ దూరము నుండి వచ్చు ప్రియుఁ

దొందర డెందమునం దలంచి వి

స్ఫార నయమ్ము బ్రమ్మఁ నతి

భక్తి సమంచిత గౌరవమ్ముల

సారెకుఁ జేయ డగ్గఱిలి

సాధుగతిఁ బరిరంభణక్రియో

దార రహఃకలాప బహు

ధా మృదుకౌశల సాంత్యనోక్తుల

౫౧

ఉ॥ ఎన్నిదినమ్ములాయె, స్మృప

తీ ! తమరిచ్చటి కిచ్చవచ్చి రా

కున్న మఱేరినిం గనుదు ?

నూరక కాయలుఁగాడె గన్ను లీ

యున్న తెఱంగుఁ దోఁపదు ని  
 యోగము యోగము గాగ మారె, రా  
 వన్న తలంపుఁ బెంపెసఁగె -  
 నాత్మ నొకింత నెఱుంగఁ బల్కుమా !

౫౨

మ॥ కలనైనన్ ననుఁజొడకున్న మదిఁ జి  
 క్కంబట్ట లేనట్టి ప్రో  
 ద్బల కామాతుర బుద్ధి నేడిటుల మా  
 ర్పాటందుచో ? డెందమం  
 దలి బేలింపు తలంపు గుంపు నెటు మ్రం  
 దం జేసినావన్న యు  
 జ్జ్వల భావం బొకఁడేర్పడెన్ గగన శం  
 పావల్లరీ తుల్యమై

౫౩

కం॥ అనిశము వాత్స్యాయన సూ  
 త్ర నిబద్ధ రతిప్రసిద్ధ - తత్పర సిద్ధిన్  
 మనసు ముదంబుధి మునుకలుఁ  
 గను నీమార్పున కదేమి ? కారణము నృపా !

౫౪

ఉ॥ భౌతిక వాసనాపర వి  
 పర్యయ కార్య కలా కలాప వి  
 భ్యాత విలీన మానసులు  
 కారణమేమొ ? విరాగులై యథ  
 శ్చేతనులై మహోన్నత వి  
 శిష్ట పథానుగతిన్ జరింప నా  
 చేతము జిల్లుమంచు విల  
 సిల్లెను వెన్నెలఁ ద్రావునట్టులై

౫౫

కం॥ దైహిక భోగానుభవం

బూహమాత్ర ప్రసారి-తోత్సాహము నేఁ

దైహిక భోగ నిరోధక

సాహస నిష్కామ చర్య సంబర మిడదే !

౫౬

కం॥ ఆ “హేమలేఖ” యిట్లు

త్సాహమతి॥ బల్కునెడ ను-దాసీనుండై

యా “హేమచూడ” భూపతి

దోహల మోహమ్ము విడి బ-దులు వల్కెనిటుల్

౫౭

గీ॥ నిండు కౌఁగిటఁబొదవిన నృపవరుండుఁ

గొంచె మేనియుఁ జంచల-గుణములేక

స్థితమనీషను బ్రియురాలి మతిఁ దలంచి

తొణఁకని యెడంద నిట్లు బ్ర-త్యుత్తరమిడె

౫౮

చం॥ ఒకరికిఁ జెప్పనేర్చిన మ

హాన్నత నీతి నిధాన మీవె నేఁ

టికిబుల రాగ భోగ విక

టీకృత బుద్ధి జరింపమేలె ? ము॥

సుకమని దేని నమ్మితి నా ?

చూడఁగ నయ్యదె ! దుఃఖ మూలమై

ప్రకటిత మౌటఁ దద్విషయ

బాహ్యత నుంటి నిషిద్ధ బుద్ధినై

౫౯

మ॥ పరతత్వార్థ విలాస భాసురమతీ !

బాగాయె ! నీచేత లీ

పరిరంభోపరమ స్వభావ గుణ సం

పర్కమ్మునం దైహికాం

తరముం గూర్చి ప్రమాదగర్త పతనా

నర్థమ్ముఁ గల్పించి దు

ర్భర సంసార విషాద వేదనల ద్రో

పాడంగ నేన్యాయమో ?

౬౦

శా॥ అకర్షింపఁ దలంచి నన్నుఁ బరిరం

భానీత సౌఖ్యమ్ములక

గైకోలిచ్చితి వంచు నెంచ సుఖదుః

ఖత్యాగివౌ నీకు నా

యా కాలుష్యము లంటునే భ్రమము లు

న్నే ? సౌఖ్య వాంఛార్థ మ

త్తాఁకక రాఁదలఁపక రవంత మదిన

ల్లాడించె సందేహముల్

౬౧

గీ॥ సందియపు ముండ్లుఁ గొన్ని మత్స్వంత పద్మ

దళములను గ్రుచ్చుకొని బాధఁ గలుగఁ జేసె

నూడఁబెఱికి సుఖమ్ముడఁ - గూడఁ జేయు

మిదియె; యిప్పటి కోర్కివే - టెద్ది, లేదు

౬౨

ఉ॥ ఈ వొకనాఁడు చెప్పితివి

యా కథ నాకథ యంచు నష్ట ద

ద్భావము నాకగోచర వి

ధంబయి డెందము నందణంగె మీ

ధ్యా విషయమ్మునై యది య

ధార్థ మెఱుంగఁ దలంచి మించు నా  
భావము పొంగువాతె మగు

వా ! తగవా ! యిఁగ వాకొనంగదే !

౬౩

౧౦॥ అనవిని ‘హేమరేఖ’ విభు

నల్లన మెల్లనఁ జూచి మద్విభుం

డనుపమ భక్తిఁ దత్త్రిపుర

నర్చనచేసి తదీయవిస్తు లో

న్మని కృప కగ్గమయ్యెఁ దరు

ణమ్మున సత్ఫలమందె నిద్ది ప్రా

గ్గని సుకృతం బదృష్టమున

జ్ఞాన నిధానము నయ్యె ! మాయురే ?

౬౪

౧౧॥ అని తలపోసి భక్తి మెయి

నాత్మవిభుఁ భజియించి ప్రాకృరి

త్రను మునుముట్టఁ బల్కె నిటు

రాజ ! పరాకును మాని నిశ్చల

మ్మున వినుమింక నాత్మకథఁ

బూర్ణముగా వివరింతుఁ దల్లియం

చనఁ “ బరమాత్మ ” యింకఁ చెలి

యన్నసు “ బుద్ధి ” యటందు రామెకుఁ

౬౫

మ॥ అనుఁగెన్ నెచ్చెలి యా “యవిద్య” సుతుఁడా  
 హా! ‘మోహం’ డై పొల్చు, భ్రాం  
 తిని గల్పించుచుఁ దత్కుమారుఁడగు నెం  
 తే! “స్వాంత” మా భార్య - “క  
 ల్పన” వారిద్దఱు సంత - “యింద్రియము” ల  
 వ్వారిండ్లు “పంచేంద్రియా”  
 లను వొప్పన్ హరియించు పస్తువులె “యా  
 హల్” స్వప్న భూతార్థముల్

౬౬

ఉ॥ కోరికయే “మహాశన” యుఁ  
 ‘గోపము - తృష్ణ’ తదీయ పుత్రు లీ  
 కారణకాయ ‘మూరు’ మఱి  
 జ్ఞానమె, “మాంత్రికశక్తి” ప్రాణమా  
 నారయఁ దన్మనోహితుఁడు  
 నైన “ప్రచారుఁడు” దుర్గమాటవుల్  
 నారక మేను - బుద్ధి పరి  
 ణామతఁ జేర “సమాధి” యా నిఁకన్

౬౭

ఉ॥ సారత నేను మజ్జనని  
 సమ్ముఖమందుటయే “విముక్తి” యో  
 ధారుణి వల్లభా! యిదియు  
 ధ్యానమునన్ గమనింపు మస్మదు  
 క్యారభటిన్ గ్రహించి వెర  
 వారయ ముక్తిపథానుసారివై  
 వేఱొకఁడింతకున్ మిగిలి  
 వెల్గునె? సార పరార్థ సంగతుల్

౬౮



వం॥ అంత నాధరారమణుండుఁ గొంత యోజించి -

౬౯

చం॥ పరవశుడై సగద్గదిక

భార్యను గాంచి వచించె నిట్టులో

పరమ పదస్థితా ! విను మ

పారమనీష వెలుంగు నీవు సు

స్థిరతర ధన్యజీవివి ప -

దింబదిగా భవదీయ వాగలం

కరణమె సాధు బోధిత వి

కస్వర జీవిత హేసుపుష్పముల్

౭౦

కం॥ తానెంత సుప్రసిద్ధుం

డైనను వీలగునె ? నుదుటి - యందుఁ దిలకము

బూని రచింపఁగ నద్దం

బైనను సులభమ్ము గురువె ! యట్టిఁడు సుమ్మీ !

౭౧

కం॥ నీకథలో మంతనము ల

నేకముఁ గలవని యెఱుంగ - నీ దయచేత

సాకల్య మ్మెఱిగితిని గా

నీ ! కించిత్సంశయమ్ము - లేడ నుడుగవయో !

౭౨

గీ॥ తల్లి దండ్రులు లేని నీ - తల్లి యెవతె ?

నేనెవండను ? బరమార్థ - నియతి యెద్ది ?

పొందుటెటు ? దానిఁ దెలియనౌ - పూన్కి యెట్టు

లన్నియును, వివరింపు మం - చడిగి నంత

౭౩

గీ॥ కనికరపు జాలు వట్టోడఁ - గలుగు నెడఁద  
 నల్లనఁ దలంచి రాజుతో - ననియె “ హేమ ”  
 వెలఁది చిఱునవ్వు వెన్నెలల్ - వెలికి దొలఁక  
 విభుని, గూడ రహస్యముల్ - విదిత మగుట

౭౪

కం॥ నీ వడిగిన ప్రశ్నమ్ములు -  
 భావాతీతములు - నిగమ - వర గుహ్యమ్ముల్  
 శ్రీవాచంయమి సేవా  
 హేవాక సుబోధితమ్ములే ! భూమీశా

౭౫

ఉ॥ ఐనఁ దదర్థ మేనెఱిగి  
 సంత నిజానుభవైక వేద్యమా  
 దానిని సానుభూతి పర  
 తః వచియింతుఁ బరాకు మాని యి  
 చ్చో ! నిలఁబెట్టి నీమనసు  
 సూడిదఁ బెట్టి పరాచిత్తి పద  
 శ్రీ నలినమ్ములందు భవ -  
 సింధుర సింహమ ! యాలకింపుమా !

౭౬

కం॥ ధరణి దశేంద్రియములతో  
 నరయఁగ వీల్గాని తత్త్వ - మాత్మ పరముగా  
 నెఱిగినచో ? మత్కథ - మ  
 త్పర జననీ కథ నెఱుంగ - వచ్చు సుఖవుగా

౭౭

క०॥ ఇది యిట్టిదనుచుఁ బలుకఁగ  
గుదురదు గద! శివునకైన గురు తర బుద్ధిఁ  
విదితమగు దన్నుదానై  
వెదకిన దెలిసికొన నగును - విజ్ఞాననిధీ!

౭౮

క०॥ నేనిట్లని యాతత్త్వము  
మానుగఁ జూపింపఁ జెప్ప - మఱి యూహింపఁ  
గా నయితిఁ గామి నీవే  
స్వానుభవ ప్రజ్ఞఁ దెలియ - వలె సొంతముగా

౭౯

త०॥ పురుగు మొదలొకని పురహరు  
వఱకుఁ నీవగుదు వింక - వస్త్రాకృతిలోఁ  
బఱగు మనస్పడఁగ మొయిల్  
తెఱ విడు రవి వోలె నాత్మ - తెఱగుఁ వెలుగుఁ

౮౦

గీ॥ అత్మ వెల్లు స్వయంజ్యోతి - యై సమస్త  
వస్తువులు దానిచే వెల్లు - స్వచ్ఛ హృదయ  
మందు వెలుఁగించు నాదర్శ - మందుఁ దోచు  
భాస్కర మయూఖములు వోలె - బ్రహ్మగురుగ

౮౧

గీ॥ అట్టి యాత్మను జూపింపు - మని యడుగుట  
తన కనులుఁ జూడ వలెనని - తలఁచు టగును  
వేఱొకని చేత నయ్యవి - విశదమగును  
గాన! నట్టిది - గురుబోధ - గా నెసంగు

౮౨

కం॥ ఇది “నాది” యని వచింపక

యిది “నేన” నియోజుక పఱచు - నెది ! - నావియనం

బొదలు సమస్తము కంటెను

నెది ? వైలక్షణ్య మయ్య - దే ! “యాత్మ” యగున్ ౮౩

కం॥ ‘నావి’ యను వాని వదలుమ

‘నీ’ వవి కావుగద ! నేను ! - నీయాలయినన్

‘నీ’ వేను - కాను గద ! యా

‘నావి’ యనం దగినవాని - నయమున విడుమా ! ౮౪

చం॥ అనవిని “హేమచూడుడు” ర

యమ్మున నచ్చొట వీడి “నందన -

మ్ము” న కెనయా పురోపవన

మున్ దరిజేరి ప్రసన్న భావ నం

దనమగు సుందర ప్రకృతి

తన్మయముం బొనరించు శిల్పమున్

గనుచుఁ దదంతరస్థ నవ

కల్పిత సౌధ నివాస భాసియై ౮౫

కం॥ నేనిందు నుండు నెవ్వరి

రానీయకు మంచు జొగ-రకు డాజ్ఞయిడెన్

బూనిక భటునకు - రాజుట

ధ్యానానుష్ఠాన విధుల - కలవడి యుండెన్ ౮౬

కం॥ నిరత విచారణ మాతృక

దిరముగ నెలకొల్పి మివులఁ - తీవ్రతరముగాఁ

బరిశోధించి చిరంతన

పరతత్వముఁ గోరి యాత్మఁబరి శోధించె॥

౮౭

సీ॥ ధన ధాన్య రాజ్యముల్ - దార పుత్రాదులుఁ

బశువులు మత్స్వభా - వములుఁ గావు

నాకొఱకేర్పడు - నీకామితార్థము

లన్నియు భిన్నమే - నగుట దెట్లు?

కుల మత వర్ణ సం - కుల భేద భావముల్

గలిగిన నాకు నేఁ - గాను సత్య

మీ శరీరము నందు - నెమ్ములు మాంసమ్ముఁ

జెడిపోవు నిజము నేఁ - జెడను సుంత

౮౮

గీ॥ పంచభూతము లొక్కెడ - వదలు నన్నుఁ

గాన నేఁగాను బుద్ధ్యహం - కారములును

నేనుఁ గానింక స్వప్రకా - శాన నునికి

యైన “ యాత్మ ” యె, నేనంచు - నవగతమయి

౮౯

కం॥ గొనకొని సువిచారణమున

ననుదినమును నిష్ఠ చేయు-నవసరమున-దోఁ

చెను “ జీకటి ” యది ‘ యాత్మ ’ యె

యవి మఱి మఱి ధ్యాన నుగ్నుఁ -డై యున్నయెడ॥

౯౦

కం॥ పదపడి క్షణ పరిమితిలో

మొదలును దుది లేని వెలుగుఁ బొడకట్టిన న  
య్యది? యేమని తలపోయుచు  
మదిలో ధ్యానింపసాగె - మఱి మఱి యట్టుల్

౯౦

చం॥ తదుపరి నిట్టు లొక్కమొగి

ధ్యాన సమీహితుడైన నంతలో  
నిదుర యెసంగెఁ గాలముఁ - గ  
నీసము గొంత వ్యయమునయ్యె న  
య్యదనున స్వప్నమౌట బహు  
శాతి విచిత్ర మనోజ్ఞ దృశ్యముల్  
పొదలుటచేత నిట్లుఁ దల  
పోసె నివన్ని మనో వికారముల్

౯౧

వ॥ అని యుడివోని విడువని పూనిక మెయిఁ బ్రయత్నించి-౯౨

చం॥ మఱియొకసారి నెమ్మది ను

మాళమునకు గుఱి మీర నిల్పి నే  
నరయుదుఁగాక ! యంచు దృఢ  
యత్నమునకు మదినిల్పి చూచినకు  
దొరవిడి యామమాత్రమున  
దోచె నిరంత నిరంతర ప్రభా  
విరళ నిరుక్తమా తఱుపి  
వెన్నెలఁ బోలిన హాయి - నెమ్మదికు

౯౩

మ॥ వెనువెంటఁ జలియింప మేలుకొని య  
 ప్తే ! తద్విశేషములె  
 ల్లను నామూల శిఖా విచారణము వ  
 ల్లఁ జీకటిఁ - వెల్లు - ని  
 ద్రను - స్వప్నమును - హాయిఁ దోచు మఱలఁ  
 దార్మారునౌ దాని కా

రణ మూహింపఁగఁ జాల మత్ప్రియసతిఁ  
 బ్రశ్నింతు సర్వాంశముల్

౯౫

వ॥ ఇట్టి క్లిష్ట సమస్యలా “ హేమరేఖ ” యైనచో  
 స్వానుభవ విషయము లాసవమానునట్లు ! దెలియం జెప్పం  
 గలదని తత్క్షణమపిలిపింపం దలపోసిన యవసరమున- ౯౬

మ॥ ఇటుకుఁ రమ్మని “ హేమరేఖఁ ” బిలుమీ  
 యెన్నో ? రహస్యోక్తులా  
 డుటకై “ రాజు ” వచించె నంచు నొకబం -  
 టుఁ బంపినఁ వాఁడుఁ బ  
 ల్కుటయే తొందర రాణివాసమును గ  
 న్గోఁజాలి యమ్మా ! హుటా  
 హుటి, రమ్మా ! నృపు నాజ్ఞ యన్న సరియం  
 చూపించె మేలెంచుచుఁ

౯౭

మ॥ ఇపుడే ! పోయె; నిశేల నఁబిలువఁగా  
 నేహేతువై యుండునో ?  
 నృపు చిత్తమ్మిటు తత్తరిల్లి నది మా  
 న్నింపఁ బ్రయత్నించి తీ

రువుఁ జేయఁ దలపోసి తోడ నొకవ -

ర్వుందీసి చూడెఁ జనా

ధివ వర్యుఁ నవ హేమ కూట శిఖరీ -

దీవ్యత్ప్రభా సన్నిభుఁ

౯౮

చం॥ కని నును సిగ్గు దొంతరలుఁ

గాంతునిపై విరఁబోసి లేతన

వ్వన వచియించె నీపగిది

భూపతి ! సత్వర మేగుదెమ్మటం

చని పిలిపింప హేతువు మ

దాత్మ నెఱుంగ వచింపుమన్న న

జ్ఞనవిభుఁ డిట్లువల్కె సర

సప్రసర తృప్తిత ప్రసన్నతఁ

౯౯

కం॥ అనుపమ సంవిద్రూపిణీ !

నిను విడి యిటఁజేరి ధ్యాన - నిష్ఠాపరతఁ

గనుతఱిఁ జీఁకటి - వెలుతురు -

పనుపడు నిద్దురయు హాయిఁ బ్రబలుట చేతఁ

౧౦౦

కం॥ వానంగల యర్థములే

మేనియు నెఱుక పడకునికి - నీవైన, సమ

క్షానఁ గనునటు వల్కం

గా నేర్తువటంచుఁ బిలువఁ గాంక్షింతుఁ జెలీ !

౧౦౧



కం॥ తెలిపిన విషయములు మది  
 నీలుపుదలను జేసి, ధ్యాన - నిష్ఠాస్థితిలోఁ  
 దెలియంగల యన్నియు నీ  
 తలఁపున కెక్కించితిని, య - ధార్థంబబలా !

౧౦౨

మ॥ అదియేకారణమో ? యెఱుంగ, వివిధ  
 న్యాపారముల్ చిత్తమం  
 దుదయించె॥ వివరింపు మట్లగుటకే  
 వో ! హేతు భూతములో  
 ముదితా ! నాపెను సందియముడుపుమా !  
 బోధింపుమా ! భూరిసం  
 విదఖండైక పరార్థ తత్త్వ మిపుడే  
 ప్రేమాను సంధాయినీ !

౧౦౩

కం॥ చీకటి వెలుతురు నిదురయు  
 రేకెత్తిన హాయిఁ గొంత - ప్రేరేచి తుది॥  
 బోకడకు॥ గారణ మెది ?  
 నాకు॥ దెలియంగఁ బల్కి - ననుఁ జాలునకి !

౧౦౪

కం॥ ఇదియాత్మయో ? కాదో మఱి  
 యెదియో ? తద్రూపమంద - యెన్నోమార్పుల్  
 బొడవెను జిద గొడ సందియ  
 మొదవె॥ మది యందు హేతు - వూహింపుమన॥

౧౦౫

కం॥ కలయో ? మానసిక భ్రమ

మలవడెనో ? దీని మాన్ప - నగునో ? కాదో ?

తెలియఁగ నబ్బుర మబ్బెను

దలఁపఁగ నానంద వీచిఁ - దలఁగుట లయ్యెన్

౧౦౬

కం॥ చిందఱ వందఱయై పెను

సందియములు డెందమందు - నందడి చేసెన్

సుందరి ! యీ విషమస్థితిఁ

దొందరగాఁ బాపి సుఖముఁ దొడరింపు మనన్

౧౦౭

కం॥ ఈమాదిరి పల్కిన యా

భూమీశుని జూచి “ హేమ - పూర్వోక్తవిధుల్

నేమమునన్ వివరించెద

ప్పామీ ! విను మనియె; మివుల - శ్రద్ధాసక్తిన్

౧౦౮

గీ॥ పొందఁ దగినట్టి వస్తువా నంద మగునె ?

ముందు లేకున్నఁగద ! పొందు - పెందయినను

అది ! స్వితస్పిద్ధ మగుట ను - న్నట్టి నీవు

మఱలఁ బొందుటయన; భ్రమ - మాత్రమగును

౧౦౯

గీ॥ చీకటి చనంగ దీపముఁ - చేతఁబట్టి

గ్రొత్తగా వెల్లువచ్చి న - ట్లత్తమిల్లు -

వెలుగు మునుపున్నదే ! గదా ! - వెలసె నెద్ది ?

కప్పిన తమము వో ? వెలు - గప్పటిదియె !

౧౧౦

వ॥ మఱియు నొక దృష్టాంతము వినుతునని - ౧౧౧

క॥ దీప మొకప్పుడు చీకటి

రూపరయఁగ వెదకి కడకు - రుపరి శ్రమలఁ

దాపమ్ముఁ బొందె జ్ఞానము

దీపింపఁ దమమ్ము వాని - దెసలును వెలుఁగుల ౧౧౨

చ॥ ఇది యిటులుండు నంచు, ఋజు

వేర్పఱుపఁ, వచియింపఁ, జూప, నె

మ్మదిఁ దలపోయ వీల్పడద

మాంతము సొంతము సొంత వెల్లుతోఁ

గుదిరిన యమ్మహస్సెఱుకఁ

గోరి తనంత నెఱుంగ నొప్పగుల

గుదిఁగొని పెల వికారముల

కుల గుఱియై కలఁగించె మిమ్మిటల ౧౧౩

గీ॥ పెట్టె నున్నట్టి బంగారు - గుట్టు మఱచి

వెదకి వేసారి జ్ఞప్తియౌ - పిదప దానిఁ

గాంచి క్రొత్తగ నార్జించి - తంచు నెంచు

వానివలెఁ గను మాత్యయె - పృథికిఁ గలదు ౧౧౪

అ॥వె॥ అద్దమందు వస్తు - లన్నియుఁ గనఁబడు

నుడుగ నగును నద్ద - మున్నదున్న

యట్లుఁ దోచు బ్రహ్మ - మంతియ యీజగ

త్కల్పితములు వొడముఁ గడచు నెడఁద ౧౧౫

కం॥ మెలకువ నిద్దుర నడుమను

గల స్థితి వస్తువులఁ దెలియఁ - గలస్థితిఁ దెలివి

దెలిసికొను స్థితిని మేల్కోల్

వలసినటుల్ దెలియఁ - దెలియ - వలసిన దున్నే ?

౧౧౬

గీ॥ ఈస్థితి నెఱుంగమిని॥ గల - దెంతయేని

పంచభూతాత్మికము వి - శ్వము నందుఁ

దనరు, సకలముదే; యెఱింగి - గిన భ్రమముఁ

వాయు నిశ్చల సంస్థితి - వఱులుఁ గొఱులు

౧౧౭

కం॥ మది, లోఁగాని నీలో నీ

వెదిరి కనుంగొనిన ' నాత్మ ' - యే నీవగుట

విదిత మగు లోఁబడు విధ

మెదియో ? పల్కెదను శ్రద్ధ - నిది విన వలతు

౧౧౮

గీ॥ విషయముల నుండి నీ మది - వేఱుఁజేసి

నే నరయుచుందునను యూహ - నిలిపి మనసు

లోనికిఁ ద్రిప్పికొని గ్రుడ్డి - వాని వోలె

నున్న, జూపును జూపు లే - కుండు టగునె ?

౧౧౯

గీ॥ అప్పుడేస్థితిలో నుండు - నదియే నీకు

స్వస్వరూపము దానికై - వలయు గాఢ

యత్నమొనరింపు మనఁ బ్రియు - రాలి మాట

మానకయ నిర్వికల్ప స - మాధి నండె

౧౨౦

ఆ1వె॥ కాల మిట్టు కొంత - గాఢ సమాధిలో

నుండఁ జూచి భార్య - యూరకుండి

యెఱుక దొఱకి హాయి - మరఁగి సుఖించెనం

చాత్య విభుని లేప - కరయుచున్న

౧౨౧

చం॥ తదుపరిఁ గొంతసేపటికి

ధ్యాన మహోన్నతి వీడి బాహ్యసం

పద నొకసారి చూచి తరు

వాతతటాల్ను సమాధి నిష్క్రమెం

పొదవఁగఁ గన్ను మూయు నపు -

డొయ్యన భార్య కవుంగలించి కెం

బెదవిఁ గదల్చి యిట్టులనె !

బ్రేమఁ గడల్కొను సద్ధితోక్తులన్

౧౨౨

కం॥ కన్నులఁ దెఱచిన వెనుకను

గన్నులు మూసికొనుటెల ? కన్నులుఁ దెఱవన్

మిన్నేమి విజిగిపడు లే

కున్నన్ లాభమ్మదేమి ? యొరగునొ ? చెపుమా !

౧౨౩

కం॥ అని యడిగిన “ హేమ ” కు మ

త్తును గొను వానివలె నిటు బ - దులు వలికె, సఖీ

మణి ! పలుక కుండుటయ, లే

స్సని, మిన్నక యుంటి నేది - సరకుఁ గొనకయే !

౧౨౪

కం॥ ఎన్నడుఁ బొందని విశ్రాంతి  
 తి న్నేడనుభూతమయ్యె - దీరని దుఃఖ  
 చ్చన్నమగు జగతి నిట్టిది  
 యన్నల! మున్నెఱుంగ నెంత - హాయి జనించెన్ ౧౨౫

అ॥ వె॥ చెఱకు పిప్పి నమలు - తెఱంగున, బశువులు  
 మేయు మేత నెమరు - వేయు చాయ  
 దుఃఖ భాజనమ్ము - దురిత ప్రపంచమ్ము  
 జోలి వలదు మదికి జాలి కలదు ౧౨౬

కం॥ ధనమింట నుండి భిక్ష  
 టన మొనరిచి బ్రదుకు జడుని - డంబున నానం  
 దనిధాన మెఱుగకయె, నేఁ  
 బెనుగాసిం బడితి జగతి - పీడ యిక్కేలా! ౧౨౭

కం॥ జనులు సుఖంపడఁ గోరికఁ  
 గొని వెదకి తుదిన్ శ్రమమ్మె గొందురటుల్ నా  
 కనుభూతి యగుట వేసటఁ  
 గొని 'భీ' యని జగమె రోసి - కొంటిన్ మంటిన్ ౧౨౮

కం॥ నాయందే యానందముఁ  
 బాయక చూఱఁగొను కతన - బ్రాహ్మి స్థితీలో  
 డాయుదు నిది నీవెఱింగియు  
 మాయ కనులఁగప్పి దాని - మఱివుట యేలా? ౧౨౯

మ॥ నను విభ్రాంత గతాత్ముఁ జేసి మఱల

న్మాయా జగంబందు డిం

ద నెదం గోరెద వేలయన్న ! ప్రియు న

ధ్యాఖ్యానమున్ గాదిదే

వినుమా ! తాము వినిర్మల స్థితిని న

న్వేషింపలేదాకస

మును భూమిన్ గల తారతమ్యమగుఁ ద్వ

దోబ్ధ స్థితుల్ సూచినన్

౧౩౦

శా॥ తామూహించు మనీష బుద్ధము విశు

ద్ధమ్మానె ? యిద్దానికైఁ

యేమాత్రమ్ముఁ బ్రయత్న - యత్నరహితా

తీహా నిరీహల్ బ్రతీ

క్షా మిధ్యేక్షణ లిట్టి వెట్టి వియు వీ

క్షా దోహద మ్మానె ? తత్

సామీప్యస్థితిఁ బొందునే ? యిది భ్రమా -

సంభూతమో ! భూపతి !

౧౩౧

కం॥ కనుమూసి నంతఁ గనఁబడు

ఘనత త్వముఁ దెలిచినంతఁ - గానంబడ కుం

డిన కొటి జగము లొక మూ

లను గల పరివూర్ణ మెట్టు - లన్ గప్పఁబడున్ -

౧౩౨

కం॥ కనుమూసిన గనుదెఱచిన

మునుకొని యేలాభ నష్ట - ములుఁ గలుగవు నీ  
యనుభూతి నెఱుక పఱపుమ !

కనుఁగొనుదును నీయెఱుంగు - కత లఖిలమ్మున్ ౧౩౩

కం॥ కనుమూసి నప్పుడెయ్యదిఁ

గనుగొంటిరొ ? యద్దియే జ - గంబెల్ల వెలుం

గు, నది బ్రకాశింపని తల

మును, గలదే ? మూఁడు లోక - ములు గాలింపన్ ౧౩౪

కం॥ ఒక యంగుళపున్ నిడు వా

లిక కనుతెప్ప లొగిఁ బక్ష్మ - లింపమి భువనా

దికము విలుస్తమ్మగునా ?

కకవిక పాటేల ? వ్యాప - కమ్మది యగునా ? ౧౩౫

వ॥ మహాశయా! ఘోర సంసార బంధనోపయుక్త రజ్జు సంసక్త

గ్రంథి సముదాయ విశేషమ్ము లభివర్ణించెద - సావధానమతి

నాలకింపుమని - వేడి కోలు - ౧౩౬

సీ॥ గ్రంధులు విడనంత - కాలమ్ము సౌఖ్యమ్ముఁ

దవులదు మోహ ర - జ్ఞపున ముడులు -

కోటాన కోట్టదఁ - గుల్కొని యుండు, శ

రీరమె, తొలిముడి - రెండవదియె,



విశ్వ, మాతాకృతి - వెలయు దలంపాత్మ  
 కన్న జీవుండుఁ ద - ద్భిన్నుఁడనుట  
 మూఁడవ దగు నిట్టి - ముడు లనాదిగఁ బెక్కు  
 సుడుల జీవాత్మలఁ - జాటి కట్టి

౧౩౭

గీ॥ కట్టడులఁ బెట్టు జీవినిం - గడకు విడువ  
 గ్రంథులఁ గ్రక్కదల్చి ని - క్కంపుఁ ద్రోవఁ  
 వఱల నద్వైత మగుఁ బర - బ్రహ్మ మదియె,  
 కాన ! ముడులను విప్పు టెం - తేని లెస్స !

౧౩౮

కం॥ ప్రతి బింబ మద్దమే, లే  
 ని తఱిఁ బ్రభవింపనట్లు - నిజముగ నాత్మన్  
 వ్యతిరేకించిన నునికికి  
 గతి తప్పుఁ దాన శూన్య - కారణ మొప్పుఁ

౧౩౯

అ॥ వె॥ అన్ని వస్తువులకు - నాధారభూతమై  
 యున్న వస్తువరయఁగన్న మూయఁ  
 జానఁబడదె ? నేను - గనుచుందు, నేనెఱుం  
 గుదు నటన్న తలఁపు - వదల వలయు

౧౪౦

గీ॥ అవియె, గ్రంథులు - వానినె - కైనఁ జిదిమి  
 స్వస్థితిం గనుటొప్పు నె - ప్పటికి విట్లు  
 దెలిసికొని యుంట సంపూర్ణ - స్థితియ - మనసు  
 నిలిపిననుఁజూడ నిమ్మన్న తలఁపు లేల ?

౧౪౧

గీ॥ బలితపు దలంపులను, దారు - వులను లోని  
 కీడ్చుకొని వెల్లుపరమాత్మ - యెందులేడు ?  
 ఇద్ది నే గాననెడి గ్రంధి - నేని విప్పి  
 యంతటను నేను గలనని యరయు మాత్మ !

౧౪౨

గీ॥ అద్దమున బ్రతిబింబమె - ట్లన్ని వస్తు  
 వులను నీవుండు నట్టులే - తెలిసికొనుము  
 అన్నిటను, నేను, నాయందె - యన్నియుండు  
 ననెడి తలపును గూడ ద్రో - య వలెఁదుదకు

౧౪౩

గీ॥ అది నిజస్థితి పరమాత్మ - యందె యునికి  
 యంచుఁ బలికిన భార్య ప - ల్కాలకించి  
 నెమ్మదిని నమ్మి భ్రమను బోఁజిమ్మి తత్త్వ  
 మెఱిఁగి సహజగతిఁ రాజ్య - మరసెరాజు

౧౪౪

గీ॥ అది మొదలొకని రాజకి - యముల లోటు  
 పాటు వాటిల్ల కిలనేలె - సాటివారుఁ  
 దదనుయాయులునై మహా - తత్త్వమెఱిఁగి  
 యిరువుఁ బొరువుల కెంతా ? బో - ధించిరంత

౧౪౫

అ॥వె॥ కొడుకు ముక్తు డగుటకున్ మది యోజించి  
 తండ్రి “ముక్తచూడ” - ధరణి విభుఁడు  
 సోదరుండగు “మణి - చూడుఁడు” ద్విద్య  
 నెఱిఁగి మివులఁ దలఁచి - రిట్లు లవల

౧౪౬

కం॥ నిన్నటి మొన్నటి వఱకి  
తెన్నున గల “ హేమచూడ ” - ధీమణి నేడా  
పన్నివహ మెన్ని తన్నిన  
మిన్నక గంభీర జలధి - మెయి నుండు నహా!

౧౪౬

గీ॥ ఇంత రాజ్యముసేసి యే - మేనిఁ గలఁతఁ  
బొందఁ డాదర్శమూర్తియై - పొలుచు వీన  
నేదియో మార్పుఁ గలదని - యెంచి వాని  
డగ్గఱిలి ప్రశ్న లేవేవా? యుగడింప

౧౪౭

కం॥ అడుగుటయే తడవుగ మిడి  
నుడుగు వడువునఁ గడింది - నుడివె నెడందఁ  
గడియించు విద్ధె నందఱు  
కొడఁబఱచుట లెస్స యంచు - నూహించుటచే

౧౪౮

గీ॥ వారికందఱు కావిద్యఁబట్టు పఱుప  
వారనుష్ఠించి వెదఁ జల్లి - రూరు నాడు  
దాన నందఱుఁ దత్త్వవే - తలయి రంచుఁ  
బలుకుదురు బలుకుదురు పా - టొలయు కతన!

౧౪౯

కం॥ ఆయూరు సత్యలోకము  
చాయను - సత్యాధ్వగమన - చరితార్థుల తా  
వైయలరె! నచటి బాలురు  
మాయురె! తాత్త్విక సమీక్ష - మాటాడుదురా!

౧౫౦

గీ॥ రాష్ట్రమున సుఖ దుఃఖ దూ - రగులు నగుట  
జుట్టు పట్టల, జుట్టాల - జూచువారు  
వచ్చుచును బోవుచును నిచ్చ - మెచ్చుచుందు  
రచ్చట గలుగు విరక్తి - నాత్మశక్తి

౧౫౧

గీ॥ రాయబారులు నౌ పర - రాష్ట్రవాసు  
లందఱకు వీరు వారని - యనగనేల ?  
అరద మెక్కి వచించు రా - మానుజుని వి  
ధమున వెదఁ జిల్తె నాత్మ తత్త్వానుభూతి

౧౫౨

కం॥ అనగర మరసి యిది వి  
ద్యానగర మటంచు “ సనకుఁ ” డనె ! మును మఱియ  
చోచెనెలుఁగించును జిలుకలు  
మానిత గతిఁ దత్త్వబోధ - మధురోక్తు లిటుల్

౧౫౩

గీ॥ ఆశ్రయములేదు వస్తుల - కాత్మలేక  
యీ చరాచరములు దాని - వే ! స్వయంప్ర  
కాశమయి సకలాధార - కారణమగు  
దాని భ్రమవీడి స్వ స్వ రూ - పానఁ గనుఁడు

౧౫౪

వ॥ అని సర్వదా, సర్వథా గాన మొనరించుచుండు నట్టి “ విద్యా  
నగరాధి నాథుఁడు ” “ హేమచూడ ” మహారాజు “ హేమ  
లేఖ ” వలన సకలోపనిషద్రహస్యము లాకళించి విజ్ఞానియై

ముక్తుడయ్యె నని యమ్మహా సంవిత్పరునివలన రాష్ట్రీయు  
వెల్లఱు జ్ఞాన తేజోనిధులై ముక్తి పథలబుఁ జూఱఁగొనిరి.  
కావునఁ బరమార్థ సంపత్తు నాసించిన వారు సజ్జన సహ  
వాస మవశ్యము సేయవలయునని గురుకులతిలకుడగు  
“ దత్తాత్రేయుఁ ” డుపదేశించిన భార్గవుండు విభ్రమాశ్చర్య  
చకితుండై శంకా శంకు నిపాత భీత హృదయమ్మున గురు  
దేవునితో నిట్లుఁ బ్రశ్నింప దొరంకొనె !

౧౫౫

అ శ్వా సా ం త ప ద్య ము.

కం॥ అనలేందు రవి ప్రభ లె

వ్వని ప్రాపున సంతతమ్ము - స్వాభావిక దీ

ప్తిని గూర్చుగ వెలుగుడ ద

ద్వన సచ్చిచ్ఛ క్తి భక్తి - గైమోడ్చిడుదుడ

గ ద్య ము

ఇది శ్రీ వైద్యవిద్య త్పండిత సత్కవి నారనాగనార్య విరచిత

శ్రీ త్రిపురారహస్య మందలి ద్వితీయ కోశము

స మాప్త ము.





# శ్రీ తిప్పరా రహస్యము

తృ తీ య కో శ ము

కం॥ కోహం తత్త్వ విచార  
వ్యూహాతీత స్వరూప! యురు భాస్వతే  
జోహత కోటి దివాకర!  
సోహం స్వస్వాకృతి! వి - శుద్ధాను గతి!

కం॥ గురువర! భవదాశయ మన  
గురుతర ము, నిగూఢ మసమ - కోవిదవేద్యం  
బురుతమ సంశయ, మనుభవ  
విరోధ మని పల్కుటకును - వెఱుపుంగలిగె

౧

కం॥ కనఁబడు జగ మాత్మాకృతి  
యని యెటు పల్కంగఁ దగు, మ - హా విశ్వాస  
మున నూకొంటిని యించుక  
యును నాకుఁ బోధ పడద - నూహ్యం బగుట

౨

గీ॥ ఆత్మతత్త్వము విషయశూ - న్మమగు కతన  
నూహకును సాధ్యపడదాత్మ - యునికిఁ గూర్చి  
నమ్మ వీలాదు తద్విష - యమ్ము, సులభ  
బోధనా పదతిఁ బల్కు - ము బుధవర్య!

౩

కం॥ అన విని “ దత్తాత్రేయుఁడు ”

మనసుంచి, యితండు తత్త్వ - మార్గేచ్ఛువునై  
మనవినిఁ జేసి కొనెన్ దా

నిని విని సందియముఁ దీర్చ - నెఱతన మనుచున్

9

గీ॥ కంటి కగపడు దృశ్యముల్ గారణముఁ

గలిగి తీరును దానికిఁ - గర్తయొక్కఁ

డుండపలె భువనము న - ణూదయమున

గలిగినం గాని దానికిన్ గర్తఁ గలఁడు

38

గీ॥ కారణము లేక కార్యము - గలుగ డెపుడుః

గనఁబడని మాత్ర నెపుడేని - కర్త లేడె?

జడము చైతన్యముగ మారు - పడుట కల్ల

“ కుండ ” యుండినఁ గుమ్మరి - గూడఁ గలఁడు

౬

అ॥వె॥ పనులొసర్చు నపుడ - బాహ్యజగతి నున్న

యాత్మరూప మెట్లు - లమరు మనకు

నట్లే ! విషయ శూన్యఁ - డయి జగత్సృష్టికా

రకుఁడుఁ బరుఁడు వేఱఁ - బ్రస్థుటమగు

౭

గీ॥ తలఁపు లెదఁ బుట్టి వివిధా - కృ-తులు వహించి

పెరిగి విరుగు నటుల్ జగం-బరయఁ గలుగుఁ

బరునిచే, లో నడంగు స్వ - భావ కలన

నాత్మ కీశ్వరునకు భేద - మలఁతి లేదు !

౮

గీ॥ దర్పణ బలమ్మె ! బ్రతిబించి - తమ్ము లట్టు  
లాత్మజన్యమె, జగముఁ త - దమలతా వి  
భూతిచేఁ దారతమ్యతఁ - బొడము - వస్తు  
లంతటికి నాత్మ మూల హే - త్వంతరమ్ము

౯

గీ॥ కలువుటయు వేటుసేతయుఁ గాని యాత్మ  
యాకసము వలె విమలమా - నద్దమున్న  
యెడల వస్తువు లగపడు - వడువు వెలయు  
జగము మఱి యాత్మచేఁ బ్రకా - శమ్ముఁ గాంచు

౧౦

గీ॥ కనఁబడని దాని నమ్ముటె - ట్లని ? తలఁతువు  
బాహ్య విషయాశ్రయ విచార - పథము సరియె ?  
యన్నిటికి వెల్లుఁ గూర్చు నూ - ర్యప్రకాశ  
మను వగునె ? “ గుడ్డగూబ కిం - తైనఁ గాని

౧౧

గీ॥ ఐంద్రజాలికు నిర్మిత - మైన పనులు  
నిజముగాఁ గానఁబడి, మఱు - నిముస మందె  
తనకులోబడి కనఁబడ - కునికి వోలెఁ  
బరునిచే సృష్టి మాయమా - తిరుగు లేక

౧౨

కం॥ సువిచారణమున మార్పుం  
దవిలి నిజమ్మొలుక వడును - దర్పణబింబ  
ప్రవిచార మూలమున మా  
ర్పపు, నన్నియు, విషయ బాహ్య - మవుడేమగునో ?

౧౩



కం॥ ఒకరికి సరిపడునది వే  
 తొకరికి సరిపడదు హేతు - వూహింపఁ జిదా  
 త్మకు సర్వశక్తు లుండుటఁ  
 బ్రకటిత తచ్చక్తి యిట్లు - పరిణామ మగున్

౧౩

గీ॥ లోకమంతయు సచ్చిదా - త్మాకృతి యని  
 నిర్ధరించిన గురుదేవు - నిం గనుఁగొని  
 తాముచెప్పిన దంత య - ధార్థమనుచుఁ  
 గాదనుచు నాకుఁ బల్క వీ - ల్గాదు గాని

౧౪

కం॥ లోకము సుస్థిరమనియే  
 నాకున్ గనిపించు నీ - జ - నమ్ముల మదికిన్  
 గైకొలగు నదియే, మి  
 వాకునకున్ దెండు సత్య - వాదం బెదియో?

౧౬

గీ॥ విభ్రమ భ్రమణాత్మఁ గం - పించు నన్నుఁ  
 దేర్చి బోధానుభూతిఁ జే - కూర్చుమనిన  
 “ దత్తగురుఁ ” “ డంత ” భార్గవు ” - దరికిఁ జేరి  
 పలికె నీరీతి పీయూష - మొలుకు భాతి

౧౭

కం॥ ఒక వస్తువునుం గొని వే  
 తొక వస్తువటంచు నెంచు - తొగి భ్రమయా, దా  
 నికి సదుపా యంబొక్క టి  
 ప్రకటింతును వినుమ ! దీని - పద్ధతిఁ గనుమా !

౧౮

గీ॥ అహ మెఱుంగని కతన రా - మా ! చిదాత్మ  
నెత్తు రెమ్ములు మాంసమ్ము - నిండు - తనువుఁ  
వలెఁ దలంచును విభ్రమ - పరత భావ  
నాతిశయమున దనువునే, యాత్మగాఁగ

౧౯

గీ॥ ఎవ్వరెట్టులు భావింప - నెనయు నట్లు  
గావున విరుద్ధభావ సం - గ్రామ మహిమఁ  
నట్టి విభ్రమ బుద్ధి బి - ట్టడఁగి ముడుఁగుఁ  
యోగు లాగతిఁ దలఁచెద - రుచితగతుల

౨౦

కం॥ కలదీ విషయము సెప్పం  
గల కథ మున్నాంధ్రిలో జ - గత్పతి నా రా  
క్షీలకుఁడు ప్రజానుమతి భూ  
లలనను బాలించె సాధు - లక్షణుఁడగుచు

౨౧

గీ॥ అతని తమ్ముడు “ గజపతి ” - యనెడు నృపతి  
కలఁడు భ్రాతృజ్ఞమీరక - కలను నైన  
నట్టి తఱిని “ జగత్పతి యశ్వమేధ  
యాగ మొనరింప విడచెఁ దా - నశ్వమొకటి !

౨౨

గీ॥ ఆ “ జగత్పతి ” సుతులు వీ - రాభిమన్యు  
తులితు లద్దాని వింటఁ బో - గలిగి రందు  
నందు మార్కొన్న నృపులనూ - టార్చి చేరి  
రవల “ బాహుద ” యనునది - నశ్రమమున

౨౩

గీ॥ అం “ దనంత - మహర్షి ” ఘో - రాజపంజ  
వాభి నిస్తరణ ప్లవ - మైన నభవుఁ  
గూర్చి తప మొనరించి ని - గూఢ గమ్య  
నిర్వికల్ప సమాధిలో - నియతుఁడైన

౨౪

కం॥ అమ్మానిని గమనింపక  
ప్రమ్మిన కార్యభర దృష్టిఁ - బ్రభు సుతులట వే  
గమ్మే దాటిన మునిసుతుఁ  
డుమ్మలికఁ గినిసి గుఱ్ఱ - మొగిఁ బట్టు కొనెఁ

౨౫

కం॥ ఆరాట్సుతునకు మౌనికు  
మారునకుఁ బోరు జరిగె - మల్లామడిగాఁ  
బోర నదృశ్యుండాయెను  
వారువముఁ గొని ముని ప్ర - వర సుతుఁడు - వనిఁ

౨౬

కం॥ శ్రీశేషాద్రి సొరఁ భూ  
మీశసుతుల్ దాని ప్రక్క - లించిరి సిత తి  
క్షాశుగ తతి ముని తనయుని  
కాశానిర్భద్య సైన్య - మాయ త్తంతై

౨౭

కం॥ పోరాడి రాజసైన్యము  
తూరుందుండెము లొనర్చ - దొర బిడ్డల శై  
లారణ్య గుహల జెఱినిడఁ  
బాటిరి హతశేషు లాత్మ - పరివృథు కడకుఁ

౨౮

గీ॥ ఉన్నసంగతిఁ జెప్పి వా - యోడ భటుల  
నిజ మెఱింగి “ జగత్పతి ” వృజిన కార్య  
మిద్ది వేవేగఁజని సంయ - మీంద్రుఁ వేడి  
సుతుల విడిపింపుమని పంపె - సోదరవరు

౨౯

కం॥ “ గజపతి ” పోయి జగమ్మున  
గజిబిజి సద్దడఁగి నిర్వి - కల్ప సమాధిఁ  
నిజమరయు మునికి సతులిడు  
చు, జగాఁ గొంతాడ మౌని - నూనుఁడుఁ గాంచె

౩౦

కం॥ ఆ “ గజపతి ” సేతకు మది  
యోగికుమారుండు మెచ్చి - యోగక్షేమో  
ద్యోగమ్ము లడుగ వినయ  
ప్రాగల్భ్యుఁడు గతమును స - రాసరి పలుక

౩౧

ఉ॥ మెచ్చి యితేల వచ్చితిరి ?

మీపను లెయ్యవి ? యిందురాఁ గతం

బిచ్చ నెఱుంగఁ బల్కుమన -

నెంతయు సంతస మంది - యోసము

ద్యచ్ఛరితా ! సమాధి సము

దగ్గుని ద్వత్పిత సంప్రతింపఁగా

వచ్చితి నన్నఁ దాబదులు

వల్కె మునీంద్రజుఁడార్య చంద్రుఁడు

౩౨

గీ॥ పూజ్యపాదు 'లనంతుడె - ప్పడొ ? కదయ్య !

ద్వాదశాబ్దములకు నొక - తడవ లేచు

నేటి కైదేడు లయ్యె మీ - బోటి వారి

కోర్కె దీర్చదదాజ్ఞమై - కూర్తు నేను

33

ప॥ అనినఁ బ్రజ్ఞా సాంద్రుడగు నయ్యార్య చంద్రునకుఁ బునః

పునః ప్రణామమ్ము లొనరించి " గజపతి " భూపతి - యిట్లు

విన్నవింపక దొరంకొనె

34

శా॥ నాకోర్కుల్ నెఱవేర్చుచో - మునిమణిక

నాతోడ మాటాడు న

ట్లాకాంక్షల్ సమకూర్పు మియ్యదియె, నే

నాసింతు నన్నక మహి

యాకూతమ్ము లమోఘముత్ సులభసా

ధ్యంబొనె ? వెన్వెంటనే

యేకమై విషయాశ్మపానమున నెం

తేఁ బ్రాణముం గూర్చుచుక

35

అ॥వె॥ స్థూలతనువు నుండి - సూక్ష్మమౌ ప్రాణమ్ము

యోగ మార్గ విధిఁ బ్ర - యోగ కలనఁ

బితృ శరీరమున బ్ర - వేశించి నిర్విక

ల్పము వికల్ప భంగి గ్రమత మార్చె

36

ఆ.వె॥ అవుడ చూచె ముందు “నయ్యనంతానందుఁ”

డెదుర నంజలించు - నృపవరేణ్యు

నాదరించి విషయ - మంతయు నాలించి

సుతు గణించి హితము - మతిఁ దలంచి

32

మ॥ ఇక ముందిట్టులు సేయ నొట్టునుమి, యెం

తే! రాజులోమన్ దపో

ధికు లాత్మావసరమ్ముఁ దీర్చు కొని సా

ధింపన్ నిజోత్పన్న కా

ర్య కలాపమ్ములు హాయి! నుందు రెపుడా

ర్షప్రాయు లత్యంత నీ

తి కళా కోవిదులై మనన్ బ్రజలుఁ ద

ద్రీతుల్ విచారింపరే ?

33

కం॥ యతులకుఁ గోపంబుండిన

బ్రతుకుదురే, ప్రజలు బలుత - పము లెందులకో ?

మతిమత్త విమర్శనలకు

సతమున్ గుణిగారె ! యదియు - సముచిత మగునే ?

34

కం॥ ఇతరులకుఁ బలుకనేర్చిన

యతులే కోప ప్రవిష్టు - లై కూర్చున్నన్

ఋత మన్వేషింపఁగ ధీ

విత మెట్టులు ? గడపుటకుఁ బ్ర - వేశార్హు లొకో ?

35

కం॥ శాంతియు దయయు నహింసయు

దాంతియు క్షమ సూన్యతమ్ము - ధర్మము సుగుణం

బెంతయుఁ గల్గి విధుల్ నలు

సంతయు వెలివోక చేయ నగు మానివరుల్

౪౦

కం॥ మనుజు విభుఁ డెందుకొఱకై

మనకడ కేతెంచెనో ? స-మంజసగతి వా

రిని బనువు సేత ధర్మము

తనయా ! విధ్యుక్తమును బ్ర-దర్శింపు మిఁకన్

౪౧

కం॥ అని పలికి నృపునికిన్ బ్రయ

మును జూపిన “నార్యచంద్ర” - ముని వరుఁ డశ్వ

మ్మును నృపతనయుల, రయమున

ఘనశైలము సొచ్చి తెచ్చి “గజవతి” కిచ్చెన్

౪౨

ఉ॥ వారువమున్ నృపాత్మజుల

వైశమ యింటికిఁబంపి యబ్రముం

గూరిన సేతలన్ మనసు

కోల్తలు వెట్టఁగ మాని చెంతకున్

జేరి, మహాశయా ! యిది వి

చిత్రముఁ గూర్చె సవిస్తరమ్ముగాఁ

పేరుకొనన్ దలంతు ననఁ

బెద్దియుఁ బ్రొద్దుఁ దలంపు నింపుచున్

౪౩

వ॥ రాజవతంసమా ! ఈ విషయ మతిశ్రద్ధగా నాలింపుమని శ్రీ  
మత్పరమహంస పరివ్రాజకాచార్యుండగు 'ననంతానందః' యోగి  
వర్యుఁడిట్లు క్లుప్తగతిన్ వక్కాణింప దొరంకొనె నెట్టులన ॥౫॥

శ॥ ఏ నొకరాజునై దెసల  
నేలుచు నుండి మహేశుఁ గొల్చి వి  
జ్ఞానముతో జగమ్మిది, య  
సారమటంచుఁ దలంచి రాజ్యమున్  
సూనుల కప్పగించి వనిఁ  
జొచ్చి తపమొనరింప భార్య నన్  
మానక వెంట నంటి బతి  
మాలిక సేవలొనర్చు చుండినన్

౪౬

శ॥ కాలంబిట్టులుఁ గొన్ని యేండ్లరిగె మ  
త్కాంతాలలామం బెదన్  
గీలించెన్ మదనాగ్ని తాప భరమున్  
గ్రేవన్ సమాధిస్థు న  
న్నాలోకించియు వీలుఁగాక తనలో  
నస్మత్కళా రూపమున్  
బాలించెన్ రతి సౌఖ్య తత్పరత గ  
ర్భంబాయె నూహగతిన్

౪౭

వ॥ తదుపరిఁగాంచె నీతని య  
ధామతిఁ బెంచితిఁ బెద్దవాఁడునై  
పిదప మదీయ పూర్వ వృధి  
వీ పరిపాలన గాధ లెంచి తా



నదె ! నిజయోగ శక్తి, మహి

మాంచిత రాజ్యము గూర్చె నీ యెడన్  
ముదమున దత్పదాధిక్యత

భూనుత కార్య భర ప్రవిష్టుడై

౪౮

గీ॥ అందులో నశ్వమును భవ - దగ్ర జన్ము  
సుతులు బంధింపఁ బడిరనఁ జోద్య మిద్ది  
యానుపూర్వ్య మెఱింగింప - ననువటంచు

జాగిపడి మ్రొక్కె ముని పదా - భాతములకు

౪౯

గీ॥ ఈ విషయ మంతఁ జూపింపు - మితని కనుచు  
నార్యచంద్రున కాజ్ఞ నీయఁగ ననంతఁ  
డపుడు తలఁదాల్చి తనతండ్రి - యానఁగాన !

‘నంతయును’ జూపఁ గడఁగె నార్య ముని ‘వరుఁడు’ ౫౦

వ॥ అంతఁ దచ్చెలముఁ జౌఱింబాటి రమ్మని పిలువ “గజపతి”  
రాత్రేకునికి నిమ్మహాద్రి యోగాభ్యాస విరహితులుఁ బొంద  
నేరరని, యయినను నాతండ్రి యాజ్ఞ యనుల్లంఘనీయ  
మగుటంజేసి తప్పక నిన్నుఁ గొంపోయి తీరవలెనని యీ  
స్థూల శరీరమును వదలి సూక్ష్మ శరీరముతో రమ్మని చెప్పిన  
విని యమ్మహిపతి యిది యేదో ? క్రొత్త విషయముగా  
నున్నది, నాయెఱుకకు దవిలినది కాదనిన వెంటనే “యార్య  
చంద్రుఁడు” సూక్ష్మ శరీరము విడదీసి - స్థూల శరీరమ  
క్కడి పొదలలోఁ బదిల పఱచి యాపర్వత గుహాంతరాళమున

బ్ర వేశించిన నెన్నఁడును గని విని యెఱుఁగని వింతలు విశే  
 షములు సూచి నివ్వెఱపడి యొక గోతిలోఁ బడునట్లు భయ  
 భ్రాంతుఁడైన రాజున కభయ హస్తంబొసంగిన మఱి కొంత  
 దవ్వు చని చని సప్త కుల పర్వతములు, సప్త సముద్రములు,  
 సప్తద్వీపములు మఱియు నానావిధ పశు పక్షి జంతు సంతా  
 నమును చిత్ర విచిత్రాదిక వస్తు సముదాయములను దేవ  
 తిర్మజ్జనుష్య సంతతులింక నేమేమియో? యూహకందని  
 వియు వాకొన పీలుఁగానివియు నగు బ్రహ్మాండ మంతయు  
 జూచి విస్మితుఁడై మునికుమారా! మన మిచ్చటకు వచ్చి యెంత  
 కాలమైనదనఁ! గొన్నిసంవత్సరములే, కడచనె నని చెప్పిన  
 నబ్బరపడి యయిన నే వచ్చిన పని యొకటి చేయుచున్నవని  
 మఱియొక్కటి గదా! ఇంతయద్భుత సన్నివేశములుఁ గల్పిం  
 చినమీరు ధన్యులరు. అయిన నేనొక్కటి యడిగెదను. ప్రకృ  
 తము మాయగ్రజుఁడేమి? చేయుచున్నాడన? ముని కుమా  
 రుండు నవ్వి మీరాజు మీపట్టణము పూర్తిగాఁ దాఱుమారయి  
 నది పట్టణ ప్రాంతము పెను వాగయి పారుచున్న యది.  
 మీకుటుంబ మంతయు మూలముట్టు నశించినదన, వెంటనే  
 రాజు బోరుమని యేడువఁ దొడంగెను. అందుల కెంతయు  
 “నార్యచంద్రుఁడు” దరహసిత వదనుఁడై ‘గజపతి’  
 తో నిట్టనియెను రాజకుమారా! ఈ ప్రపంచ మెప్పుడును  
 నిత్య నూతనముఁగదా! కాలచక్ర పరిభ్రమణమునకు నంత  
 యు లోను గా వలసినదే సుమీ! దీనికై యింత చింతింప  
 నేల? యని యడుగ బంధు నాశమునకుఁ జింతింపరా!  
 అందులో మదగ్రజుని వినాశమునకు వగవనా? లోక  
 ములో నిది సహజధర్మము గదా! యనిన ముని సుతుఁడు

రాజుతో నట్లేడ్చినచోఁ బోయిన వారు మఱలవత్తురా :  
 లోకమున సహజముగా నట్లున్నదా ! అట్టి నమ్మకము  
 లేకున్నచో? శోక సంతప్తుడైన నేమి లాభమని ప్రశ్నించి  
 యంతర్నిహితత్వ మందిన సూక్ష్మ దేహమును యధావ  
 కాశమున స్వస్థాన ప్రవేశముం గల్పించి విశ్రాంతిమైయున్న  
 తఱి.

౫౦

గీ॥ అగ్రజు విషాద వార్త దుఃఖాతి శయముఁ  
 గూర్చదే, బంధు శోకముఁ గూర్చి క్రిడిఁ  
 గూడ శోకార్తిఁ గుందఁ డొ - క్కో ! యటన్న  
 నార్య చంద్రుండు బదులిట్టు లానతిచ్చె.

౫౨

గీ॥ “నీది కానట్టి దానికై - ” నాది యంచు  
 “ప్రభాంతి పడి నమ్మి చెడుట” యే - పాటి మేలు ?  
 “నాది నాది” - యటంచు న - జ్ఞతను నమ్మి  
 మోసపోయిరి యెందఱో - మొదలెఱుగక

౫౩

గీ॥ స్వప్న సంగతు లెట్టు ల - సత్యమగునా ?  
 యట్టులీ విశ్వ మెల్ల స-త్యముఁగాదు  
 గాన, శాశ్వతమును గాని - దాని గూర్చి  
 వగవుఁ గొనరింత విజ్ఞులుఁ దగులు కొనరు

౫౪

గీ॥ జగము శాశ్వతమని యెంచ - శాశ్వతమగు  
 మిథ్య యనియెంచుచో? నడి - మిథ్యయె యగుఁ  
 గాన భావానుసరణమై - క్రాలు భావ  
 విరహితమైన తేదింత - విశ్వమేని

౫౫

గీ॥ కనఁబడిన వస్తువెల్ల నా - వని యటందు  
 విట్టి “నా వనునని” నేన - దెట్టు లగుదు  
 ‘నే, నన “నెవండు? దెలియని - నీవు మాత్ర  
 వగవఁ గారణమేమి ? వి - భ్రాంతిఁ దప్ప

౫౬

కం॥ నీ కథ నీవే యెఱుఁగవు ?  
 లోకుల కథ లెఱుఁగ మదిని - లోలాయ పడఁ  
 బాకాలూదెవ వాత్మ వి  
 వేక విచారమున సర్వ - విషయ విదితమా ?

౫౭

గీ॥ తనువు నెన్నంగఁ బంచ భూ - తాత్మికమ్ము  
 పంచ భూతాల పంచత్వ - మెంచు పెట్టు ?  
 కాన ! దేనికి వగవు యీ - కాయ మన్న  
 నీది కాదిక శోకాని - కేది ? తావు

౫౮

ఉ॥ గారడివాని మాయఁగొని  
 కప్పలఁ బాములుఁ జూచి విభ్రమ  
 స్ఫారమతిఁ భయంబడరి-  
 సత్య మెఱింగి యొకింత భీతి వి

ఢూరముఁ బాసి నట్టులుఁ గ-  
 డుఁ నరుఁడుఁ నిజతత్వ వేత్తయై  
 మారణ భీతిఁ జెందునె ! ప్ర  
 మాణము దప్పనె ? మాయఁ గప్పునె ?

౫౯

కం॥ నీతో పాటు జనింపవో ?

మాతృ జఠరగోళ గళిత - మలమున గ్రిములున్

నీతోఁ బుట్టులు నా మదిఁ

బ్రీతిని సమ బుద్ధిఁ గంటి - వే ! యెపుడైనన్

౬౦

కం॥ ఆని యడిగిన నివ్వెఱఁ గొని

మనుజాధిపుఁ డూరకుండె - మాన్పడి నాకి

ఘనవిషయ మెఱుక పడదని

వినిపించిన రాజుఁ జూచి - వినివేశ మతిన్

౬౧

కం॥ దృశ్యం బెన్నటి కైనను

నశ్యంబగు స్వప్నజగము - నశియించు నటుల్

వశ్య స్వప్నార్థమ్ము ల

వశ్యము జాగ్రత్తలో ని - వారణఁ గావే !

౬౨

కం॥ ఈ బిడ్డ యెవ్వఁడనినన్

నా బిడ్డ యటంచుఁ బల్క - నా - నే, యగునా ?

నీ బిడ్డ నీవు కాదుగ

దా బాగుగఁ దీర్పు సేయఁ - దగు నుచిత గతిన్

౬౩

ఉ॥ కాన ! నిజ స్వరూప మెఱుఁ

గంబడు నంతకు వట్టి భ్రాంతికిన్

లోనయి కంటికిఁ గనిన

లోకమె, శాశ్వత మంచు నెంచుచున్

నేనును నా యనుంగులని

శెమ్మది నమ్మి తపించి మాయచే

జ్ఞానము న్యూనమా కతన

సంస్కృతి సుస్థిర మందు రెమ్మెయిన్

౬౪

కం॥ తన నిజ రూపం బెఱిగిన

వెనుక మఱే భ్రాంతి పొడమి - వెంగలులయి మా

యను గప్పి లోనుగా రెం

దును, సత మాత్మానుభూతి - తోవెలుగుటచే !

౬౫

కం॥ అన విని “గజవతి” యతి పు

త్తునితో నిట్లనియె, నేమి, తోవదు బోధిం

చిన “గారడి - మాయలు” నిజ

మును గావిక జగము సత్య-మును గాదొక్కో !

౬౬

కం॥ కనులారఁ జూచుచుంటిమి

మనుజు లొనర్పబడు పనులు - మఱి యెన్నెన్నో ?

కనబడు చుండె విశేషము

లను బ్రత్యక్షము సూచి - లాతిఁ దలఁతురే ?

౬౭

కం॥ మనుజ పతి కిట్టులవె ; న

ముని సుతుడగు నార్యచంద్ర - ముఁడు రాజా ! నీ

వనినవి స్వప్న సదృశములు -

గనుఁ గొనఁ గలలవి సుషుప్తి - గత మై పోవున్

౬౮

మ॥ కలలోఁ గాంచిన వస్తువుల్ మెలకువన్  
 గన్పించునే ? దృశ్య వ  
 స్తులు బాగ్రత్స్థితి నున్నదున్నటు పొ  
 ల్చుంగాదె ! యీలోక ము  
 జ్వలమై కన్నడునే ? నుషుప్తి నటు దృ  
 శ్యంబెన్న నశ్యంబగున్  
 కల మేల్కొలివి రెండు సామ్యఫలముల్  
 గై సేయుఁ జర్చింపఁగన్

౬౯

మ॥ భువనం బెప్పుడు శాశ్వతంబని తలం  
 పుం గొన్న చో శాశ్వతం  
 బవు, మిథ్యాగతి నెంచ నయ్యది యె, మి  
 థ్యావృత్తిఁ బాటించు నిం  
 దెవ రెట్లెంతురొ ! యట్టులే నిజము మున్  
 దృష్టింపవే ! కొండ లో  
 నవు నా నావిధ దృశ్యముల్ నిజములే  
 యా మాత్ర మూహింపుమా !

౭౦

గీ॥ ఒక్క యోజన విస్తీర్ణ - మున్న నగము  
 నంద, విస్తృతి జగ మొక్కఁ డరయ లేదె !  
 యది, యసత్యము గద ! దాని - నరయ నీభు  
 వనము మాత్ర మసత్యమై తనరు నిజము

౭౧

కం॥ అంతః కరణాదర్శము

నంతయుఁ బ్రతిబింబితమ్ము - నవు భువనమ్మున్  
స్వాంతమున మిధ్య యనివిడి  
నంత సుఖమ్ములరు దాని - కై వగపేలా ?

22

గీ॥ మఱియు నొకమాట స్వప్న సంబంధమరణ  
ములకుఁ జింతితువా ? యల్లె - మెలకువను, గ  
లట్టి, సుఖ దుఃఖములకు దైన్యం బదేల ?  
నిభృత నిరతిశయానంద - నిరతి - మనుమ

23

చం॥ ముని సుతు బోధలన్ విని నృ  
పుండొక కొంత విచారణమ్మున  
ర్చిన వెను వెంట భక్తి వివ  
శీకృత చిత్తముతోఁ బ్రణామముల్  
బొసరిచి, యార్య! తామిపుడ  
బోధమొనర్చిన దాన సందియం  
ఋ నొకటి దోఁచె భూరికృపఁ  
ఋనికఁ దీర్పుమ వాని వేగమే

24

ఉ॥ భావముచే సమస్తము బ్ర  
పంచమునన్ విలసిల్లు నంచు నె  
న్నోవిధముల్ వచించితిరి  
యుక్తము నయ్యు, ననేక యోచనల్



దీవరపాటుతో బయలు

దేరుచు నున్న మనఃపథాంతరం

బే విధమైన సత్పలిత

మించుక తోఁప దదేమి హేతువో?

౭౫

వ॥ అనిన “గజపతి” మహారాజున “కార్యచంద్ర ముని  
వరుం డిట్టనియె” -

౭౬

క॥ భావము రెండు తెఱంగులఁ

బ్రావిర్భావమగు సిద్ధ-మనియు నసిద్ధం

బై వెలయు స్థిర ధ్యానముఁ

గావించిన సిద్ధమగు వి-కల్పరహితమై

౭౭

గీ॥ తలఁచినది మఱియుఁ బొంది నం-తట గ్రమగతి

సిద్ధ సంకల్ప మందురా-స్థితి యదెంత

కాలముండునో? సిద్ధసం-కల్పమద్ది

గాన నితరమ్ముఁసిద్ధ సం-కల్పమగునె?

౭౮

గీ॥ పెక్కు సంకల్పములు వికల్పించుకతన

మార్పునుం జెందిఫలితమ్ముఁ - గూర్పవయ్యెఁ

గాన నీభావనాదుల - క్కఱికొలందిఁ

ద్వరితగతి సాధనముఁసేయఁ-దగును-రాజ!

౭౯

గీ॥ అనిన నృపుఁ డిట్టులనె! దేశ-మనియుఁ గాల

మనియు రెండు తెఱంగులఁ-జనును మార్పు

దీనికిఁ గత మెదియె! ద - యానిధాన

తీర్చిదిద్దమ! నాడు, సం - దియమొకింత

౮౦

గీ॥ ఈ ప్రపంచానుభవ మొక - యింత లేమి  
నిట్లుఁ గన్నట్టు వస్తుల - నైక భిన్న  
దృష్టిఁ జూచుట కతనఁ గన్పించునట్టు  
లంతయును గారణము భావ - నాతిశయమె !

౮౧

గీ॥ భానుకిరణమ్ములొకటె ! ది - వాంధమునకు  
శార్వరం బట్టు దక్కిన - జంతువులకు  
వెలుతురుం బోలెఁ గనఁబడు - విధముఁజూడ  
నీవిభేదమ్మునకు హేతు - వేది ? చెపుమ

౮౨

గీ॥ నరులకును జంతువులకు నూ - పిరిఁదిరుగని  
నీటిలో జలచరమ్ములు - నెగడి యుండు  
నిప్పుఁ గాల్చును మనుజుల - నీటియందు  
నిప్పు మండుటకేమి వి - స్పింతువార్య

౮౩

గీ॥ ఒండొకటి భిన్న తత్త్వము - లుండుఁ బ్రకృతి  
నంతయును ద్వైతభావ మొ - ప్పారు దాని  
కారణము దృష్టిభేదమౌ - గామెరలను  
కలిగి చూచినఁ బచ్చగా - వెలయు జగము

౮౪

గీ॥ ఇతరమగు విషయములు సైత - మింద్రియ స్వ  
భావమును బట్టి తోఁచుఁ బ్ర - పంచ మల్ల  
బాహ్యమున లేదొకింత స్వ - భావముననె !  
భువనమంత పృథగ్రీతిఁ - దవిలి యొప్పు

౮౫

గీ॥ వెలుగులన్నియుఁ జెలువొందు - వెలుతురందు  
 వెలుతురును వీడి వెలుపల - వెలుగు లేదు  
 వెలుగు వస్తులు వెలుగులో - పలిలె, వెలుగు  
 వస్తువును వెల్తురొక్కడైనఁ - బస నశించు

౮౬

గీ॥ భాస్య భాసకములు నొక - వస్తువందు  
 నెందుఁ గలుగ వొకే వస్తు - వీ సమస్త  
 జగము భాసించు నదిలేని - స్థానమేది ?  
 వెలుగుఁ గలిగించు నద్దాని - కలఁతియైన !

౮౭

కం॥ వెలుపల లోపల నెందును  
 వెలిగిన నాయొక్క వెలుగె, వెలుగు గొండ  
 గల శిఖర మభిన్నం బయి  
 వెలయదొ ? వెలుగించు వెలుగు వెలుగొక్కండై

౮౮

కం॥ జనులు స్వకీయ మతాదృతి  
 ననుయాయులునై స్వతంత్రు - లయి స్వేచ్ఛమహా  
 స్సను వివిధాకృతుల ననే  
 క నామములఁ బిలుచుదురు, ప్ర-కాశము పేర్మిన్

౮౯

గీ॥ అద్దమున బ్రతిబింబత - మైన వస్తు  
 లెల్ల నశించినను నద్ద - మెట్లు సెడదొ ?  
 బహుళ సృష్టి స్థితి లయముల్ బఱుగి నంత  
 నప్పరాశ క్రికిన్ మార్పు - లలఁతి లేవు

౯౦

కం॥ అనియిట్లు బహుళ విషయము  
 లనుకంపన్ బెంపు నింఘి యవనీశునకున్  
 వినిచిన నినయావనతా  
 ననుడగు నృపుఁడార్యచంద్రు - నకుఁ బ్రణతులిడెన్ ౯౦

గీ॥ భ్రమలఁ దొలఁగించి భావనా - బల మడంచి  
 యవిరళ సమాధి మించి, శాం - త్యధిగమించి  
 పొలిచె నవనీశుడని “యత్రి - పుత్రుఁ” డనిన  
 “భార్గవుఁడు” విని యాశ్చర్య - భరితుడయ్యు ౯౧

గీ॥ గురుని దరిఁజేరి, మాప్రభూ ! - కొన్ని కొన్ని  
 సంగతు లెఱింగితిని భవ - తృముఖమఁ దుఁ  
 గాని యింకను దెలిసికో ! గలుగు విషయ  
 ములుఁ గల వనేకములు కృపాం - భోనిధాన ! ౯౨

గీ॥ అత్య యొక్కటియే నిజ - మగుఁ దదన్య  
 మంతయు ననిత్యమగు నద్ద - మందు సర్వ  
 జగముఁ గనఁబడు వివిధమ్ము - లుగ సమస్త  
 వస్తులందిది మిళితమై పరగు ననుచు ౯౩

గీ॥ పల్కితిరి తాము వస్తులో - పమున మిళిత  
 మైన నద్దానిఁ దెలియఁగా - ననుభవమున  
 కెట్టులగు ? మానవుల కేది ? - ధ్యేయ మట్టి  
 ముక్తిఁ గనుటెట్లు జగమున - ముక్తిఁగనియు ౯౪

గీ॥ తిరుగుదురు గద ! చైతన్య - సిద్ధి యెట్లు ?  
 వారు లోకవ్యవహృతిఁ గూ - ర్ప నెటులగును ?  
 జ్ఞాన మొక రీతి నుండును - నైక విధులఁ  
 జెలఁగఁ గారణమేమి ? వ - చింపు మార్య !

౯౬

సీ॥ బహుళదేవతల స - దృక్తిఁ గొల్చెదరు, స  
 మాధి నిమగ్నత - మలయు చుండ్రు  
 శిష్యావళికి బోధ - సేయుచు నుందురు  
 నియమ నిష్ఠలనుగ - శీంపుచుండ్రు  
 వేదాంత వాక్యముల్ - విప్పి చెప్పుచునుండ్రు  
 దాంభిక వాగ్వివా - దములనుండ్రు  
 కావ్య విరచనలఁ గాలమ్ముఁ బుత్తురు  
 చదువు సంజలను ని - చ్చలు గణింతు

గీ॥ మత్తులటు, నీచులటు భిన్న - మార్గములను  
 సంచరింతురు వీరిని జ్ఞానులనుచు  
 నెట్లు ? గనుఁగొనవీలగు - నింతవట్టు ?  
 దెలియఁ బఱపుమ ! యో గురు - దేవ ! దేవ !

౯౭

శా॥ ఓరామా ! కనుఁగొంటి నీయభిమతం  
 బుత్సాహ పూర్ణమ్ము జ్ఞా  
 నారాఢ్యమ్మున నిట్టులుంట సహజం  
 బా ! యాశ్వరీ సత్కృపా

ధారమై సువిచారమూలమయి ని

ధారింప వీలౌను ధీ

సారధ్యమ్మున గొంత లోపమయి నీ

శంకల్ మదిన్ దోచెడిన్.

౯౮

గీ॥ ఆ పరమతత్వ మీవు భి - న్నార్థముగను

సదృశరూప మెఱుంగు క - శ్మలము కతన

నిజమెఱుంగలేక పోతి, ని - ర్జిత విషయ

దూరగుడ వైతి వియ్యది - తొలగ వలయు

౯౯

క॥ ఇందుల కొక దృష్టాంతము

సందియమును మాని వినుమ ! జనకమహారా

జుం దనరె, మున్ను సంవి

త్పందరుడు నిజాత్మ తత్వ శోభిత గుణుడున్

౧౦౦

చ॥ అతడొక కర్మయోగి మహి

తాత్ముడు, జ్ఞాన సముద్రు డాత్మసం

స్థితుడు మనీషి వర్యుడు, సు

ధీ ప్రణతుం డచలజ్ఞుడు సము

న్నతుడు దలంచె యాగము బొ

నర్పగ సర్వ కళావిశారదుల్

మతి గురు తుల్యు లెందఱొ ? స

మాయితలైరి తదర్థ దీక్షకై

౧౦౧

గీ॥ వారు వీరననేల ? వి - శ్వమ్ము నంద  
సకలశాస్త్ర విశాదుల్ - జ్ఞానధనులు  
నాయితంబైరి జనకుని యజ్ఞ మునకు  
నపుడె ! వరుణుండుఁ దలపెట్టె - యాగమొకటి ౧౦౨

గీ॥ జగము నందలి పండితుల్ - చాలవఱకు  
జనకు యాగానికేగిరి - మనుజుఁ డొకఁడు  
వరుణు యజ్ఞమ్ము వంకకే - శురుగఁడయ్యె  
జనకుఁ డొనరించు సత్కార - మును గణించి ౧౦౩

గీ॥ యాజ్ఞికులు లేక, ప్రేక్షకు - లసలు రాక  
వరుణుఁ డంతటి వాఁడొన - ర్పఁబడు సవన  
మవమతిం బొంద మంతన - మాడి సుతునిఁ  
బంపె విజ్ఞులఁ గొనితేర - వరుణుఁ డంత ౧౦౪

కం॥ వరుణసుతుఁ డపుడ మాయా  
ధరణీసుర వేషియై వృ - థాప్రాగల్భ్యో  
ద్ధుర పరుష వాక్పరంపర  
గుఱిపించె సభాసదులు వి - గుర్వించు నటుల్ ౧౦౫

కం॥ తనతండ్రి చేయు జన్న  
మ్మున కేగక యిందువచ్చు పోణిమిఁగని నె  
మ్మున మోర్వక కుహనా పథ  
మున లోఁగొని వారి స్వపుర - మున కంపుమిషన్ ౧౦౬

గీ॥ అమ్మహాసభఁ జూచి తా - ననియె నిట్టు

లొకఁడు పండితుఁ డిచట లే - కునికిఁ దలఁప

నిదియు నొక జన్మమా ! చూచు - టెట్టులిది, య

సహ్య మయి మాదృశులు సూడఁ జాలుటులువె ?

౧౦౭

వ॥ అని వరుణ కుమారుండు సోల్లుంతన పూర్వకముగా, స భూ  
సదుల నపలోకించి పలికిన నటఁగల పండితులు మండిపడి  
యాగ్రహోదగ్రులయి నిగ్రహంబేది యిట్లనిరి - ఓహో ! నీ  
వొక పండితుండవని గరువమ్ముఁ బూని యిటు లారడి సేత  
లకు, బాలువడ్డ నీ పెనుపొగరుం దనమ్ము నింత లంతలు  
గాఁ దున్ని తూటాడకున్న మాకళాకుశల హేవాకమ్ముఁ  
బాండితీ ప్రకర్షత్వమ్ముఁ దపో విభవాధికమ్ముఁ గాల్పనే యని  
జన్నిదమ్ములు సవరించు కొనుచు సమదర్శియగు శ్రీ జనక  
మహారాజు సమక్షమునఁ యజ్ఞ శాలాంతరమున సభా సమా  
వేశ మాయత్తపఱచి పెక్కు విధమ్ములఁ దర్క కర్కశ మగు  
మాయా వాదమ్మున నెదురొడ్డి యోడిన వారిని సంద్రమ్మున  
ముంచునట్లు పన్నిదమ్ము సఱచి యమ్మాయా వటుండు మౌని  
సంతానమ్ము నంతయు నోడించి సముద్ర గర్భమున ముంచి  
నంత వరుణాదేశమ్మున భటు లవ్వారిందోడ్కొని యాగశాల  
కుం బోయిన నవ్వారి నుదిత సత్కారముల మన్నించి నంతఁ  
గొంత సేవటికి సముద్రగతంబగు కపిల మహర్షి కుమారుఁ  
డవ్వార్త విని యా మాయా బ్రాహ్మణునితో వాదించి  
యోడించి పూర్వోక్త విధానమ్ము మేరకు నా బ్రాహ్మణుని  
సాగర గర్భమ్మునముంచునట్లుసేసి నేనింత వాఁడ నని



యొక్కింత గరువమ్మాని యున్నంత నింతలో నరుణునికి  
 దుష్టిఁ గూర్చివచ్చిన బ్రాహ్మణోత్తముల దనిసనఁ జేయుటకై  
 తపస్విని యొకరుక వచ్చి “అష్టావక్ర” మహర్షినిం జూచి  
 కుమారా ! ఈ బ్రాహ్మణ ప్రవరుల బంధవిముక్తిఁ గావించి  
 తివి సెబాసు - అయినను - నేనడుగు ప్రశ్నములకు వంచ  
 నామతిన్ గాకఁ ప్రత్యుత్తరమిత్తువా ! యని యడిగిన వెంటనే  
 యమ్మహర్షి సమ్మతించిన -

౧౦౯

గీ॥ ఏ నిజస్థితి నెఱుఁగ ల - భించుముక్తి ?

యేది ? తెలిసిన శంకాని - పృత్తి యగు, మ

తేది ? యెఱిగిన నెఱుఁగ నొం - డేది లేదా ?

తెలిసికొన లేని వస్తు వె - ద్దియొ ? పలుకుమ !

౧౧౦

కం॥ ఔనా ! నేనెఱుఁగుదు న

ద్ధానికిఁ బ్రత్యుత్తరమ్ము - దప్పక చెప్ప

బూనుదునని “కపిలాత్మజు”ఁ

డీనియత్తిఁ దపస్వి నిగ - ణించి వచించెన్

౧౧౧

సీ॥ అది మధ్యాంతమ్ము - లా ? లేని జగమొక్క

యద్దానఁ జూపట్టు - నట్టి పట్ట

ణమువలె వెలుఁగుఁగ - న్నన బ్రత్యగాత్మలో

నద్దమ్ము నిజరూప - మరయు నెడల

బ్రతిబింబ మెఱుగుట - బ్రాతియే ! యీ జగ  
మగును దత్పతిబింబ - మని యెఱుంగ  
మఱియేది కలదింక - నెఱుంగంగఁ దత్తితిఁ  
గల వానఁ గౌరికల్ - గలుగ వలఁతి

గీ॥ యది యెసంగమి నెఱుగు వాఁ - డవనిఁగలఁడె ?  
కాన నయ్యది తెలిసికో - లేని వస్తు  
వంచుఁ దత్పరమ స్థితి - నాగమములఁ  
బలుకఁ బడె నంచు మునికుల - తిలకుఁ డనిన !

౧౧౧

కం॥ ఆందుల కానందముఁ గడు  
నంది “ తపస్విని ” - కుమార ! యఖి లాదృతికిన్  
విందగు నీ పలుకులు విన  
సందర్భ విహీనములని - సంశయమయ్యెన్

౧౧౨

వ॥ ఎట్టులన నొక్కింత విచరింతు వినుమని

౧౧౩

కం॥ తెలిసికొనువాఁడు లేడని  
తెలిసికొనఁగ లేనిదనియుఁ - దెలిసికొనఁగ ము  
క్తిలభించునని విపర్యయ  
ములుఁ బలికితివిద్ది తగవు - పో ! నిజ మరయన్

౧౧౪

కం॥ తెలిసికొన పలసినవియే  
కలుగన్ దెలిసి కొనవలయుఁ గానీ ! దానిన్  
దెలిసి కొనలేని వస్తువు  
వతె వర్ణించుటలు స్వానుభవ దూరమగున్

౧౧౫

గీ॥ బాపండా ! యిట్టి జనక స - భాంతరమున  
బల్కెదవు సిగ్గు నీకు ర - వంత లేదె !  
శాస్త్ర విహితోక్తులం బల్కి - స్వానుభవము  
లేనికతమున బ్రేలితి - వైన మేలె !

౧౧౬

కం॥ ప్రతిబింబము లరసి నిజ  
స్థితియగు దర్పణవిధమ్ముఁ దెలిసి కొనవనన్  
ప్రతివచన మాడ నేరక  
యతిసుతుఁ డవనత శిరస్కుఁ డయి కూర్చుండెన్

౧౧౭

చం॥ తదుపరిఁ గొంతసేపటికిఁ  
దత్త్వ సమీక్షఁ బొనర్చి యేమియున్  
మది కపరిస్ఫుటమ్ముగుట  
మానము వీడి తపస్వినిం బదిం  
బదిగ నొనర్చు బ్రశ్నలకు  
మామక శక్తి కొంత యాటఁ త్వ  
త్పద యుగి నాశ్రయింతు నిదె !  
పాహి ! కృపామతి నుద్ధరింపవే ?

౧౧౮

గీ॥ శిష్యుఁడను నేను సత్యముల్ - సెప్పలేన  
టంచుఁ బల్కిన సుతువోలె - నాదరించి  
యతని విజ్ఞానమునకు ము - దాత్మ యగుట  
నాతపస్విని యనుభూతి రీతిఁ బలికె

౧౧౯

గీ॥ జనక నృపుడేనుడప్ప నీ - సత్య మెఱుంగు  
వారు లేరీ సభఁ బృహ - త్పండితులును  
దర్క కర్కశ వాదాలఁ - దప్పుదారిఁ  
దారి తచ్చనలాడి మి - ధ్యను గడింతు

౧౨౦

కం॥ దేవీ కటాక్షమును గురు  
దేవుని కృపలేక యిద్ది - తెలియఁగ నగునే?  
భావమున శ్రద్ధ లేమిని  
వేవేల్ శ్రవణమ్మొనర్ప - వృథ గద భిడ్డా!

౧౨౧

కం॥ నేనెన్ని వేల సారులు  
మానక బోధించినను సు - మా! నైషికతఁ  
బూనమి ఫలోన్ముఖశ్రీ  
యానే? యెవ్వారి కైన - నది సులభమ్మే!

౧౨౨

కం॥ వినుమొక దృష్టాంతం బొక  
ధనికుడు ముత్యాల దండఁ - దస్కరుఁ డెవఁడో?  
కొని చనెనని మదిఁ దలఁచెను  
దన మెడలో నున్నదానిఁ - దా నెఱుంగకమే?

౧౨౩

కం॥ పలువురుఁ బలికిన పలుకుల  
కులికి పడును సొంత తెలివి - యోచింపఁడు నె  
చ్చెలి వచ్చి యదిగా? నీమెడఁ  
గలదని చెప్పినను వినఁడు - గాని యదెట్టో?

౧౨౪

కం॥ తనచేతఁ దాను తడవిన

వెనుక నిజమ్మరయు తెఱఁగు - విప్రోత్తమ ! నీ  
యనుభవము కొలఁదిఁ దెలిసిన  
యనువున నొరుతెంతఁ జల్కినంత ఫలమ్మే !

౧౨౫

గీ॥ కనఁబడును వస్తువులు దీప - కాంతి వలన  
గాని దీపముఁ గనఁబడ - గా మఱొండు  
దీప మవసరముండదా - తెన్ను ప్రొద్దు  
ముందు తద్దీప కాంతియే - డిందువడును

౧౨౬

గీ॥ అయిన దీపము లేదటం - చనఁగ నగునె ?  
దీపికను గూడ వెలిఁగించు - దివ్యశక్తి  
యాత్మకున్నది చిచ్చుక్తి - యైన దానిఁ  
గనుమ ! లోఁజూపునఁ బరీ - క్షను బొనర్చి

౧౨౭

ఫం॥ సకలము వెల్లుఁ జూపునది

సర్వ పదార్థములందు సర్వదా

ప్రకటితమై సమస్త రుచి

వంతమునై బెలుఁగింత లేని దా

నికి సయితమ్ము వెల్లిడి క

నీసపుఁ జీకటిఁ జిమ్మి స్వప్రకా

శకమను చిత్స్వరూపముఁ బ్ర

సన్నము సేసి కొనంగఁ జెల్పదే ?

౧౨౮

ఉ॥ పండితులైన పెద్దలు వి

వాదములకు బహుశాస్త్ర చర్చలకు

గండరగండలై బ్రదుకు -

కాలముఁ దేరకు వెళ్ళఁబుత్తురొ

క్కండును జిత్స్వరూప మెఱుఁ

గండిటులుండిన నిష్ప్ర యుక్తమా

చుండు ననాత్మవాదులుఁ బ్ర

యోజన శూన్యులు మాన్యులౌదురే? ౧౨౯

కం॥ చిదగౌద మది వదలి పదిం

బదిగాఁ గుదిరిన గదయ్య - మహితాంతరదృ

క్రృదమున జిచ్చక్తి నెఱుం

గఁదగు వికల్పేతర సమాధి - కడకొడగూడుకు ౧౩౦

గీ॥ నిర్వికల్పముగా నున్న - నీవు స్వాను

భవము నందంగ నగు క్షణ - పరిమితియును

దదనుభవ మున్న నిను నీవు - తరళరుచుల

వెలుగుదువా? పరులచేవెల్ల - గలవో? తెలియ ౧౩౧

గీ॥ తెలిసికొన లేనివస్తువుఁ దెలికొనుట

నిర్వికార స్థితింబొంద నేర్తుననుచు

నింక నేమేని యెఱుఁగ నూ - హింతురేని

జనక నృపుచే నెఱుంగనౌ - నని వచించె ౧౩౨

గీ॥ ఇట్లు వలుకఁ దపస్విని - నెంతయేని

గారవముఁ జూపి పూజింపఁ - గాఁదదుపరి

గాడ్పు వీచిన దూరానఁ గదలు మొయిలు

కరణిఁ జనె నాత్మ నెఱుంగ సూ-క్ష్మమిది “ రామ ” ౧౩౩

కం॥ అని యీకథ గురువరుఁడు

వినిచిన జమదగ్ని సుతుఁడు - విసుమానమున

దనిసనక యత్రి పుత్రుని

కనియె, భవత్కథ విచిత్ర - మైనది కానీ ! ౧౩౪

కం॥ జ్ఞాన స్వరూప మెఱుంగ

గాన దయామతిని బలుకఁ - గాఁ బూనుఁడటం

చానత శిరస్కుఁడయిన

మానీంద్రుఁడు పల్కె జ్ఞాన - మార్గ సమస్యల్ ౧౩౫

గీ॥ ఆ “ తపస్విని ” పోయిన యవల “ జనక ”

నృపుని కడకేగి “ కపిల ” ము - నీంద్ర సుతుఁడు

భక్తి జేజేలొనర్చి, త - పస్విని ప్ర

బోధ నాకర్థమును గాక - బాధయయ్యె ౧౩౬

ఉ॥ కాన దయామతిం దెలియఁ

గాఁ దగుఁ దత్పరమార్థ సూక్ష్మమె

తైన నెఱుంగఁబల్కుమన

నా “ జనకావనినేత ” యో మహా

ద్రీ! నిజముగ్రహింప మది  
 నిచ్చజనించిన సావధాన చి  
 త్తాన వినన్ దగున్ దెలియఁ  
 దగ్గది పల్కెదఁ జిత్తశుద్ధిమై

౧౩౭

గీ॥ ఎఱుగఁ బడనిది కాదది - యెట్టులనిన  
 వరుసగా గురుబోధనల్ - బఱుగు కతన  
 నెఱుగఁ దగినది కాదది యెట్టులనినఁ  
 దనకు నన్యమ్ము గాని వి-ధమ్మునగుట

౧౩౮

కం॥ ఒక్కప్పుడు సులభమ, వే  
 తొక్కప్పుడు గష్టమగుచు - నుండును దెలియన్  
 మిక్కిలి యం తర్దృష్టిని  
 దక్కును సులభమ్ము కష్ట - తర మితరమ్ముగ

౧౩౯

కం॥ లేదని కాదని బహు విధ  
 వాదమ్ముల భేదముల స-భా దంభోత్తుల్  
 వాదింతు రాత్మనెఱుగని  
 జోదులు గమనింపకయె, య-శోచ్యవిధమ్ముల్

౧౪౦

కం॥ తామయి వెలుగని వస్తువు  
 లేమెయి, వెలిగించు వెలుగు - నే యెఱుగఁ దగు  
 నేమమ్మున నమనస్కత  
 నా, మహిత మహామహస్సు - స్వానుభవ మగున్

౧౪౧



గీ॥ అన్ని వస్తులఁ దెలిసికొ - న్నట్టి తెలివి  
కెప్పుడును మార్పు లే దది - యే స్థిరమ్ము  
భేదములు లేవు రూపుఁ గ - నింప నట్టి  
తెలివిపయి, వస్తురహితమా - దృష్టిఁ గనుమ

౧౪౨

కం॥ మదిలో పంకల్పమ్ములుఁ  
బొదలిన నవి భిన్నరూప - ములుఁ ద్రోయఁగ నే  
నిదికా దిదికాదనుచున్  
వదలిన మిగిలినది, యాత్మ - భాసింఁచు దుదిన్

౧౪౩

గీ॥ అన్యవస్తులఁ గన్గొను - నట్టు “లాత్మఁ  
దెలియఁగాదు తురీయమై - వెలయు కతన  
నరయు మింక” నష్టావక్ర ! యాత్మరూప  
మీవె ! నీవై విచారింపు - మీ ! స్వయముగ

౧౪౪

చం॥ తనువు మనస్సఁ బ్రాణమును  
దప్పక మార్చగు నాశమా తుదిన్  
గనుక, యవేవి ? నీవియనఁ  
గాఁ దగునే ? యవి నీవు కావు కా  
వున నహమంచు నేస్పృరణ  
పోదా ? యదే ! పరతత్త్వ మీవె ! నే  
ననుభవ దూరమై పలుకు  
నట్టిది కాదిది స్వానుభూతియా !

౧౪౫

కం॥ నీ యంతరాత్మ విడువక  
 నీయాంతర దృష్టితోడ - నీవైకనుమా !  
 పాయక జాప్య - మొనర్పని -  
 భూయిష్ట వరిష్ట నిష్టఁ బూనుమ తోడో

౧౪౬

ఉ॥ జ్ఞాన సమార్జనాభిమత  
 సంవిదు లాత్మ నెఱుంగ గోర్కిమై  
 మానక యత్నగింతురొగి  
 మాంస మయేక్షణ మూని, యెంతయు  
 న్మానసికేక్షణమున గ  
 నందగు స్వప్నమునందుఁ జూడఁగా  
 నైన సుదృష్టిఁ గావలయు -  
 నాంతర దృష్టి విధమ్ము బల్కెదన్

౧౪౭

అ॥ బాహ్య వస్తువులను - వదలి కోరిన వస్తు  
 వులను లగ్న మగుట - వలన మనసు  
 లగ్న వస్తువాత్మ - లక్షణ లక్షిత  
 మగుట సహజ రూప - మవుట యనడె !

౧౪౮

గీ॥ దృశ్యముల నుండి మనసు మా-ర్పింప మలిన  
 రహితమై జ్ఞానమునకు దా-ర్శాణ యగుట  
 నాత్మ నిజరూప మెఱుంగ వీ-లగును సకల  
 యత్నములు మానసికశుద్ధి - యగుట కొఱకె !

౧౪౯

గీ॥ అత్మ దెసకు మదిఁ ద్రిప్ప ననవసరము -  
మనసు నిర్మలమైన వెం - టనె, నిజముగ  
నఖిల సంవ్యాపితం బాత్మ యగుట మనసుఁ  
గూడ నాత్మాభిముఖమయి - కొఱి వఱలు

౧౫౮

గీ॥ సకల కర్మలుఁ బూజలు - జప తపములు  
మనసు నిర్మల మగుట కె - త్తిన ప్రయత్న  
ములు గదా ! యింకఁ జిచ్చక్తి - వెలసి పొలుచు  
నిర్మల మనోనుగత మయి - నిభృత రీతి

౧౫౯

కం॥ అన విని “యష్టావక్రకుం  
డనె, నిటు” జనకాధి - పా ! య - నాత్మ విషయమఁ  
మనసును మఱిలించిన చో  
ననువగు నాత్మానుభవమ - టందురు కానీ |

౧౬౦

గీ॥ మనసు గాఢ సుషుప్తిలో - మగ్నమగునె ?  
బాహ్య వస్త్వను బంధ మ - ప్పట్ల నాత్మఁ  
గన్గొనఁగ సులభ మగుటను - గాఢనిద్రఁ  
బనువడిన జాలు ! యోగ సాధన లవేల ?

౧౬౩

చం॥ అనవిని రాజిటుల్ వలికె

నద్ధరణీసుర వర్యుతో సుషు  
ప్తిని విడి పోవు బాహ్య జగ  
తిఁ మన సిద్ధి నిజమ్ము వస్తులఁ

దనుకఁగఁ జేయు సౌత్విక వి  
 ధమ్మగు చిత్తము పెన్ దమస్సులో  
 నణఁగుటఁ దత్తితిన్ మనసు  
 నాత్మఁ ప్రకాశ మొనర్చ నేర్చునే ?

౧౫౪

గీ॥ అన్యవస్తువు లెటు ?సిరా - యద్దఁబడిన  
 యద్దమున గానుపింపని యట్లు మనసు  
 కడు సుషుప్తిని మత్తుతోఁ గలియు కతన  
 నాత్మ భాసింపఁ జేయ లే - దలఁతి యేని

౧౫౫

కం॥ అరయ సమాధి - సుషుప్తుల  
 పరిగణన విభేద మింకఁ బలికెద మనసం  
 దు - రహించి రెండు దెఱఁగుల  
 మఱియుండుఁ బ్రకాశనము - వి . మర్శన, మనఁగన్

౧౫౬

గీ॥ బాహిరంబగు వస్తుల - పైన మనసుఁ  
 ద్రిప్పనదియే, “ ప్రకాశన ” - స్థితియగు, నిఁక  
 వస్తు విషయ విమర్శనా - వస్థతోడ  
 నూహలె “ విమర్శన ” స్థితి - నొప్పు మిగుల

౧౫౭

కం॥ తొలు దొలుతటి స్థితిలో వ  
 స్తులగవడు సమష్టి రూపు - తో నవియే; వి  
 జ్ఞులు “ నిర్వికల్ప ” మందురు  
 పలు తెఱఁగుల రూపములను - ధ్వనులున్న యెడన్

౧౫౮

గీ॥ వ్యష్టిశునునది 'సవికల్ప' - మగును జ్ఞాన  
మలరుటఁ 'బ్రహ్మకాశనమ్ము' నూ - హాలు జనించి  
మఱి విమర్శించునది యే, 'వి - మర్శనమ్ము'  
నిర్వికల్బము - సవికల్ప - ముర్వి వెలయు

౧౫౯

కం॥ మెలకువను పరం పరలయి  
తలఁపులు వెనుకొనుట జడముఁ - దవులదు ప్రత్యూ  
హాలును, దమస్సున సుప్తిఁ  
గలుగవు లయమొందు మనసు - గాఢ సుషుప్తిఁ

౧౬౦

గీ॥ మనసు గాఢ సుషుప్తి కారణమున, లయ  
మొందు నని మున్నువాకొని - యుంటి రెట్టు?  
లయము సెందు? మనస్సు ని - ద్రయను దానఁ  
బాయక నిరూపణమొనర్చి - భాసమొందు

౧౬౧

గీ॥ అనిన భూసురుతో నృపుం - డనియె, నిట్లు  
గాఢ నిద్ర మనోశక్తి కలియు సుప్ర  
కాశ మందపు వృత్తులుఁ గలుగ వలఁతి  
యది 'మనోలయ' మని విజ్ఞు - లనెద రెపుడు

౧౬౨

కం॥ ఓయీ! యష్టావక్ర!  
నాయనుభవమందు మంత - నము వివరింతుఁ  
ధీయుతులు సయిత మెఱుంగక -  
యాయంశం బజ్జలై - చ - రింతురు మివులఁ

౧౬౩

చం॥ సారిదిని “నిర్వికల్పము” - “సు  
 ఘప్తి”యు దర్శనముఁ ద్రయ్యావిధుల్  
 బఱుగుటచేఁ బ్రకాశమన  
 వద్యము వేద్యము నొటఁ జోద్యమే !  
 పరి పరి రీతులఁ విషయ  
 భావము లెంతురు వృత్తిలోఁ బరం  
 పరయగు కారణములె; “స -  
 మాధి” నిజానుభవము నాత్మయా

౧౬౪

కం॥ ఇమ్మాఁట విమర్శన లే  
 శమేనియు లేని కతన - శశ్వద్భాస  
 త్వమ్మగుట జ్ఞప్తి కిరచగుఁ  
 గ్రమ్మఱ త్కణికములుఁ గూడఁ గలవు సమాధుల్

౧౬౫

గీ॥ గ్రహణ శక్తి నియుక్తులుఁ గల రెఱుంగఁ  
 దగిన వారొక కొందఱుఁ దఱకు వసమె !  
 మఱియు జాగ్రత్త నందు స - మాధి, కొంత  
 కలుగును విమర్శన జ్ఞాన - మొలయ దలఁతి

౧౬౬

గీ॥ శూన్యమె, “సమాధి” యైన “సు - ఘప్తి” వస్తు  
 పరిగణములో “సమాధి” స్వ-భావముండుఁ  
 గాని యీ రెండును “సమాధు” లే నటంచుఁ  
 బలుక వీల్గొదు భిన్నభావము కతన

౧౬౭

కం॥ అరయ “సమాధి - సుషుప్తులు  
సరిగాఁ గనఁబడిన పైకి సమమగునే? బం  
ధురమగు “సుషుప్తి” నజ్ఞత  
దొరయు “సమాధి” నదిపొరయ-ను గదా, లవమేన్ ౧౬౮

గీ॥ మఱియు సృష్ట్యాది శూన్యత్వ - మెఱుక వడుట  
యగు “సుషుప్తి” ని శూన్యతా - ప్రగతి నెట్లు  
లనిన, నిదురను మేల్కొను - నప్పుడేమి  
నేనెఱుంగ నటంచు వ - చింత నరులు. ౧౬౯

గీ॥ కావున “సుషుప్తి” శూన్యమై - కార్యరూప  
మందు జాగ్రత్త నజ్ఞాన - మైన స్పృహను  
గల్గుట నహమ్ము నజ్ఞతా - కారణమున  
బరిపరిసమాధి కెట్లు? పోల్పంగ నగును! ౧౭౦

గీ॥ అహ మనంతమ్ము బ్రాహ్మీమ యమ్మునై స  
మాధి శశ్వత్ప్ర సన్నమై - మలయు కతన  
ద“త్సమాధి” - “సుషుప్తి”ల తారతమ్య  
మెఱుక పఱచితిఁ దెలియ భూ - సురకుమార! ౧౭౧

కం॥ చైతన్య రహితమై ప్ర  
జ్ఞాతీత విదూరమగుచు - గర్తవ్య నిరు  
ద్ధాతిగమైన “సుషుప్తిన్”  
ఖ్యాత మతుల్ నిజ ‘సమాధి’గాఁ దలఁప రెదన్ ౧౭౨

## అ శ్వా సా ం త ప ద్య ము లు

కం॥ పరమర్షులకును యుగముల

తరబడి తపియింపనే ప - దార్థముఁ గన దు

స్తరమగు దత్పర తత్త్వము

స్ఫురియించున్ గాక ! యాత్మ - శోధకుల కెదన్

ఇది శ్రీ వైద్య విద్యత్పండిత సత్కవి శ్రీ నారనాగనార్క  
మహాశయ విరచిత మగు శ్రీ త్రిపురారహస్యమునందు.

తత్ప్రియ కోశము.

సమాప్తము.

A.C.C. No.

16012

### శ్రీ త్రి పు రార హ స్య ము

21-481

చతుర్థ కోశము.

NAR.

వీది ! సర్వాత్మ భూత మ - దే ! విచార

ణావగత విస్ఫుటమ్మగు - నదియె, ముక్తి

యితరములు బంధనమ్ములోం - హ్రీం స్వరూప

మైన త్రిపురా పదాబ్జము - లాత్మఁదలఁతు

రు-2-ల.

శ్రీశ్రీశ్రీ -

ఓంతత్పత్

శ్రీ రమణార్పణమస్తు.

(సశేషము)



# త ప్పా ప్ప లు

పేజీ	పద్యము	పాదము	తప్పు	ఒప్పు
	స్వామి పోటోలో	కృ తివతి	కృ తివతి	
VI	పీఠిక	1-వ	క్లుప్తత సరిగా	క్లుప్తముగా
VII	,,	5-వ	డ శివుఁ	శివుఁ
ఒక	నాఁటి	మాట	దా రేండ్	దా రేండ్
8	29	1	ఆ వె తన	ఆ॥ వె॥ తన
17	68	2	హోమ	హేమ
25	102	4	మీ! రాగ	మి. విరాగ
88	146	3	ద్విద్య	తద్విద్య
89	147	4	యగడింప	యగ్గడింప
91	155	2	వెల్లులు	లెల్లులు
92	3	3	వీలాదు	వీల్లాదు
95	16	3	యే, మి	యే' మీ
117	102	2	విశాదుల్	విశారదుల్
118	107	3	జన్మమా	జన్మమా
,,	108	18	యోడించి	యోడించి
119	,,	3	యొకరుక	యొకర్తుక
124	132	1	దెలికొనుట	దెలిసికొనుట

పద్యము నెంబరు 132 కు 122 గా పొరబడియున్నది.

131 159 1 జాన జ్ఞాన

అటనిట నింకను దొసఁగు తనఁగినవి. గమనించి చదువు  
కొనఁబాఠకులకు విజ్ఞప్తి.

ఇట్లు,  
కృ తి క ర్త .